

ਵਿਸਿਸ 2015

ਮੁਢਲੀਆਂ ਗੱਲਾਂ



ਵਰਕਸੇਫ ਬੀ ਸੀ ਬਾਰੇ

ਵਰਕਸੇਫ ਬੀ ਸੀ ਵਿਖੇ, ਅਸੀਂ ਬੀ.ਸੀ. ਭਰ ਵਿਚ ਕੰਮ ਦੀਆਂ ਥਾਂਵਾਂ ਨੂੰ ਸੁਰੱਖਿਅਤ ਅਤੇ ਸਿਹਤਮੰਦ ਰੱਖਣ ਨੂੰ ਉਤਸ਼ਾਹ ਦੇਣ ਲਈ ਵਚਨਬੱਧ ਹਾਂ। ਅਸੀਂ ਜ਼ਿੰਦਗੀਆਂ ਬਚਾਉਣ ਅਤੇ ਸੱਟਾਂ, ਬੀਮਾਰੀਆਂ, ਅਤੇ ਡਿਸਏਬਿਲਟੀ ਤੋਂ ਰੋਕਥਾਮ ਕਰਨ ਲਈ ਵਰਕਰਾਂ ਅਤੇ ਕੰਮ-ਮਾਲਕਾਂ ਨਾਲ ਰਲ ਕੇ ਕੰਮ ਕਰਦੇ ਹਾਂ। ਜਦੋਂ ਕੰਮ ਨਾਲ ਸੰਬੰਧਿਤ ਸੱਟਾਂ ਜਾਂ ਬੀਮਾਰੀਆਂ ਲੱਗਦੀਆਂ ਹਨ ਤਾਂ ਅਸੀਂ ਮੁਆਵਜ਼ਾ ਦਿੰਦੇ ਹਾਂ ਅਤੇ ਜ਼ਖਮੀ ਹੋਏ ਵਰਕਰਾਂ ਦੀ ਰਾਜ਼ੀ ਹੋਣ, ਮੁੜ-ਬਹਾਲੀ ਅਤੇ ਕੰਮ 'ਤੇ ਸੁਰੱਖਿਅਤ ਵਾਪਸੀ ਕਰਵਾਉਣ ਵਿਚ ਮਦਦ ਕਰਦੇ ਹਾਂ। ਅਸੀਂ ਨੋ-ਫਾਲਟ ਇਨਸ਼ੂਰੈਂਸ ਵੀ ਪ੍ਰਦਾਨ ਕਰਦੇ ਹਾਂ ਅਤੇ ਆਪਣੇ ਵਰਕਰਾਂ ਨੂੰ ਮੁਆਵਜ਼ੇ ਦੇਣ ਦੇ ਸਿਸਟਮ ਨੂੰ ਮੌਜੂਦਾ ਅਤੇ ਭਵਿੱਖ ਦੀਆਂ ਪੀੜ੍ਹੀਆਂ ਲਈ ਕਾਇਮ ਰੱਖਣ ਲਈ ਪੂਰੀ ਮਿਹਨਤ ਨਾਲ ਕੰਮ ਕਰਦੇ ਹਾਂ। ਆਪਣੇ ਸੂਬੇ ਵਿਚ ਵਰਕਰਾਂ ਅਤੇ ਕੰਮ-ਮਾਲਕਾਂ ਦੀ ਸੇਵਾ ਕਰਨ 'ਤੇ ਸਾਨੂੰ ਮਾਣ ਹੈ।

ਵਰਕਸੇਫ ਬੀ ਸੀ ਪ੍ਰੀਵੈਨਸ਼ਨ ਇਨਫਰਮੇਸ਼ਨ ਲਾਈਨ

ਵਰਕਸੇਫ ਬੀ ਸੀ ਪ੍ਰੀਵੈਨਸ਼ਨ ਇਨਫਰਮੇਸ਼ਨ ਲਾਈਨ (ਰੋਕਥਾਮ ਕਰਨ ਲਈ ਜਾਣਕਾਰੀ ਲਾਈਨ) ਕੰਮ 'ਤੇ ਸਿਹਤ ਅਤੇ ਸੇਫਟੀ, ਵਰਕਰਾਂ ਅਤੇ ਕੰਮ-ਮਾਲਕਾਂ ਦੀਆਂ ਜ਼ਿੰਮੇਵਾਰੀਆਂ, ਅਤੇ ਕੰਮ ਵਾਲੀ ਥਾਂ ਦੇ ਕਿਸੇ ਐਕਸੀਡੈਂਟ ਜਾਂ ਘਟਨਾ ਦੀ ਰਿਪੋਰਟ ਕਰਨ ਬਾਰੇ ਤੁਹਾਡੇ ਸਵਾਲਾਂ ਦੇ ਜਵਾਬ ਦੇ ਸਕਦੀ ਹੈ। ਪ੍ਰੀਵੈਨਸ਼ਨ ਇਨਫਰਮੇਸ਼ਨ ਲਾਈਨ ਆਪਣੀ ਪਛਾਣ ਗੁਪਤ ਰੱਖ ਕੇ ਕੀਤੇ ਫੋਨ ਵੀ ਸੁਣਦੀ ਹੈ।

ਲੋਅਰ ਮੇਨਲੈਂਡ ਵਿਚ 604.276.3100 'ਤੇ ਫੋਨ ਕਰੋ ਜਾਂ ਕੈਨੇਡਾ ਵਿਚ ਮੁਫਤ 1.888.621.7233 (621.SAFE) 'ਤੇ ਫੋਨ ਕਰੋ।

ਦਫਤਰ ਬੰਦ ਹੋਣ ਤੋਂ ਬਾਅਦ ਅਤੇ ਵੀਕਇੰਡ ਦੇ ਐਕਸੀਡੈਂਟਾਂ ਅਤੇ ਐਮਰਜੈਂਸੀਆਂ ਲਈ ਲੋਅਰ ਮੇਨਲੈਂਡ ਵਿਚ 604.273.7711 'ਤੇ ਫੋਨ ਕਰੋ ਜਾਂ ਬ੍ਰਿਟਿਸ਼ ਕੋਲੰਬੀਆ ਵਿਚ ਮੁਫਤ 1.866.922.4357 (WCB.HELP) 'ਤੇ ਫੋਨ ਕਰੋ।

ਵਿਮਿਸ 2015

ਮੁਢਲੀਆਂ ਗੱਲਾਂ

ਵਰਕਸੇਫ ਬੀ ਸੀ ਦੀਆਂ ਲਿਖਤਾਂ

ਬਹੁਤ ਸਾਰੀਆਂ ਲਿਖਤਾਂ ਵਰਕਸੇਫ ਬੀ ਸੀ ਦੇ ਵੈੱਬਸਾਈਟ 'ਤੇ ਉਪਲਬਧ ਹਨ। ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ ਅਤੇ ਇਸ ਨਾਲ ਸੰਬੰਧਿਤ ਨੀਤੀਆਂ ਅਤੇ ਗਾਈਡਲਾਈਨਾਂ, ਅਤੇ ਵਰਕਰਜ਼ ਕੰਪਨਸੇਸ਼ਨ ਐਕਟ ਦੇ ਹਿੱਸੇ ਅਤੇ ਇਸ ਦੇ ਸਾਰ ਵੀ worksafebc.com 'ਤੇ ਉਪਲਬਧ ਹਨ।

ਕੁਝ ਲਿਖਤਾਂ ਪ੍ਰਿੰਟ ਰੂਪ ਵਿਚ ਖਰੀਦਣ ਲਈ ਵੀ ਉਪਲਬਧ ਹਨ:

ਫੋਨ:	604.232.9704
ਦੂਰੇ ਮੁਫਤ ਫੋਨ:	1.866.319.9704
ਫੈਕਸ:	604.232.9703
ਦੂਰੇ ਮੁਫਤ ਫੈਕਸ:	1.888.232.9714
ਔਨਲਾਈਨ ਆਰਡਰ ਕਰਨਾ:	worksafebcstore.com

2016 ਐਡੀਸ਼ਨ

ISSN 1715-5940

© 2005, 2016 ਵਰਕਰਜ਼ ਕੰਪਨਸੇਸ਼ਨ ਬੋਰਡ ਔਫ ਬ੍ਰਿਟਿਸ਼ ਕੋਲੰਬੀਆ। ਸਾਰੇ ਹੱਕ ਰਾਖਵੇਂ ਹਨ। ਵਰਕਰਜ਼ ਕੰਪਨਸੇਸ਼ਨ ਬੋਰਡ ਔਫ ਬੀ.ਸੀ. ਕੰਮ ਵਾਲੀਆਂ ਥਾਂਵਾਂ 'ਤੇ ਸਿਹਤ ਅਤੇ ਸੇਫਟੀ ਨੂੰ ਉਤਸ਼ਾਹ ਦੇਣ ਲਈ ਇਸ ਲਿਖਤ ਦੀ ਕਾਪੀ ਕਰਨ, ਦੁਬਾਰਾ ਛਾਪਣ ਅਤੇ ਵੰਡਣ ਲਈ ਉਤਸ਼ਾਹ ਦਿੰਦਾ ਹੈ ਪਰ ਵਰਕਰਜ਼ ਕੰਪਨਸੇਸ਼ਨ ਬੋਰਡ ਔਫ ਬੀ.ਸੀ. ਦਾ ਹਵਾਲਾ ਦਿੱਤਾ ਜਾਣਾ ਜ਼ਰੂਰੀ ਹੈ। ਪਰ, ਇਸ ਲਿਖਤ ਦਾ ਕੋਈ ਵੀ ਹਿੱਸਾ ਮੁਨਾਫੇ ਜਾਂ ਹੋਰ ਕਮਰਸ਼ੀਅਲ ਮੰਤਵਾਂ ਲਈ ਕਾਪੀ ਨਹੀਂ ਕੀਤਾ ਜਾ ਸਕਦਾ, ਦੁਬਾਰਾ ਛਾਪਿਆ ਨਹੀਂ ਜਾ ਸਕਦਾ ਜਾਂ ਵੰਡਿਆ ਨਹੀਂ ਜਾ ਸਕਦਾ, ਅਤੇ ਨਾ ਹੀ ਵਰਕਰਜ਼ ਕੰਪਨਸੇਸ਼ਨ ਬੋਰਡ ਔਫ ਬੀ.ਸੀ. ਤੋਂ ਲਿਖਤੀ ਆਗਿਆ ਲਏ ਬਿਨਾਂ ਕਿਸੇ ਹੋਰ ਲਿਖਤ ਵਿਚ ਪਾਇਆ ਜਾ ਸਕਦਾ ਹੈ।

ਪੰਨਵਾਦ	v
ਜਾਣ-ਪਛਾਣ	1
1 ਵਿਸ਼ਿਸ ਕੀ ਹੈ?	3
ਵਿਸ਼ਿਸ ਦਾ ਸਾਰ	4
ਵਿਸ਼ਿਸ ਨੂੰ ਅਪਡੇਟ ਕੀਤਾ ਗਿਆ ਹੈ	4
ਵਿਸ਼ਿਸ ਕਾਨੂੰਨ	6
ਵਿਸ਼ਿਸ 2015 ਦੇ ਮੁੱਖ ਹਿੱਸੇ	7
ਵਿਸ਼ਿਸ ਵਿਚਲੇ ਮੁੱਖ ਭਾਈਵਾਲ ਅਤੇ ਉਨ੍ਹਾਂ ਦੀਆਂ ਜ਼ਿੰਮੇਵਾਰੀਆਂ	8
2 ਖਤਰਨਾਕ ਵਸਤਾਂ ਦਾ ਸ਼੍ਰੇਣੀਕਰਨ	11
ਖਤਰਨਾਕ ਵਸਤਾਂ ਦਾ ਸ਼੍ਰੇਣੀਕਰਨ ਕਿਵੇਂ ਕੀਤਾ ਜਾਂਦਾ ਹੈ	12
ਪਦਾਰਥਕ ਖਤਰੇ	12
ਸਿਹਤ ਨੂੰ ਖਤਰੇ	13
ਖਤਰੇ ਦੀਆਂ ਕਲਾਸਾਂ	13
ਖਤਰੇ ਦੀਆਂ ਸ਼੍ਰੇਣੀਆਂ	16
ਵਿਸ਼ਿਸ 2015 ਵਿਚ ਕਵਰ ਨਹੀਂ ਕੀਤੀਆਂ ਗਈਆਂ ਵਸਤਾਂ	17
3 ਚਿੱਤਰ (ਪਿਕਟੋਗ੍ਰਾਮ)	19
ਚਿੱਤਰਾਂ (ਪਿਕਟੋਗ੍ਰਾਮਜ਼) ਬਾਰੇ	20
ਵਿਸ਼ਿਸ 1988 ਦੇ ਖਤਰਿਆਂ ਦੇ ਨਿਸ਼ਾਨਾਂ ਦੇ ਮੁਕਾਬਲੇ ਚਿੱਤਰ	
ਕਿਸ ਤਰ੍ਹਾਂ ਦਿਸਦੇ ਹਨ	22
ਵਿਸ਼ਿਸ 2015 ਦੀਆਂ ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ	
ਚਿੱਤਰਾਂ ਦੀ ਵਰਤੋਂ ਕਿਵੇਂ ਕੀਤੀ ਜਾਂਦੀ ਹੈ	23
ਚਿੱਤਰਾਂ ਤੋਂ ਬਿਨਾਂ ਖਤਰੇ ਵਾਲੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ	25
ਚਿੱਤਰ ਕਿੱਥੇ ਦੇਖਣੇ ਹਨ	26
4 ਲੇਬਲ	27
ਲੇਬਲਾਂ ਬਾਰੇ	28
ਲੇਬਲਾਂ ਦੀਆਂ ਕਿਸਮਾਂ ਦੀ ਆਮ ਜਾਣਕਾਰੀ	28
ਸਪਲਾਇਰ ਦੇ ਲੇਬਲ	28
ਲੋੜੀਂਦੀ ਜਾਣਕਾਰੀ	28
ਰੂਪ	29
ਸਪਲਾਇਰ ਦੇ ਲੇਬਲਾਂ ਦੀ ਤੁਲਨਾ ਕਰਨਾ:	
ਵਿਸ਼ਿਸ 1988 ਬਨਾਮ ਵਿਸ਼ਿਸ 2015	30
ਕੰਮ ਵਾਲੀ ਥਾਂ ਦੇ ਲੇਬਲ	32
ਰੂਪ	32
ਕੰਮ ਵਾਲੀ ਥਾਂ 'ਤੇ ਲੇਬਲਾਂ ਦੀ ਕਦੋਂ ਲੋੜ ਹੈ	32

ਪਛਾਣ ਦੇ ਹੋਰ ਤਰੀਕੇ	35
ਕੋਈ ਖਤਰਨਾਕ ਵਸਤ ਵਰਤਣ ਵੇਲੇ ਤੁਹਾਨੂੰ ਕੀ ਕਰਨਾ ਚਾਹੀਦਾ ਹੈ.	36
5 ਸੇਫਟੀ ਡੈਟਾ ਸ਼ੀਟਾਂ	37
ਸੇਫਟੀ ਡੈਟਾ ਸ਼ੀਟਾਂ ਬਾਰੇ	38
ਲੋੜੀਂਦਾ ਰੂਪ ਅਤੇ ਜਾਣਕਾਰੀ	40
ਐੱਸ ਡੀ ਐੱਸਜ਼ ਨੂੰ ਸਮਝਣਾ ਔਖਾ ਕਿਉਂ ਹੋ ਸਕਦਾ ਹੈ	42
ਤੁਹਾਨੂੰ ਐੱਸ ਡੀ ਐੱਸਜ਼ ਦੀ ਵਰਤੋਂ ਕਦੋਂ ਕਰਨੀ ਚਾਹੀਦੀ ਹੈ.	42
ਐੱਸ ਐੱਸ ਡੀ ਐੱਸਜ਼ ਸਿਰਲੇਖ ਬਨਾਮ ਐੱਸ ਡੀ ਐੱਸਜ਼ ਸਿਰਲੇਖ	43
ਜ਼ਿਆਦਾ ਜਾਣਕਾਰੀ ਲਈ ਐੱਸ ਡੀ ਐੱਸ ਤੋਂ ਅਗਾਂਹ ਦੇਖਣਾ	44
ਬਿਜ਼ਨਸ ਦੀ ਗੁਪਤ ਜਾਣਕਾਰੀ	44
6 ਵਿਮਿਸ ਨੂੰ ਲਾਗੂ ਕਰਨਾ	45
ਵਿਮਿਸ ਪ੍ਰੋਗਰਾਮ	46
ਵਿਮਿਸ ਪ੍ਰੋਗਰਾਮ ਲਈ ਕੰਮ-ਮਾਲਕ ਦੀਆਂ ਜ਼ਿੰਮੇਵਾਰੀਆਂ	46
ਸਿੱਖਿਆ ਅਤੇ ਟਰੇਨਿੰਗ	47
ਸਿੱਖਿਆ ਅਤੇ ਟਰੇਨਿੰਗ ਕਿਸ ਨੂੰ ਮਿਲਣੀ ਚਾਹੀਦੀ ਹੈ?	47
ਸਿੱਖਿਆ ਅਤੇ ਟਰੇਨਿੰਗ ਕਿਸ ਵਲੋਂ ਦਿੱਤੀ ਜਾਣੀ ਚਾਹੀਦੀ ਹੈ?	47
ਕਵਰ ਕੀਤੇ ਜਾਣ ਵਾਲੇ ਵਿਸ਼ੇ	48
ਵਿਮਿਸ 2015 ਲਈ ਸਿੱਖਿਆ ਅਤੇ ਟਰੇਨਿੰਗ ਕਦੋਂ ਸ਼ੁਰੂ ਹੋਣੀ ਚਾਹੀਦੀ ਹੈ	48
ਤੁਹਾਡੀਆਂ ਜ਼ਿੰਮੇਵਾਰੀਆਂ	48
7 ਅਭਿਆਸ	49
ਚਿੱਤਰਾਂ ਨੂੰ ਮੇਲਣ ਦੇ ਅਭਿਆਸ	50
ਲੇਬਲਾਂ ਦੇ ਅਭਿਆਸ	51
ਐੱਸ ਡੀ ਐੱਸ ਦੇ ਅਭਿਆਸ	52
8 ਜਵਾਬ	53
ਚਿੱਤਰਾਂ ਨੂੰ ਮੇਲਣ ਦੇ ਅਭਿਆਸ ਦੇ ਜਵਾਬ	54
ਲੇਬਲ ਦੇ ਅਭਿਆਸ ਦੇ ਜਵਾਬ	55
ਐੱਸ ਡੀ ਐੱਸ ਦੇ ਅਭਿਆਸ ਦੇ ਜਵਾਬ	56
9 ਅੰਤਿਕਾ	57
ਸਪਲਾਇਰ ਦੇ ਲੇਬਲ 'ਤੇ ਜਾਣਕਾਰੀ ਵਾਲੀਆਂ ਚੀਜ਼ਾਂ	58

ਪੰਨਵਾਦ

ਵਰਕਸੇਫ ਬੀ ਸੀ, ਇਸ ਲਿਖਤ ਵਿਚ, ਵਿਮਿਸ ਬਾਰੇ ਸਿੱਖਿਆ ਦੇਣ ਵਾਲੀ ਆਪਣੀ ਸਾਮੱਗਰੀ ਦੀ ਵਰਤੋਂ ਕਰਨ ਦੀ ਆਗਿਆ ਦੇਣ ਲਈ ਕੈਨੇਡੀਅਨ ਸੈਂਟਰ ਫਾਰ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ (ਸੀ ਸੀ ਓ ਐੱਚ ਐੱਸ) ਦਾ ਪੰਨਵਾਦੀ ਹੈ।

ਜਾਣ-ਪਛਾਣ

ਇਹ ਕਿਤਾਬ ਵਰਕਪਲੇਸ ਹੈਜ਼ਰਡਸ ਮਾਟੀਰੀਅਲਜ਼ ਇਨਫਰਮੇਸ਼ਨ ਸਿਸਟਮ (ਵਿਮਿਸ) ਦੀਆਂ ਮੁਢਲੀਆਂ ਗੱਲਾਂ ਦੱਸਦੀ ਹੈ, ਜਿਨ੍ਹਾਂ ਵਿਚ ਇਹ ਸ਼ਾਮਲ ਹਨ:

- ਵਿਮਿਸ ਕੀ ਹੈ? - ਵਿਮਿਸ ਦਾ ਪਿਛੋਕੜ, ਵਿਮਿਸ 1988 ਤੋਂ ਲੈ ਕੇ ਵਿਮਿਸ 2015 ਤੱਕ ਆਈਆਂ ਮੁੱਖ ਤਬਦੀਲੀਆਂ; ਮੁੱਖ ਤੱਤ ਅਤੇ ਭਾਈਵਾਲ
- ਸ਼੍ਰੇਣੀਕਰਨ - ਖਤਰੇ ਵਾਲੇ ਗਰੁੱਪ, ਕਲਾਸਾਂ ਅਤੇ ਸ਼੍ਰੇਣੀਆਂ; ਵਿਮਿਸ ਹੇਠ ਨਾ ਆਉਂਦੀਆਂ ਵਸਤਾਂ
- ਚਿੱਤਰ - ਜਾਣ ਪਛਾਣ; ਚਿੱਤਰ (ਪਿਕਟੋਗ੍ਰਾਮ) ਬਨਾਮ ਵਿਮਿਸ 1988 ਖਤਰਿਆਂ ਦੇ ਨਿਸ਼ਾਨ; ਚਿੱਤਰਾਂ ਦੀ ਵਰਤੋਂ ਕਿਵੇਂ ਕੀਤੀ ਜਾਂਦੀ ਹੈ ਅਤੇ ਇਹ ਕਿੱਥੇ ਲੱਭਣੇ ਹਨ
- ਲੇਬਲ - ਸਪਲਾਇਰ ਦੇ ਲੇਬਲ, ਕੰਮ ਵਾਲੀ ਥਾਂ ਦੇ ਲੇਬਲ, ਅਤੇ ਹੋਰ ਪਛਾਣਾਂ
- ਸੇਫਟੀ ਡੈਟਾ ਸ਼ੀਟਾਂ (ਐੱਸ ਡੀ ਐੱਸਜ਼) - ਵਰਤੋਂ, ਸਾਮੱਗਰੀ, ਰੂਪ, ਅਤੇ ਟਰੇਡ ਦੇ ਭੇਦ
- ਵਿਮਿਸ ਨੂੰ ਲਾਗੂ ਕਰਨਾ - ਵਿਮਿਸ ਪ੍ਰੋਗਰਾਮ; ਪੜ੍ਹਾਈ ਅਤੇ ਟਰੇਨਿੰਗ

ਵਿਮਿਸ ਦਾ ਸਮੁੱਚਾ ਮਕਸਦ ਕੰਮ ਵਾਲੀ ਥਾਂ ਦੇ ਸੁਰੱਖਿਅਤ, ਸਿਹਤਮੰਦ ਹੋਣ ਨੂੰ ਯਕੀਨੀ ਬਣਾਉਣ ਵਿਚ ਮਦਦ ਕਰਨਾ ਹੈ। ਵਿਮਿਸ ਦੀ ਸਿੱਖਿਆ ਇਹ ਸਮਝਣ ਵਿਚ ਤੁਹਾਡੀ ਮਦਦ ਕਰਦੀ ਹੈ ਕਿ ਵਿਮਿਸ ਕਿਵੇਂ ਕੰਮ ਕਰਦਾ ਹੈ। ਵਿਮਿਸ ਦੀ ਟਰੇਨਿੰਗ ਇਸ ਚੀਜ਼ ਦਾ ਤੁਹਾਨੂੰ ਹੱਥੀਂ ਗਿਆਨ ਦਿੰਦੀ ਹੈ ਕਿ ਆਪਣੀ ਕੰਮ ਵਾਲੀ ਥਾਂ 'ਤੇ ਖਾਸ ਵਸਤਾਂ ਨਾਲ ਸੁਰੱਖਿਅਤ ਤਰੀਕੇ ਨਾਲ ਕਿਵੇਂ ਕੰਮ ਕਰਨਾ ਹੈ।

ਜਦੋਂ ਤੁਸੀਂ ਵਿਮਿਸ ਵਿਚ ਕਾਮਯਾਬੀ ਨਾਲ ਸਿੱਖਿਆ ਅਤੇ ਟਰੇਨਿੰਗ ਲੈ ਲੈਂਦੇ ਹੋ ਤਾਂ ਤੁਸੀਂ ਇਨ੍ਹਾਂ ਚਾਰ ਸਵਾਲਾਂ ਦੇ ਜਵਾਬ ਦੇਣ ਦੇ ਯੋਗ ਹੋਣੇ ਚਾਹੀਦੇ ਹੋ:



- ਖਤਰਨਾਕ ਵਸਤਾਂ ਨਾਲ ਜੁੜੇ ਹੋਏ ਕੀ ਖਤਰੇ ਹਨ? (ਉਦਾਹਰਣ ਲਈ, “ਇਹ ਚੀਜ਼ ਮੇਰਾ ਕਿਵੇਂ ਨੁਕਸਾਨ ਕਰ ਸਕਦੀ ਹੈ?”)
- ਮੈਂ ਆਪਣੀ ਰੱਖਿਆ ਕਿਵੇਂ ਕਰਨੀ ਹੈ? (ਉਦਾਹਰਣ ਲਈ, “ਮੈਨੂੰ ਨਿੱਜੀ ਹਿਫਾਜ਼ਤ ਵਾਲਾ ਕਿਹੜਾ ਸਾਜ਼-ਸਾਮਾਨ ਪਾਉਣਾ ਚਾਹੀਦਾ ਹੈ?”)
- ਐਮਰਜੰਸੀ ਵਿਚ ਮੈਨੂੰ ਕੀ ਕਰਨਾ ਚਾਹੀਦਾ ਹੈ? (ਉਦਾਹਰਣ ਲਈ, “ਜੇ ਇਹ ਮੇਰੇ ਤੋਂ ਡੁਲ੍ਹ ਜਾਵੇ ਤਾਂ ਮੈਂ ਕੀ ਕਰਨਾ ਹੈ?”)
- ਮੈਂ ਹੋਰ ਜਾਣਕਾਰੀ ਕਿੱਥੋਂ ਲੈਣੀ ਹੈ?

ਇਸ ਕਿਤਾਬ ਵਿਚਲੀ ਜਾਣਕਾਰੀ ਨੂੰ ਸਮਝਣ ਨਾਲ, ਤੁਸੀਂ ਇਹ ਸਿੱਖੋਗੇ ਕਿ ਕਿਸੇ ਖਤਰਨਾਕ ਵਸਤੂ ਦੇ ਲੇਬਲ 'ਤੇ ਕਿੱਥੇ ਦੇਖਣਾ ਹੈ, ਸੇਫਟੀ ਡੈਟਾ ਸ਼ੀਟ ਉੱਪਰ ਕਿੱਥੇ ਦੇਖਣਾ ਹੈ, ਅਤੇ ਆਪਣੇ ਸੁਪਰਵਾਈਜ਼ਰ ਨਾਲ ਕੀ ਵਿਚਾਰਨਾ ਹੈ।

ਇਹ ਪਤਾ ਲਾਉਣ ਵਿਚ ਮਦਦ ਲਈ ਕਿ ਤੁਸੀਂ ਕਿੰਨਾ ਸਿੱਖਿਆ ਹੈ, ਇਸ ਕਿਤਾਬ ਦੇ ਅੰਤ ਦੇ ਨੇੜੇ ਕਈ ਅਭਿਆਸ ਸ਼ਾਮਲ ਕੀਤੇ ਗਏ ਹਨ।

1 ਵਿਮਿਸ ਕੀ ਹੈ?

ਵਿਮਿਸ ਦਾ ਸਾਰ

ਵਿਮਿਸ ਤੁਹਾਨੂੰ ਤੁਹਾਡੇ ਕੰਮ ਵਾਲੀ ਥਾਂ ਵਿਚਲੀਆਂ ਖਤਰਨਾਕ ਵਸਤਾਂ ਬਾਰੇ ਸਿਹਤ ਅਤੇ ਸੇਫਟੀ ਦੀ ਜਾਣਕਾਰੀ ਦਿੰਦਾ ਹੈ।

ਖਤਰਨਾਕ ਵਸਤਾਂ ਦੇ ਸੰਪਰਕ ਵਿਚ ਆਉਣ ਨਾਲ ਸਿਹਤ ਸਮੱਸਿਆਵਾਂ ਪੈਦਾ ਹੋ ਸਕਦੀਆਂ ਹਨ ਜਿਵੇਂ ਕਿ ਅੱਖਾਂ ਵਿਚ ਜਲਣ, ਚਮੜੀ ਜਾਂ ਫੇਫੜਿਆਂ ਦੀਆਂ ਸਮੱਸਿਆਵਾਂ, ਦਿਲ ਦੀਆਂ ਬੀਮਾਰੀਆਂ, ਗੁਰਦਿਆਂ ਅਤੇ ਫੇਫੜਿਆਂ ਦਾ ਨੁਕਸਾਨ, ਜਾਂ ਕੈਂਸਰ। ਖਤਰਨਾਕ ਵਸਤਾਂ ਜੇ ਗਲਤ ਤਰੀਕੇ ਨਾਲ ਰੱਖੀਆਂ ਜਾਂ ਵਰਤੀਆਂ ਜਾਣ ਤਾਂ ਇਹ ਅੱਗ ਲਾ ਸਕਦੀਆਂ ਹਨ, ਧਮਾਕੇ ਕਰ ਸਕਦੀਆਂ ਹਨ ਜਾਂ ਹੋਰ ਐਕਸੀਡੈਂਟ ਕਰ ਸਕਦੀਆਂ ਹਨ।

ਵਿਮਿਸ ਹੇਠ, ਤੁਹਾਨੂੰ ਹਰ ਉਸ ਖਤਰਨਾਕ ਚੀਜ਼ ਬਾਰੇ ਜਾਣਕਾਰੀ ਲੈਣ ਦਾ ਹੱਕ ਹੈ ਜਿਹੜੀ ਤੁਸੀਂ ਵਰਤਦੇ ਹੋ, ਸਾਂਭਦੇ ਹੋ ਜਾਂ ਸਟੋਰ ਕਰਦੇ ਹੋ (ਉਦਾਹਰਣ ਲਈ, ਇਸ ਦੀ ਪਛਾਣ, ਇਸ ਦਾ ਖਤਰਾ, ਅਤੇ ਸੇਫਟੀ ਲਈ ਤੁਹਾਡੇ ਵਲੋਂ ਵਰਤੀਆਂ ਜਾਣ ਵਾਲੀਆਂ ਸਾਵਧਾਨੀਆਂ)। ਤੁਸੀਂ ਇਸ ਜਾਣਕਾਰੀ ਦੀ ਵਰਤੋਂ ਇਹ ਪੱਕਾ ਕਰਨ ਵਿਚ ਮਦਦ ਕਰਨ ਲਈ ਕਰ ਸਕਦੇ ਹੋ ਕਿ ਤੁਸੀਂ ਕੰਮ ਦੇ ਹਰ ਦਿਨ ਦੇ ਅੰਤ 'ਤੇ ਜੀਂਦੇ ਅਤੇ ਠੀਕ ਠਾਕ ਘਰ ਜਾਓ।

ਵਿਮਿਸ ਤੋਂ ਕੀ ਭਾਵ ਹੈ?

- **ਕੰਮ ਵਾਲੀ ਥਾਂ**
 - ਸਿਰਫ ਉਨ੍ਹਾਂ ਵਸਤਾਂ ਨਾਲ ਸਿੱਝਦਾ ਹੈ ਜਿਹੜੀਆਂ ਕੰਮ 'ਤੇ ਵਰਤੀਆਂ ਜਾਂਦੀਆਂ ਹਨ
- **ਖਤਰਨਾਕ ਸਾਮੱਗਰੀ**
 - ਖਤਰਨਾਕ ਵਸਤਾਂ ਜਿਹੜੀਆਂ ਅੱਗ, ਧਮਾਕਿਆਂ, ਜਾਂ ਸਿਹਤ ਸਮੱਸਿਆਵਾਂ ਦਾ ਕਾਰਨ ਬਣ ਸਕਦੀਆਂ ਹਨ
- **ਜਾਣਕਾਰੀ ਸਿਸਟਮ**
 - ਖਤਰਨਾਕ ਵਸਤਾਂ ਬਾਰੇ ਜਾਣਕਾਰੀ ਦਿੰਦਾ ਹੈ



ਵਿਮਿਸ ਨੂੰ ਅਪਡੇਟ ਕੀਤਾ ਗਿਆ ਹੈ

ਕੈਨੇਡਾ ਭਰ ਵਿਚ ਵਿਮਿਸ ਪਹਿਲੀ ਵਾਰ 1988 ਵਿਚ ਲਾਗੂ ਹੋਇਆ ਸੀ। ਇਸ ਨੂੰ 2015 ਦੇ ਸ਼ੁਰੂ ਵਿਚ ਗਲੋਬਲੀ ਹਾਰਮੋਨਾਈਜ਼ਡ ਸਿਸਟਮ ਔਫ ਕਲਾਸੀਫੀਕੇਸ਼ਨ ਐਂਡ ਲੇਬਲਿੰਗ ਔਫ ਕੈਮੀਕਲਜ਼ (ਜੀ ਐੱਚ ਐੱਸ) ਦੇ ਨਾਂ ਨਾਲ ਜਾਣੇ ਜਾਂਦੇ ਨਿਯਮਾਂ ਦੇ ਇਕ ਨਵੇਂ ਸੈੱਟ ਮੁਤਾਬਕ ਅਪਡੇਟ ਕੀਤਾ ਗਿਆ।

ਯੂਨਾਈਟਡ ਨੇਸ਼ਨਜ਼ ਵਲੋਂ ਤਿਆਰ ਕੀਤਾ ਗਿਆ, ਜੀ ਐੱਚ ਐੱਸ ਇਹ ਵਸਤਾਂ ਕਰਦਾ ਹੈ:

- ਕੈਮੀਕਲ ਵਸਤਾਂ ਦੇ ਖਤਰਿਆਂ ਨੂੰ ਬਿਆਨ ਅਤੇ ਸ਼੍ਰੇਣੀਬੱਧ ਕਰਦਾ ਹੈ
- ਲੇਬਲਾਂ ਅਤੇ ਸੇਫਟੀ ਡੈਟਾ ਸ਼ੀਟਾਂ ਜਾਂ ਐੱਸ ਡੀ ਐੱਸਜ਼ ਉੱਪਰ ਸਿਹਤ ਅਤੇ ਸੇਫਟੀ ਦੀ ਜਾਣਕਾਰੀ ਦਿੰਦਾ ਹੈ (ਮੁਢਲੇ ਵਿਮਿਸ ਵਿਚ ਸੇਫਟੀ ਡੈਟਾ ਸ਼ੀਟਾਂ ਜਾਂ ਐੱਸ ਡੀ ਐੱਸਜ਼ ਨੂੰ ਮਾਟੀਰੀਅਲ ਸੇਫਟੀ ਡੈਟਾ ਸ਼ੀਟਸ ਜਾਂ ਐੱਮ ਐੱਸ ਡੀ ਐੱਸਜ਼ ਆਖਿਆ ਜਾਂਦਾ ਸੀ)

ਜੀ ਐੱਚ ਐੱਸ ਦੁਨੀਆ ਭਰ ਵਿਚ ਚੱਲਣ ਵਾਲਾ ਸਿਸਟਮ ਹੈ। ਇਸ ਦੇ ਟੀਚੇ ਸਾਰੀ ਦੁਨੀਆ ਵਿਚ ਇਹ ਅਪਣਾਉਣਾ ਅਤੇ ਵਰਤਣਾ ਹਨ:

- ਖਤਰਨਾਕ ਵਸਤਾਂ ਦੇ ਸ਼੍ਰੇਣੀਕਰਨ ਲਈ ਨਿਯਮਾਂ ਦਾ ਇੱਕੋ ਜਿਹਾ ਸੈੱਟ
- ਲੇਬਲਾਂ ਅਤੇ ਐੱਸ ਡੀ ਐੱਸਜ਼ ਲਈ ਇੱਕੋ ਜਿਹਾ ਰੂਪ ਅਤੇ ਸਾਮੱਗਰੀ

ਇਸ ਵੇਲੇ ਖਤਰਨਾਕ ਵਸਤਾਂ ਦੇ ਸ਼੍ਰੇਣੀਕਰਨ ਅਤੇ ਲੇਬਲਿੰਗ ਲਈ ਕਈ ਦੇਸ਼ਾਂ ਦੇ ਵੱਖਰੇ ਸਿਸਟਮ ਹਨ। ਅਸਲੀਅਤ ਵਿਚ, ਇੱਕੋ ਦੇਸ਼ ਵਿਚ ਕਈ ਵੱਖੋ ਵੱਖਰੇ ਸਿਸਟਮ ਮੌਜੂਦ ਹੋ ਸਕਦੇ ਹਨ। ਇਹ ਹਾਲਤ ਹਰ ਇਕ ਨੂੰ ਭੰਬਲਭੂਸੇ ਵਿਚ ਪਾਉਣ ਵਾਲੀ ਹੈ।

ਜੀ ਐੱਚ ਐੱਸ ਨੇ ਵਿਮਿਸ ਦੀ ਥਾਂ ਨਹੀਂ ਲਈ। ਇਸ ਦੀ ਬਜਾਏ, ਜੀ ਐੱਚ ਐੱਸ, ਵਿਮਿਸ ਵਿਚ ਕੁਝ ਮਹੱਤਵਪੂਰਨ ਤਬਦੀਲੀਆਂ ਕਰਦਾ ਹੈ। ਇਸ ਦੇ ਕਈ ਫਾਇਦੇ ਹੋਣਗੇ, ਜਿਵੇਂ ਕਿ:

- ਖਤਰੇ ਬਾਰੇ ਸੁਧਰੀ ਹੋਈ, ਇਕਸਾਰ ਜਾਣਕਾਰੀ ਦੇਣਾ
- ਖਤਰਨਾਕ ਵਸਤਾਂ ਦੀ ਸੁਰੱਖਿਅਤ ਸੰਭਾਲ ਅਤੇ ਵਰਤੋਂ ਨੂੰ ਉਤਸ਼ਾਹ ਦੇਣਾ
- ਐਮਰਜੰਸੀ ਵਿਚ ਬਿਹਤਰ ਹੁੰਗਾਰੇ ਨੂੰ ਉਤਸ਼ਾਹ ਦੇਣਾ
- ਕੰਪਨੀਆਂ ਲਈ ਨਿਯਮਾਂ ਦੀ ਪਾਲਣਾ ਕਰਨ ਨੂੰ ਸੌਖਾ ਅਤੇ ਘੱਟ ਖਰਚੇ ਵਾਲਾ ਬਣਾਉਣਾ
- ਟਰੇਡ ਨੂੰ ਸੌਖਾ ਕਰਨਾ
- ਨਿਯਮਾਂ ਅਤੇ ਇਨ੍ਹਾਂ ਦੀ ਪਾਲਣਾ ਕਰਨ ਦੇ ਖਰਚੇ ਘਟਾਉਣਾ

ਸਪਸ਼ਟਤਾ ਲਈ, ਮੁਢਲੇ ਵਿਮਿਸ ਨੂੰ ਹੁਣ ਵਿਮਿਸ 1988 ਆਖਿਆ ਜਾਂਦਾ ਹੈ। ਨਵੇਂ ਐਡੀਸ਼ਨ ਨੂੰ ਵਿਮਿਸ 2015 ਆਖਿਆ ਜਾਂਦਾ ਹੈ।

ਵਿਮਿਸ 1988 ਤੋਂ ਵਿਮਿਸ 2015 ਤੱਕ ਹੋਈਆਂ ਮੁੱਖ ਤਬਦੀਲੀਆਂ ਵਿਚ ਅੱਗੇ ਲਿਖੀਆਂ ਸ਼ਾਮਲ ਹਨ:

- ਸ਼ਬਦ “ਹੈਜ਼ਰਡਸ ਪ੍ਰੋਡਕਟ” “ਕੰਟਰੋਲਡ ਪ੍ਰੋਡਕਟ” ਦੀ ਥਾਂ ਲੈਂਦਾ ਹੈ।
- ਖਤਰਨਾਕ ਸ਼੍ਰੇਣੀਕਰਨ ਦੀ ਕਸੌਟੀ ਜ਼ਿਆਦਾ ਮੁਕੰਮਲ ਹੈ। ਇਹ ਖਤਰਿਆਂ ਦੀ ਕਠੋਰਤਾ ਦਿਖਾਲਣ ਦੀ ਯੋਗਤਾ ਵਿਚ ਸੁਧਾਰ ਕਰਦਾ ਹੈ।
- ਖਤਰਿਆਂ ਦੀਆਂ ਨਵੀਆਂ ਕਲਾਸਾਂ ਸ਼ਾਮਲ ਕੀਤੀਆਂ ਗਈਆਂ ਹਨ (ਉਦਾਹਰਣ ਲਈ, “ਸਾਹ ਨਾਲ ਅੰਦਰ ਜਾਣ ਦਾ ਖਤਰਾ”)
- ਭਾਸ਼ਾ ਦਾ ਮਿਆਰੀਕਰਨ ਕੀਤਾ ਗਿਆ ਹੈ (ਜ਼ਿਆਦਾ ਇਕਸਾਰ ਬਣਾਈ ਗਈ ਹੈ)।
- ਸਪਲਾਇਰ ਦੇ ਲੇਬਲਾਂ ਵਿਚ ਕੁਝ ਨਵੀਆਂ ਸ਼ਰਤਾਂ ਲਾਈਆਂ ਗਈਆਂ ਹਨ (ਉਦਾਹਰਣ ਲਈ ਨਿਸ਼ਾਨੀ ਦੇ ਖਾਸ ਸ਼ਬਦਾਂ, ਖਤਰੇ ਦੇ ਬਿਆਨਾਂ, ਚਿੱਤਰਾਂ ਅਤੇ ਸਾਵਧਾਨੀ ਦੇ ਬਿਆਨਾਂ ਦੀ ਵਰਤੋਂ)।
- ਐੱਸ ਡੀ ਐੱਸਜ਼ 16 ਭਾਗਾਂ ਵਾਲੇ ਰੂਪ ਦੀ ਪਾਲਣਾ ਕਰਦੇ ਹਨ, ਅਤੇ ਉਨ੍ਹਾਂ ਭਾਗਾਂ ਵਿਚਲੀ ਜਾਣਕਾਰੀ ਦਾ ਮਿਆਰੀਕਰਨ ਕੀਤਾ ਗਿਆ ਹੈ।

ਵਿਮਿਸ 2015 ਪ੍ਰਤੀ ਅਡਜਸਟ ਹੋਣ ਲਈ ਸਪਲਾਇਰਾਂ, ਕੰਮ-ਮਾਲਕਾਂ ਅਤੇ ਵਰਕਰਾਂ ਨੂੰ ਸਮਾਂ ਦੇਣ ਲਈ, ਤਿੰਨ ਸਾਲਾਂ ਵਿਚ ਤਬਦੀਲੀ ਦਾ ਸਮਾਂ ਲਾਗੂ ਕੀਤਾ ਗਿਆ ਹੈ। ਸਤੰਬਰ 1, 2018 ਤੱਕ, ਸਾਰੇ ਸਪਲਾਇਰਾਂ ਤੋਂ ਨਵਿਆਏ ਗਏ ਸਿਸਟਮ ਦੀ ਪਾਲਣਾ ਕਰਨ ਦੀ ਉਮੀਦ ਰੱਖੀ ਗਈ ਹੈ। ਦਸੰਬਰ 1, 2018 ਤੱਕ ਸਾਰੇ ਕੰਮ-ਮਾਲਕਾਂ ਤੋਂ ਨਵਿਆਏ ਗਏ ਸਿਸਟਮ ਦੀ ਪਾਲਣਾ ਕਰਨ ਦੀ ਉਮੀਦ ਰੱਖੀ ਗਈ ਹੈ। ਕੁਝ ਕੰਮ-ਮਾਲਕ ਇਸ ਤਾਰੀਕ ਤੋਂ ਪਹਿਲਾਂ ਹੀ ਵਿਮਿਸ 2015 ਵੱਲ ਤਬਦੀਲੀ ਦੀ ਚੋਣ ਕਰ ਸਕਦੇ ਹਨ। ਹੋਰ ਕੰਮ-ਮਾਲਕਾਂ ਨੂੰ ਤਬਦੀਲੀ ਦੇ ਸਮੇਂ ਦੌਰਾਨ ਦੋਨਾਂ ਸਿਸਟਮਾਂ ਦੀ ਪਾਲਣਾ ਕਰਨ ਦੀ ਲੋੜ ਪੈ ਸਕਦੀ ਹੈ।

ਵਿਮਿਸ ਕਾਨੂੰਨ

ਵਿਮਿਸ ਫੈਡਰਲ, ਸੂਬਾਈ ਅਤੇ ਟੈਰੀਟੋਰੀਅਲ ਸਰਕਾਰਾਂ ਵਲੋਂ ਪਾਸ ਕੀਤੇ ਗਏ ਕਾਨੂੰਨਾਂ ਅਤੇ ਨਿਯਮਾਂ ਦੀ ਇਕ ਲੜੀ 'ਤੇ ਆਧਾਰਿਤ ਹੈ।

ਫੈਡਰਲ ਕਾਨੂੰਨ (ਹੈਜ਼ਰਡਸ ਪ੍ਰੋਡਕਟ ਐਕਟ ਅਤੇ ਹੈਜ਼ਰਡਸ ਪ੍ਰੋਡਕਟਸ ਰੈਗੂਲੇਸ਼ਨਜ਼) ਖਤਰਨਾਕ ਵਸਤਾਂ ਦੀ ਦਰਾਮਦ ਅਤੇ ਵਿਕਰੀ ਨਾਲ ਸਿੱਝਦਾ ਹੈ। ਹੈਲਥ ਕੈਨੇਡਾ ਬਿਜ਼ਨਸ ਦੀ ਭੇਦ ਵਾਲੀ ਜਾਣਕਾਰੀ (“ਟਰੇਡ ਸੀਕਰੇਟਸ”) ਦੇ ਦਾਅਵਿਆਂ ਨੂੰ ਵਿਚਾਰਦਾ ਹੈ।

ਸੂਬਾਈ ਕਾਨੂੰਨ (ਉਦਾਹਰਣ ਲਈ, ਬੀ.ਸੀ. ਦਾ ਵਰਕਰਜ਼ ਕੰਪਨਸੇਸ਼ਨ ਐਕਟ ਅਤੇ ਆਕੂਪੇਸ਼ਨਲ ਹੈਲਥ ਐਂਡ ਸੇਫਟੀ ਰੈਗੂਲੇਸ਼ਨ) ਕੰਮ ਵਾਲੀ ਥਾਂ 'ਤੇ ਖਤਰਨਾਕ ਵਸਤਾਂ ਦੀ ਵਰਤੋਂ ਨੂੰ ਕਵਰ ਕਰਦਾ ਹੈ।

ਵਿਮਿਸ ਸੰਖੇਪ ਵਿਚ

- ਦੇਸ਼ ਭਰ ਵਿਚ ਲਾਗੂ ਹੋਣ ਵਾਲਾ ਇਕ ਸਿਸਟਮ ਜੋ ਕਿ ਫੈਡਰਲ, ਸੂਬਾਈ ਅਤੇ ਟੈਰੀਟੋਰੀਅਲ ਪੱਧਰਾਂ 'ਤੇ 1988 ਵਿਚ ਲਾਗੂ ਹੋਇਆ ਸੀ; 2015 ਵਿਚ ਅਪਡੇਟ ਕੀਤਾ
- ਸਾਰੇ ਸੰਬੰਧਿਤ ਲੋਕਾਂ ਦੇ ਹਿੱਤਾਂ ਦੀ ਪਛਾਣ ਕਰਦਾ ਹੈ
 - ਲੇਬਰ (ਵਰਕਰ)
 - ਮਾਲਕ (ਇਮਪਲੌਏਅਰ)
 - ਇੰਡਸਟਰੀ (ਸਪਲਾਇਰ)
 - ਸਰਕਾਰ (ਨਿਯਮ ਬਣਾਉਣ ਵਾਲੇ)
- ਵਿਮਿਸ 2015 ਦੇ ਚਾਰ ਮੁੱਖ ਹਿੱਸੇ
 - ਸ਼੍ਰੇਣੀਕਰਨ
 - ਲੇਬਲ
 - ਸੇਫਟੀ ਡੈਟਾ ਸ਼ੀਟਾਂ (ਐੱਸ ਡੀ ਐੱਸਜ਼)
 - ਵਰਕਰਾਂ ਨੂੰ ਸਿੱਖਿਆ ਅਤੇ ਟਰੇਨਿੰਗ

- **ਸ਼੍ਰੇਣੀਕਰਨ**

ਖਤਰਨਾਕ ਵਸਤਾਂ ਦਾ ਸ਼੍ਰੇਣੀਕਰਨ ਉਨ੍ਹਾਂ ਖਤਰਿਆਂ ਦੀਆਂ ਕਿਸਮਾਂ ਮੁਤਾਬਕ ਕੀਤਾ ਗਿਆ ਹੈ ਜਿਹੜੇ ਉਹ ਪੇਸ਼ ਕਰਦੀਆਂ ਹਨ। ਵਿਮਿਸ 2015 ਖਤਰਨਾਕ ਵਸਤਾਂ ਨੂੰ **ਖਤਰਿਆਂ** ਦੇ ਦੋ **ਗਰੁੱਪਾਂ** ਵਿਚ ਵੰਡਦਾ ਹੈ: ਪਦਾਰਥਕ ਖਤਰੇ ਅਤੇ ਸਿਹਤ ਨੂੰ ਖਤਰੇ। ਖਤਰਿਆਂ ਦੇ ਦੋ ਗਰੁੱਪਾਂ ਨੂੰ ਅਗਾਂਹ ਫਿਰ **ਖਤਰੇ ਦੀਆਂ ਕਲਾਸਾਂ** ਵਿਚ ਵੰਡਿਆ ਗਿਆ ਹੈ। ਜ਼ਿਆਦਾ ਜਾਣਕਾਰੀ ਲਈ ਸਫਾ 12 ਦੇਖੋ।

ਕਿਸੇ ਖਤਰਨਾਕ ਚੀਜ਼ ਦਾ ਸ਼੍ਰੇਣੀਕਰਨ ਕਰਨ ਤੋਂ ਬਾਅਦ, ਸਿਹਤ ਅਤੇ ਸੇਫਟੀ ਦੀ ਜਾਣਕਾਰੀ ਦੇਣ ਲਈ ਵਿਮਿਸ ਦੇ ਅੱਗੇ ਲਿਖੇ ਤਿੰਨ ਹਿੱਸੇ ਵਰਤੇ ਜਾਂਦੇ ਹਨ।

- **ਵਿਮਿਸ ਲੇਬਲ**

ਖਤਰਨਾਕ ਵਸਤਾਂ ਉਪਰਲੇ ਲੇਬਲ ਤੁਹਾਨੂੰ ਵਸਤਾਂ ਦੀਆਂ ਪਛਾਣਾਂ, ਉਨ੍ਹਾਂ ਦੇ ਖਤਰਿਆਂ ਅਤੇ ਤੁਹਾਡੇ ਵਲੋਂ ਵਰਤੀਆਂ ਜਾਣ ਵਾਲੀਆਂ ਸਾਵਧਾਨੀਆਂ ਬਾਰੇ ਚੌਕਸ ਕਰਦੇ ਹਨ। ਖਤਰਿਆਂ ਅਤੇ ਸਾਵਧਾਨੀਆਂ ਬਾਰੇ ਜਾਣਕਾਰੀ ਦਾ ਮਿਆਰੀਕਰਨ ਕਰ ਦਿੱਤਾ ਗਿਆ ਹੈ।

- **ਸੇਫਟੀ ਡੈਟਾ ਸ਼ੀਟਾਂ (ਐੱਸ ਡੀ ਐੱਸਜ਼)**


ਇਹ ਪੇਪਰ ਖਤਰੇ ਅਤੇ ਸਾਵਧਾਨੀਆਂ ਬਾਰੇ ਵਿਸਥਾਰ ਵਿਚ ਜਾਣਕਾਰੀ ਦਿੰਦੇ ਹਨ। ਵਿਮਿਸ 2015 ਹੇਠ, ਐੱਸ ਡੀ ਐੱਸਜ਼ 16 ਭਾਗਾਂ ਵਾਲੇ ਰੂਪ ਦੀ ਵਰਤੋਂ ਕਰਦੀਆਂ ਹਨ। ਹਰ ਭਾਗ ਵਿਚਲੀ ਲੋੜੀਂਦੀ ਜਾਣਕਾਰੀ ਦਾ ਮਿਆਰੀਕਰਨ ਕਰ ਦਿੱਤਾ ਗਿਆ ਹੈ।

- **ਵਿਮਿਸ ਦੀ ਸਿੱਖਿਆ ਅਤੇ ਟਰੇਨਿੰਗ ਦੇ ਪ੍ਰੋਗਰਾਮ**

ਤੁਹਾਡਾ ਕੰਮ-ਮਾਲਕ ਤੁਹਾਨੂੰ ਸਿੱਖਿਆ ਅਤੇ ਟਰੇਨਿੰਗ ਪ੍ਰਦਾਨ ਕਰਦਾ ਹੈ ਤਾਂ ਜੋ ਤੁਸੀਂ ਖਤਰਨਾਕ ਵਸਤਾਂ ਨਾਲ ਜਾਂ ਇਨ੍ਹਾਂ ਦੇ ਨੇੜੇ ਸੁਰੱਖਿਅਤ ਤਰੀਕੇ ਨਾਲ ਕੰਮ ਕਰ ਸਕੋ। ਵਰਕਰ ਵਜੋਂ, ਤੁਹਾਨੂੰ ਇਹ ਜਾਣਨ ਦੀ ਲੋੜ ਹੈ:

- ਵਿਮਿਸ ਕਿਵੇਂ ਕੰਮ ਕਰਦਾ ਹੈ
- ਤੁਹਾਡੇ ਕੰਮ ਵਾਲੀ ਥਾਂ 'ਤੇ ਖਤਰਨਾਕ ਵਸਤਾਂ ਦੇ ਖਤਰੇ
- ਕੰਮ ਦੇ ਉਹ ਸੁਰੱਖਿਅਤ ਤਰੀਕੇ ਜਿਨ੍ਹਾਂ ਦੀ ਤੁਹਾਡੇ ਵਲੋਂ ਪਾਲਣਾ ਕਰਨਾ ਜ਼ਰੂਰੀ ਹੈ

ਵਿਮਿਸ 2015 ਕਿਵੇਂ ਕੰਮ ਕਰਦਾ ਹੈ



ਵਿਮਿਸ ਵਿਚਲੇ ਮੁੱਖ ਭਾਈਵਾਲ ਅਤੇ ਉਨ੍ਹਾਂ ਦੀਆਂ ਜ਼ਿੰਮੇਵਾਰੀਆਂ

ਇਕ ਵਰਕਰ ਵਜੋਂ, ਤੁਸੀਂ ਕੰਮ-ਮਾਲਕਾਂ ਅਤੇ ਸਪਲਾਇਰਾਂ ਦੇ ਨਾਲ ਨਾਲ ਵਿਮਿਸ ਵਿਚਲੇ ਮੁੱਖ ਭਾਈਵਾਲਾਂ ਵਿੱਚੋਂ ਇਕ ਹੋ। (ਸਪਲਾਇਰ ਉਹ ਸੰਸਥਾਵਾਂ ਜਾਂ ਵਿਅਕਤੀ ਹਨ ਜਿਹੜੇ ਕੈਨੇਡਾ ਵਿਚ ਖਤਰਨਾਕ ਵਸਤਾਂ ਬਣਾਉਂਦੇ ਹਨ, ਦਰਾਮਦ ਕਰਦੇ ਹਨ, ਵੇਚਦੇ ਹਨ ਜਾਂ ਵੰਡਦੇ ਹਨ।)

ਸਾਰੇ ਤਿੰਨ ਗਰੁੱਪਾਂ – ਵਰਕਰਾਂ, ਕੰਮ-ਮਾਲਕਾਂ ਅਤੇ ਸਪਲਾਇਰਾਂ – ਦੀਆਂ ਖਾਸ ਜ਼ਿੰਮੇਵਾਰੀਆਂ ਹਨ ਜਿਵੇਂ ਕਿ ਅੱਗੇ ਦਿੱਤੇ ਖਾਨੇ ਵਿਚ ਦਿਖਾਈਆਂ ਗਈਆਂ ਹਨ। ਹਰ ਗਰੁੱਪ ਦੇ ਰੋਲ ਅਤੇ ਜ਼ਿੰਮੇਵਾਰੀਆਂ ਵਿਮਿਸ 2015 ਵਿਚ ਬਦਲੇ ਨਹੀਂ।

ਖਾਨਾ 1. ਗਰੁੱਪ ਦੀਆਂ ਜ਼ਿੰਮੇਵਾਰੀਆਂ

ਵਰਕਰ

- ਵਿਮਿਸ ਦੀ ਟਰੇਨਿੰਗ ਦੇ ਪ੍ਰੋਗਰਾਮਾਂ ਵਿਚ ਹਿੱਸਾ ਲੈਣਾ।
- ਆਪਣੀ ਅਤੇ ਆਪਣੇ ਸਾਥੀ ਵਰਕਰਾਂ ਦੀ ਹਿਫਾਜ਼ਤ ਕਰਨ ਲਈ ਲੋੜੀਂਦੇ ਕਦਮ ਚੁੱਕਣਾ।
- ਖਤਰਿਆਂ ਦੀ ਪਛਾਣ ਕਰਨ ਅਤੇ ਇਨ੍ਹਾਂ ਨੂੰ ਕੰਟਰੋਲ ਕਰਨ ਵਿਚ ਹਿੱਸਾ ਲੈਣਾ।

ਕੰਮ-ਮਾਲਕ

- ਖਤਰਨਾਕ ਵਸਤਾਂ ਦੇ ਖਤਰਿਆਂ ਅਤੇ ਸੁਰੱਖਿਅਤ ਵਰਤੋਂ ਬਾਰੇ ਵਰਕਰਾਂ ਨੂੰ ਸਿਖਿਅਤ ਅਤੇ ਟਰੇਨਿੰਗ ਕਰਨਾ।
- ਇਹ ਪੱਕਾ ਕਰਨਾ ਕਿ ਖਤਰਨਾਕ ਵਸਤਾਂ 'ਤੇ ਸਹੀ ਤਰ੍ਹਾਂ ਲੇਬਲ ਲੱਗੇ ਹੋਏ ਹਨ।
- ਕੰਮ ਦੀ ਥਾਂ ਦੇ ਲੇਬਲ ਅਤੇ ਐੱਸ ਡੀ ਐੱਸਜ਼ ਤਿਆਰ ਕਰਨਾ (ਲੋੜ ਮੁਤਾਬਕ)।
- ਇਹ ਪੱਕਾ ਕਰਨਾ ਕਿ ਤਾਜ਼ੀਆਂ ਐੱਸ ਡੀ ਐੱਸਜ਼ ਵਰਕਰਾਂ ਨੂੰ ਸੌਖ ਨਾਲ ਮਿਲਣ।
- ਇਹ ਪੱਕਾ ਕਰਨਾ ਕਿ ਵਰਕਰਾਂ ਦੀ ਰੱਖਿਆ ਕਰਨ ਲਈ ਕੰਟਰੋਲ ਕਰਨ ਦੇ ਅਸਰਦਾਰ ਕਦਮ ਲਾਗੂ ਹਨ।

ਸਪਲਾਇਰ

- ਸਾਰੀਆਂ ਖਤਰਨਾਕ ਵਸਤਾਂ ਦਾ ਸਹੀ ਤਰ੍ਹਾਂ ਸ਼੍ਰੇਣੀਕਰਨ ਕਰਨਾ।
- ਤਾਜ਼ੇ ਲੇਬਲ ਅਤੇ ਐੱਸ ਡੀ ਐੱਸਜ਼ ਪ੍ਰਾਪਤ ਕਰਨਾ ਜਾਂ ਤਿਆਰ ਕਰਨਾ।
- ਇਹ ਲੇਬਲ ਅਤੇ ਐੱਸ ਡੀ ਐੱਸਜ਼ ਖਤਰਨਾਕ ਵਸਤਾਂ ਖਰੀਦਣ ਵਾਲਿਆਂ ਨੂੰ ਦੇਣਾ।

2 ਖਤਰਨਾਕ ਵਸਤਾਂ ਦਾ ਸ਼੍ਰੇਣੀਕਰਨ

ਖਤਰਨਾਕ ਵਸਤਾਂ ਦਾ ਸ਼੍ਰੇਣੀਕਰਨ ਕਿਵੇਂ ਕੀਤਾ ਜਾਂਦਾ ਹੈ

ਕੀ ਨਵਾਂ ਹੈ

- ਸ਼੍ਰੇਣੀਕਰਨ ਦੀ ਨਵੀਂ ਕਸੌਟੀ
- ਖਤਰਿਆਂ ਦੇ ਦੋ ਗਰੁੱਪ (ਪਦਾਰਥਕ ਖਤਰੇ, ਸਿਹਤ ਨੂੰ ਖਤਰੇ)
- ਪਦਾਰਥਕ ਖਤਰਿਆਂ ਦੀਆਂ 19 ਕਲਾਸਾਂ
- ਸਿਹਤ ਨੂੰ ਖਤਰਿਆਂ ਦੀਆਂ 12 ਕਲਾਸਾਂ
- ਖਤਰੇ ਦੀਆਂ ਕਲਾਸਾਂ ਵਿਚ “ਸ਼੍ਰੇਣੀਆਂ” ਜਾਂ “ਕਿਸਮਾਂ” ਸ਼ਾਮਲ ਹਨ ਜਿਹੜੀਆਂ ਖਤਰੇ ਦੇ ਵੱਖ ਵੱਖ ਦਰਜਿਆਂ ਬਾਰੇ ਦੱਸਦੀਆਂ ਹਨ।

ਖਤਰਨਾਕ ਵਸਤਾਂ ਦੇ ਸ਼੍ਰੇਣੀਕਰਨ ਦਾ ਤਰੀਕਾ ਵਿਮਿਸ 2015 ਵਿਚ ਬਦਲ ਗਿਆ ਹੈ। ਖਤਰਨਾਕ ਵਸਤਾਂ ਨੂੰ ਹੁਣ ਦੋ **ਖਤਰਨਾਕ ਗਰੁੱਪਾਂ** ਵਿਚ ਵੰਡਿਆ ਜਾਂਦਾ ਹੈ:

- **ਪਦਾਰਥਕ ਖਤਰੇ**, ਚੀਜ਼ ਦੇ ਪਦਾਰਥਕ ਜਾਂ ਕੈਮੀਕਲ ਤੱਤਾਂ ਦੇ ਆਧਾਰ 'ਤੇ (ਉਦਾਹਰਣ ਲਈ, ਜਿਹੜੀਆਂ ਵਸਤਾਂ ਜਲਦੀ ਅੱਗ ਦੀ ਲਪੇਟ ਵਿਚ ਆਉਣ ਯੋਗ ਹਨ, ਰੀਐਕਟਿਵ ਹਨ ਜਾਂ ਧਾਤਾਂ ਨੂੰ ਖੋਰਾ ਲਾਉਣ ਵਾਲੀਆਂ ਹਨ)
- **ਸਿਹਤ ਨੂੰ ਖਤਰੇ**, ਕਿਸੇ ਚੀਜ਼ ਦੇ ਸਿਹਤ 'ਤੇ ਅਸਰ ਪਾਉਣ ਦੀ ਸਮਰੱਥਾ ਦੇ ਆਧਾਰ 'ਤੇ, ਜਿਵੇਂ ਕਿ:
 - ਅੱਖਾਂ ਵਿਚ ਜਲਣ
 - ਸਾਹ ਦੀਆਂ ਸਮੱਸਿਆਵਾਂ (ਅਲਰਜੀ ਜਾਂ ਦਮੇ ਦੀਆਂ ਨਿਸ਼ਾਨੀਆਂ, ਜਾਂ ਸਾਹ ਲੈਣ ਵਿਚ ਮੁਸ਼ਕਲਾਂ ਪੈਦਾ ਕਰ ਸਕਦੇ ਹਨ)
 - ਕਾਰਸੀਨੋਜੈਨੀਸਿਟੀ (ਕੈਂਸਰ ਦਾ ਕਾਰਨ ਬਣ ਸਕਦੇ ਹਨ)

ਖਤਰੇ ਦੇ ਦੋ ਗਰੁੱਪਾਂ ਨੂੰ ਅਗਾਂਹ **ਖਤਰੇ ਦੀਆਂ ਕਲਾਸਾਂ** ਵਿਚ ਵੰਡਿਆ ਗਿਆ ਹੈ। ਖਤਰੇ ਦੇ ਹਰ ਗਰੁੱਪ ਵਿਚਲੀਆਂ ਖਤਰੇ ਦੀਆਂ ਕਲਾਸਾਂ ਦੀ ਸੰਖੇਪ ਲਿਸਟ ਹੇਠਾਂ ਦਿੱਤੀ ਗਈ ਹੈ ਅਤੇ ਇਸ ਤੋਂ ਬਾਅਦ ਕਲਾਸਾਂ ਬਾਰੇ ਆਮ ਜਾਣਕਾਰੀ ਦਿੱਤੀ ਗਈ ਹੈ। ਖਤਰੇ ਦੀਆਂ ਕਲਾਸਾਂ ਉਨ੍ਹਾਂ ਵਸਤਾਂ ਦਾ ਇਕ ਗਰੁੱਪ ਬਣਾਉਣ ਦਾ ਤਰੀਕਾ ਹੈ ਜਿਨ੍ਹਾਂ ਦੇ ਖਾਸੇ ਇੱਕੋ ਜਿਹੇ ਹਨ।

ਪਦਾਰਥਕ ਖਤਰੇ

ਪਦਾਰਥਕ ਖਤਰਿਆਂ ਦੇ ਗਰੁੱਪ ਵਿਚ ਖਤਰੇ ਦੀਆਂ ਅੱਗੇ ਦਿੱਤੀਆਂ ਕਲਾਸਾਂ ਸ਼ਾਮਲ ਹਨ:

- | | |
|---|---|
| <ul style="list-style-type: none"> • ਅੱਗ ਫੜਨ ਵਾਲਾ ਘੱਟਾ • ਧਾਤਾਂ ਨੂੰ ਖੋਰਾ ਲਾਉਣ ਵਾਲੇ • ਬਲਣਯੋਗ ਐਰੋਸੋਲਜ਼ • ਬਲਣਯੋਗ ਗੈਸਾਂ • ਬਲਣਯੋਗ ਤਰਲ • ਬਲਣਯੋਗ ਠੋਸ ਵਸਤਾਂ • ਦਬਾਅ ਹੇਠ ਗੈਸਾਂ • ਔਰਗੈਨਿਕ ਪਰਔਕਸਾਈਡ • ਆਕਸੀਡਾਈਜ਼ਿੰਗ ਗੈਸਾਂ • ਆਕਸੀਡਾਈਜ਼ਿੰਗ ਤਰਲ • ਆਕਸੀਡਾਈਜ਼ਿੰਗ ਠੋਸ ਵਸਤਾਂ • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਗੈਸਾਂ | <ul style="list-style-type: none"> • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੇ ਤਰਲ • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਠੋਸ ਵਸਤਾਂ • ਆਪਣੇ ਆਪ ਗਰਮ ਹੋਣ ਵਾਲੇ ਤੱਤ ਅਤੇ ਮਿਸ਼ਰਨ • ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤ ਅਤੇ ਮਿਸ਼ਰਨ • ਦਮ ਘੋਟੂ ਵਸਤਾਂ • ਤੱਤ ਅਤੇ ਮਿਸ਼ਰਨ ਜਿਹੜੇ ਪਾਣੀ ਦੇ ਸੰਪਰਕ ਵਿਚ ਆਉਣ 'ਤੇ ਬਲਣਯੋਗ ਗੈਸਾਂ ਛੱਡਦੇ ਹਨ • ਉਹ ਪਦਾਰਥਕ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ |
|---|---|

ਨੋਟ

ਧਮਾਕੇ ਨਾਲ ਫਟਣ ਵਾਲੇ ਪਦਾਰਥਾਂ ਨੂੰ ਜੀ ਐੱਚ ਐੱਸ ਹੇਠ ਪਦਾਰਥਕ ਖਤਰਿਆਂ ਵਿਚ ਰੱਖਿਆ ਗਿਆ ਹੈ। ਅਤੇ “ਵਿਸਫੋਟਕ ਬੰਬ” ਦਾ ਚਿੱਤਰ ਵਿਮਿਸ 2015 ਵਿਚ ਦਿਖਾਈ ਦਿੰਦਾ ਹੈ ਕਿਉਂਕਿ ਕੁਝ ਖਤਰਨਾਕ ਵਸਤਾਂ ਦਾ ਵਿਸਫੋਟ ਹੋ ਸਕਦਾ ਹੈ। ਪਰ ਵਿਮਿਸ 2015 ਵਿਚ ਵਿਸਫੋਟਕ ਵਸਤਾਂ ਨੂੰ ਸ਼ਾਮਲ ਨਹੀਂ ਕੀਤਾ ਗਿਆ ਕਿਉਂਕਿ ਹੋਰ ਕਾਨੂੰਨ ਇਨ੍ਹਾਂ ਨੂੰ ਕਵਰ ਕਰਦੇ ਹਨ।

ਨੋਟ

ਜੀ ਐੱਚ ਐੱਸ ਵਿਚ ਵਾਤਾਵਰਣ ਨਾਲ ਸੰਬੰਧਿਤ ਖਤਰਿਆਂ ਦਾ ਗਰੁੱਪ ਸ਼ਾਮਲ ਹੈ। ਇਸ ਗਰੁੱਪ ਨੂੰ ਵਿਮਿਸ 2015 ਵਿਚ ਸ਼ਾਮਲ ਨਹੀਂ ਕੀਤਾ ਗਿਆ ਸੀ ਕਿਉਂਕਿ ਇਹ ਵਿਮਿਸ ਦੇ ਕਾਰਜ ਖੇਤਰ ਤੋਂ ਅਗਾਂਹ ਹੈ (ਜਿਵੇਂ ਕਿ ਕੰਮ ਦੀਆਂ ਥਾਂਵਾਂ)। ਪਰ ਤੁਹਾਨੂੰ ਵਾਤਾਵਰਣ ਨਾਲ ਸੰਬੰਧਿਤ ਕਲਾਸਾਂ ਲੇਬਲਾਂ ਅਤੇ ਐੱਸ ਡੀ ਐੱਸਜ਼ 'ਤੇ ਲਿਖੀਆਂ ਦਿਖਾਈ ਦੇ ਸਕਦੀਆਂ ਹਨ ਅਤੇ ਇਸ ਦੀ ਵਿਮਿਸ 2015 ਹੇਠ ਆਗਿਆ ਹੈ।

ਸਿਹਤ ਨੂੰ ਖਤਰੇ

ਸਿਹਤ ਨੂੰ ਖਤਰਿਆਂ ਦੇ ਗਰੁੱਪ ਵਿਚ ਖਤਰੇ ਦੀਆਂ ਅੱਗੇ ਲਿਖੀਆਂ ਕਲਾਸਾਂ ਸ਼ਾਮਲ ਹਨ:

- ਤਿੱਖਾ ਜ਼ਹਿਰੀਲਾਪਣ
- ਕੋਈ ਕੈਮੀਕਲ ਮੂੰਹ ਜਾਂ ਨੱਕ ਰਾਹੀਂ ਅੰਦਰ ਜਾਣ ਦਾ ਖਤਰਾ
- ਇਨਫੈਕਸ਼ਨ ਕਰ ਸਕਣ ਵਾਲੀਆਂ ਚੀਜ਼ਾਂ ਵਾਲੀ ਜੈਵਿਕ ਸਾਮੱਗਰੀ (ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼)
- ਕਾਰਸੀਨੋਜੈਨਿਸਿਟੀ (ਕੈਂਸਰ ਦਾ ਖਤਰਾ)
- ਜਰਮ ਸੈੱਲ ਦੀ ਤਬਦੀਲੀ
- ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ
- ਸੁਆਸ ਕਿਰਿਆ ਜਾਂ ਚਮੜੀ ਦੀ ਸਮੱਸਿਆ
- ਅੱਖ ਦਾ ਗੰਭੀਰ ਨੁਕਸਾਨ/ਅੱਖਾਂ ਵਿਚ ਜਲਣ
- ਚਮੜੀ 'ਤੇ ਜਲਣ
- ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਇਕ ਵਾਰੀ ਸੰਪਰਕ
- ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਵਾਰ ਵਾਰ ਸੰਪਰਕ
- ਸਿਹਤ ਨੂੰ ਉਹ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ

ਖਤਰੇ ਦੀਆਂ ਕਲਾਸਾਂ

ਕੋਈ ਖਤਰਨਾਕ ਚੀਜ਼ ਉਹ ਵਸਤ ਹੈ ਜਿਹੜੀ ਹੇਠਾਂ ਦੱਸੀਆਂ ਗਈਆਂ ਖਤਰੇ ਦੀਆਂ ਕਲਾਸਾਂ ਵਿੱਚੋਂ ਇਕ ਜਾਂ ਜ਼ਿਆਦਾ ਵਿਚ ਆਉਂਦੀ ਹੈ। ਸਪਲਾਇਰ ਇਨ੍ਹਾਂ ਵਸਤਾਂ ਦਾ ਸ਼੍ਰੇਣੀਕਰਨ ਕਰਦੇ ਹਨ ਅਤੇ ਇਨ੍ਹਾਂ ਨੂੰ ਇਕ ਜਾਂ ਜ਼ਿਆਦਾ ਚਿੱਤਰ ਪ੍ਰਦਾਨ ਕਰਦੇ ਹਨ। (ਚਿੱਤਰ ਉਹ ਨਿਸ਼ਾਨ ਹਨ ਜਿਨ੍ਹਾਂ ਦੇ ਦੁਆਲੇ ਬਾਰਡਰ ਹਨ; ਸਫਾ 20 ਦੇਖੋ।)

ਖਤਰੇ ਦੀ ਹਰ ਕਲਾਸ ਦੇ ਸੰਖੇਪ ਵੇਰਵੇ ਅਗਲੇ ਸਫਿਆਂ 'ਤੇ ਦਿੱਤੇ ਗਏ ਹਨ।

ਖਾਨਾ 2. ਪਦਾਰਥਕ ਖਤਰੇ ਦੀਆਂ ਕਲਾਸਾਂ ਬਾਰੇ ਸੰਖੇਪ ਜਾਣਕਾਰੀ

ਪਦਾਰਥਕ ਖਤਰੇ ਦੀ ਕਲਾਸ	ਆਮ ਵਰਣਨ
ਬਲਣਯੋਗ ਗੈਸਾਂ ਬਲਣਯੋਗ ਐਰੋਸੋਲਜ਼ ਬਲਣਯੋਗ ਤਰਲ ਬਲਣਯੋਗ ਠੋਸ ਵਸਤਾਂ	ਇਹ ਚਾਰ ਕਲਾਸਾਂ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀਆਂ ਹਨ ਜਿਨ੍ਹਾਂ ਨੂੰ ਛੇਤੀ ਹੀ ਅੱਗ ਲੱਗ ਜਾਂਦੀ ਹੈ। ਮੁੱਖ ਖਤਰੇ ਅੱਗ ਜਾਂ ਧਮਾਕੇ ਹਨ।
ਆਕਸੀਡਾਈਜ਼ਿੰਗ ਗੈਸਾਂ ਆਕਸੀਡਾਈਜ਼ਿੰਗ ਤਰਲ ਆਕਸੀਡਾਈਜ਼ਿੰਗ ਠੋਸ ਵਸਤਾਂ	ਇਹ ਤਿੰਨ ਕਲਾਸਾਂ ਆਕਸੀਡਾਈਜ਼ਰਜ਼ ਨੂੰ ਕਵਰ ਕਰਦੀਆਂ ਹਨ, ਜਿਹੜੀਆਂ ਅੱਗ ਲਗਾ ਸਕਦੀਆਂ ਹਨ ਜਾਂ ਅੱਗ ਨੂੰ ਤੇਜ਼ ਕਰ ਸਕਦੀਆਂ ਹਨ ਜਾਂ ਅੱਗ ਜਾਂ ਧਮਾਕੇ ਦਾ ਕਾਰਨ ਬਣ ਸਕਦੀਆਂ ਹਨ।
ਦਬਾਅ ਹੇਠ ਗੈਸਾਂ	ਇਸ ਕਲਾਸ ਵਿੱਚ ਕਮਪਰੈਸਡ ਗੈਸਾਂ, ਤਰਲ ਗੈਸਾਂ, ਘੁਲੀਆਂ ਹੋਈਆਂ ਗੈਸਾਂ, ਅਤੇ ਠੰਢੀਆਂ ਕੀਤੀਆਂ ਤਰਲ ਗੈਸਾਂ ਸ਼ਾਮਲ ਹਨ। ਕਮਪਰੈਸਡ ਗੈਸਾਂ, ਤਰਲ ਗੈਸਾਂ, ਘੁਲੀਆਂ ਹੋਈਆਂ ਗੈਸਾਂ ਸਲੰਡਰ ਜਾਂ ਕਨਟੇਨਰ ਵਿਚਲੇ ਜ਼ਿਆਦਾ ਪ੍ਰੈਸ਼ਰ ਕਰਕੇ ਖਤਰਨਾਕ ਹਨ। ਸਲੰਡਰ ਜਾਂ ਕਨਟੇਨਰ ਗਰਮ ਹੋਣ 'ਤੇ ਫਟ ਸਕਦੇ ਹਨ। ਠੰਢੀਆਂ ਕੀਤੀਆਂ ਤਰਲ ਗੈਸਾਂ ਬਹੁਤ ਠੰਢੀਆਂ ਹੁੰਦੀਆਂ ਹਨ। ਉਹ ਬਹੁਤ ਹੀ ਗੰਭੀਰ ਠੰਢੇ (ਬਹੁਤ ਘੱਟ ਤਾਪਮਾਨ ਵਾਲੇ) ਸਾੜ ਜਾਂ ਸੱਟ ਲਾ ਸਕਦੀਆਂ ਹਨ।
ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤ ਅਤੇ ਮਿਸ਼ਰਨ	ਇਹ ਵਸਤਾਂ ਅੱਗ ਲਾਉਣ ਜਾਂ ਧਮਾਕਾ ਕਰਨ ਲਈ ਆਪਣੇ ਆਪ ਹੀ ਰੀਐਕਟ ਕਰ ਸਕਦੀਆਂ ਹਨ ਜਾਂ ਜੇ ਗਰਮ ਹੋ ਜਾਣ ਤਾਂ ਅੱਗ ਲਾ ਸਕਦੀਆਂ ਹਨ ਜਾਂ ਧਮਾਕਾ ਕਰ ਸਕਦੀਆਂ ਹਨ।
ਆਕਸੀਜਨ ਦੇ ਸੰਪਰਕ ਵਿੱਚ ਆਉਣ ਨਾਲ ਇਕਦਮ ਬਲਣ ਵਾਲੇ ਤਰਲ ਆਕਸੀਜਨ ਦੇ ਸੰਪਰਕ ਵਿੱਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਠੋਸ ਵਸਤਾਂ ਆਕਸੀਜਨ ਦੇ ਸੰਪਰਕ ਵਿੱਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਗੈਸਾਂ	ਇਨ੍ਹਾਂ ਵਸਤਾਂ ਨੂੰ ਬਹੁਤ ਤੇਜ਼ੀ ਨਾਲ (ਆਪਣੇ ਆਪ) ਅੱਗ ਲੱਗ ਸਕਦੀ ਹੈ ਜੇ ਇਹ ਹਵਾ ਦੇ ਸੰਪਰਕ ਵਿੱਚ ਆਉਂਦੀਆਂ ਹਨ।
ਆਪਣੇ ਆਪ ਗਰਮ ਹੋਣ ਵਾਲੇ ਤੱਤ ਅਤੇ ਮਿਸ਼ਰਨ	ਇਨ੍ਹਾਂ ਵਸਤਾਂ ਨੂੰ ਹਵਾ ਦੇ ਸੰਪਰਕ ਵਿੱਚ ਆਉਣ 'ਤੇ ਅੱਗ ਲੱਗ ਸਕਦੀ ਹੈ। ਇਹ ਵਸਤਾਂ ਆਕਸੀਜਨ ਦੇ ਸੰਪਰਕ ਵਿੱਚ ਆਉਣ ਇਕਦਮ ਬਲਣ ਵਾਲੇ ਤਰਲਾਂ ਜਾਂ ਠੋਸਾਂ ਤੋਂ ਇਸ ਗੱਲੋਂ ਵੱਖਰੀਆਂ ਹਨ ਕਿ ਇਨ੍ਹਾਂ ਨੂੰ ਲੰਬੇ ਸਮੇਂ ਬਾਅਦ ਜਾਂ ਵੱਡੀਆਂ ਮਾਤਰਾ ਵਿੱਚ ਹੋਣ ਤੋਂ ਬਾਅਦ ਹੀ ਅੱਗ ਲੱਗੇਗੀ।
ਤੱਤ ਅਤੇ ਮਿਸ਼ਰਨ ਜਿਹੜੇ ਪਾਣੀ ਦੇ ਸੰਪਰਕ ਵਿੱਚ ਆਉਣ 'ਤੇ ਬਲਣਯੋਗ ਗੈਸਾਂ ਛੱਡਦੇ ਹਨ	ਜਿਵੇਂ ਕਿ ਕਲਾਸ ਦਾ ਨਾਂ ਦੱਸਦਾ ਹੈ, ਇਹ ਵਸਤਾਂ ਬਲਣਯੋਗ ਗੈਸਾਂ ਛੱਡਣ ਲਈ ਪਾਣੀ ਨਾਲ ਰੀਐਕਟ ਕਰਦੀਆਂ ਹਨ। ਕੁਝ ਕੇਸਾਂ ਵਿੱਚ, ਬਲਣਯੋਗ ਗੈਸਾਂ ਨੂੰ ਬਹੁਤ ਤੇਜ਼ੀ ਨਾਲ (ਆਪਣੇ ਆਪ) ਅੱਗ ਲੱਗ ਸਕਦੀ ਹੈ।
ਔਰਗੈਨਿਕ ਪਰਐਕਸਾਈਡਜ਼	ਇਹ ਵਸਤਾਂ ਅਸਥਿਰ, ਬਹੁਤ ਜ਼ਿਆਦਾ ਰੀਐਕਟਿਵ ਜਾਂ ਧਮਾਕੇ ਨਾਲ ਫਟਣ ਵਾਲੀਆਂ ਹਨ। ਜੇ ਗਰਮ ਕੀਤਾ ਜਾਵੇ ਤਾਂ ਇਹ ਅੱਗ ਲੱਗਣ ਜਾਂ ਧਮਾਕੇ ਦਾ ਕਾਰਨ ਬਣ ਸਕਦੀਆਂ ਹਨ।
ਧਾਤਾਂ ਨੂੰ ਖੋਰਾ ਲਾਉਣ ਵਾਲੇ	ਇਹ ਵਸਤਾਂ ਧਾਤਾਂ ਨੂੰ ਖੋਰਾ ਲਾ ਸਕਦੀਆਂ ਹਨ (ਕੈਮੀਕਲੀ ਨੁਕਸਾਨ ਕਰਨ ਵਾਲੀਆਂ ਜਾਂ ਤਬਾਹਕੁਨ)
ਅੱਗ ਫੜਨ ਵਾਲੇ ਘੱਟੇ	ਇਹ ਕਲਾਸ ਉਨ੍ਹਾਂ ਵਸਤਾਂ ਬਾਰੇ ਚਿਤਾਵਨੀ ਦੇਣ ਲਈ ਵਰਤੀ ਜਾਂਦੀ ਹੈ ਜਿਹੜੀਆਂ ਬਾਰੀਕ ਠੋਸ ਅਣੂਆਂ ਵਿੱਚ ਵੱਡੀਆਂ ਹੋਈਆਂ ਹੁੰਦੀਆਂ ਹਨ। ਜੇ ਹਵਾ ਵਿੱਚ ਖਿੱਲਰ ਜਾਣ ਤਾਂ ਚਿੰਗਾੜੀ ਲੱਗਣ 'ਤੇ ਅਣੂਆਂ ਨੂੰ ਅੱਗ ਲੱਗ ਸਕਦੀ ਹੈ ਜਾਂ ਧਮਾਕਾ ਹੋ ਸਕਦਾ ਹੈ।

ਪਦਾਰਥਕ ਖਤਰੇ ਦੀ ਕਲਾਸ	ਆਮ ਵਰਣਨ
ਦਮ ਘੋਟੂ ਵਸਤਾਂ	ਇਹ ਵਸਤਾਂ ਉਹ ਗੈਸਾਂ ਹਨ ਜਿਹੜੀਆਂ ਹਵਾ ਵਿਚ ਆਕਸੀਜਨ ਦੀ ਥਾਂ ਲੈ ਸਕਦੀਆਂ ਹਨ ਅਤੇ ਤੇਜ਼ੀ ਨਾਲ ਦਮ ਘੁਟ ਸਕਦੀਆਂ ਹਨ।
ਉਹ ਪਦਾਰਥਕ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ	ਇਹ ਕਲਾਸ ਉਨ੍ਹਾਂ ਪਦਾਰਥਕ ਖਤਰਿਆਂ ਨੂੰ ਕਵਰ ਕਰਨ ਲਈ ਹੈ ਜਿਹੜੇ ਕਿਸੇ ਹੋਰ ਪਦਾਰਥਕ ਖਤਰੇ ਦੀ ਕਲਾਸ ਵਿਚ ਕਵਰ ਨਹੀਂ ਕੀਤੇ ਗਏ। ਇਨ੍ਹਾਂ ਖਤਰਿਆਂ ਵਿਚ ਕੈਮੀਕਲ ਰੀਐਕਸ਼ਨ ਸ਼ਾਮਲ ਹਨ ਜਿਹੜੇ ਰੀਐਕਸ਼ਨ ਹੋਣ 'ਤੇ ਗੰਭੀਰ ਸੱਟਾਂ ਜਾਂ ਮੌਤਾਂ ਦਾ ਕਾਰਨ ਬਣਦੇ ਹਨ। ਜੇ ਕਿਸੇ ਵਸਤ ਦਾ ਇਸ ਕਲਾਸ ਵਿਚ ਸ਼੍ਰੇਣੀਕਰਨ ਕੀਤਾ ਗਿਆ ਹੈ ਤਾਂ ਲੇਬਲ ਅਤੇ ਐੱਸ ਡੀ ਐੱਸ 'ਤੇ ਖਤਰੇ ਦੀ ਜਾਣਕਾਰੀ ਖਤਰੇ ਦੀ ਕਿਸਮ ਬਾਰੇ ਦੱਸੇਗੀ।

ਖਾਨਾ 3. ਪਦਾਰਥਕ ਖਤਰੇ ਦੀਆਂ ਕਲਾਸਾਂ ਬਾਰੇ ਸੰਖੇਪ ਜਾਣਕਾਰੀ

ਸਿਹਤ ਨੂੰ ਖਤਰੇ ਦੀ ਕਲਾਸ	ਆਮ ਵਰਣਨ
ਤਿੱਖਾ ਜ਼ਹਿਰੀਲਾਪਣ	<p>ਇਹ ਵਸਤਾਂ ਮਾਰੂ ਹਨ, ਜ਼ਹਿਰੀਲੀਆਂ ਹਨ, ਜਾਂ ਨੁਕਸਾਨਦੇਹ ਹਨ ਜੋ ਇਹ ਸਾਹ ਨਾਲ ਅੰਦਰ ਚਲੀਆਂ ਜਾਣ, ਜੋ ਇਹ ਚਮੜੀ ਨਾਲ ਲੱਗ ਜਾਣ, ਜਾਂ ਇਹ ਅੰਦਰ ਨਿਗਲੀਆਂ ਜਾਣ।</p> <p>“ਅਕਿਊਟ ਟੌਕਸੀਸਿਟੀ” ਦਾ ਮਤਲਬ ਉਹ ਅਸਰ ਜਿਹੜੇ ਇਹ ਹੁੰਦੇ ਹਨ:</p> <ul style="list-style-type: none"> ਚਮੜੀ ਨਾਲ ਸੰਪਰਕ ਜਾਂ ਅੰਦਰ ਜਾਣਾ: <ul style="list-style-type: none"> ਇਕ ਡੋਜ਼, ਜਾਂ 24 ਘੰਟਿਆਂ ਦੇ ਵਿਚ ਵਿਚ ਕਈ ਡੋਜ਼ਾਂ ਜਾਣਾ 4 ਘੰਟਿਆਂ ਲਈ ਸਾਹ ਰਾਹੀਂ ਅੰਦਰ ਜਾਣਾ <p>ਬਹੁਤ ਜ਼ਿਆਦਾ ਜ਼ਹਿਰੀਲਾਪਣ ਵਸਤ ਦੇ ਸੰਪਰਕ ਵਿਚ ਆਉਣ ਨਾਲ ਹੋ ਸਕਦਾ ਹੈ। ਇਹ ਅਜਿਹੀ ਵਸਤ ਤੋਂ ਵੀ ਹੋ ਸਕਦਾ ਹੈ, ਜਿਹੜੀ ਪਾਣੀ ਨਾਲ ਲੱਗਣ 'ਤੇ ਅਜਿਹੀ ਗੈਸ ਛੱਡਦੀ ਹੈ ਜਿਹੜੀ ਬਹੁਤ ਜ਼ਿਆਦਾ ਜ਼ਹਿਰੀਲਾਪਣ ਕਰ ਸਕਦੀ ਹੈ।</p>
ਚਮੜੀ 'ਤੇ ਜਲਣ	ਇਹ ਕਲਾਸ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀਆਂ ਚਮੜੀ 'ਤੇ ਗੰਭੀਰ ਸਾੜ ਲਾਉਂਦੀਆਂ ਹਨ ਅਤੇ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀਆਂ ਚਮੜੀ 'ਤੇ ਜਲਣ ਦਾ ਕਾਰਨ ਬਣਦੀਆਂ ਹਨ।
ਅੱਖ ਦਾ ਗੰਭੀਰ ਨੁਕਸਾਨ/ਅੱਖਾਂ ਵਿਚ ਜਲਣ	ਇਹ ਕਲਾਸ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀਆਂ ਅੱਖ ਦਾ ਗੰਭੀਰ ਨੁਕਸਾਨ ਕਰਦੀਆਂ ਹਨ ਅਤੇ ਜਿਹੜੀਆਂ ਵਸਤਾਂ ਅੱਖਾਂ ਵਿਚ ਜਲਣ ਕਰਦੀਆਂ ਹਨ।
ਸੁਆਸ ਕਿਰਿਆ ਜਾਂ ਚਮੜੀ ਦੀ ਸਮੱਸਿਆ	ਸੁਆਸ ਕਿਰਿਆ ਵਿਚ ਸਮੱਸਿਆ ਪੈਦਾ ਕਰਨ ਵਾਲੀ ਵਸਤ ਸਾਹ ਰਾਹੀਂ ਅੰਦਰ ਜਾਣ 'ਤੇ ਅਲਰਜੀ ਜਾਂ ਦਮੇ ਦੇ ਲੱਛਣ ਜਾਂ ਸਾਹ ਲੈਣ ਵਿਚ ਮੁਸ਼ਕਲਾਂ ਪੈਦਾ ਕਰ ਸਕਦੀ ਹੈ। ਚਮੜੀ ਦੀ ਸਮੱਸਿਆ ਪੈਦਾ ਕਰਨ ਵਾਲੀ ਵਸਤ ਚਮੜੀ 'ਤੇ ਅਲਰਜੀ ਵਾਲਾ ਰੀਐਕਸ਼ਨ ਕਰ ਸਕਦੀ ਹੈ।
ਜਰਮ ਸੈੱਲ ਦੀ ਤਬਦੀਲੀ	ਖਤਰੇ ਦੀ ਇਸ ਕਲਾਸ ਵਿਚ ਉਹ ਵਸਤਾਂ ਸ਼ਾਮਲ ਹਨ ਜਿਹੜੀਆਂ ਜਨੈਟਿਕ ਵਿਗਾੜ ਦਾ ਕਾਰਨ ਬਣ ਸਕਦੀਆਂ ਹਨ ਜਾਂ ਜਿਨ੍ਹਾਂ 'ਤੇ ਕਾਰਨ ਬਣਨ ਦਾ ਸ਼ੱਕ ਹੈ। ਜਨੈਟਿਕ ਵਿਗਾੜ ਸਰੀਰ ਦੇ ਸੈੱਲਾਂ ਵਿਚ ਪੱਕੀਆਂ ਤਬਦੀਲੀਆਂ (ਮਿਊਟੇਸ਼ਨਜ਼) ਹਨ ਜਿਹੜੀਆਂ ਭਵਿੱਖ ਦੀਆਂ ਪੀੜ੍ਹੀਆਂ ਤੱਕ ਪਹੁੰਚ ਸਕਦੀਆਂ ਹਨ।
ਕਾਰਸੀਨੋਜੈਨੀਸਿਟੀ (ਕੈਂਸਰ ਦਾ ਖਤਰਾ)	ਖਤਰੇ ਦੀ ਇਸ ਕਲਾਸ ਵਿਚ ਉਹ ਵਸਤਾਂ ਸ਼ਾਮਲ ਹਨ ਜਿਹੜੀਆਂ ਕੈਂਸਰ ਦਾ ਕਾਰਨ ਬਣਦੀਆਂ ਹਨ ਜਾਂ ਜਿਨ੍ਹਾਂ 'ਤੇ ਕੈਂਸਰ ਕਾਰਨ ਬਣਨ ਦਾ ਸ਼ੱਕ ਹੈ।

ਸਿਹਤ ਨੂੰ ਖਤਰੇ ਦੀ ਕਲਾਸ	ਆਮ ਵਰਣਨ
ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ	ਖਤਰੇ ਦੀ ਇਸ ਕਲਾਸ ਵਿਚ ਉਹ ਵਸਤਾਂ ਸ਼ਾਮਲ ਹਨ ਜਿਹੜੀਆਂ ਜਣਨ ਸ਼ਕਤੀ (ਬੱਚੇ ਪੈਦਾ ਕਰਨ ਦੀ ਸਮਰਥਾ) ਜਾਂ ਭਰੂਣ, ਗਰਭ ਵਿਚਲੇ ਬੱਚੇ ਜਾਂ ਸੰਤਾਨ ਨੂੰ ਨੁਕਸਾਨ ਪਹੁੰਚਾ ਸਕਦੀਆਂ ਹਨ ਜਾਂ ਜਿਨ੍ਹਾਂ 'ਤੇ ਨੁਕਸਾਨ ਪਹੁੰਚਾਉਣ ਦਾ ਸ਼ੱਕ ਹੈ। ਨੋਟ: ਇਕ ਹੋਰ ਸ਼੍ਰੇਣੀ ਵੀ ਹੈ ਜਿਸ ਵਿਚ ਉਹ ਵਸਤਾਂ ਸ਼ਾਮਲ ਹਨ ਜਿਹੜੀਆਂ ਮਾਂ ਦਾ ਦੁੱਧ ਚੁੰਘਦੇ ਬੱਚਿਆਂ ਨੂੰ ਨੁਕਸਾਨ ਪਹੁੰਚਾ ਸਕਦੀਆਂ ਹਨ।
ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਇਕ ਵਾਰੀ ਸੰਪਰਕ	ਖਤਰੇ ਦੀ ਇਹ ਕਲਾਸ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀ ਇਕ ਵਾਰੀ ਸੰਪਰਕ ਵਿਚ ਆਉਣ ਤੋਂ ਬਾਅਦ ਅੰਗਾਂ (ਉਦਾਹਰਣ ਲਈ, ਜਿਗਰ, ਗੁਰਦੇ, ਜਾਂ ਖੂਨ) ਦਾ ਨੁਕਸਾਨ ਕਰ ਸਕਦੀਆਂ ਹਨ। ਇਸ ਕਲਾਸ ਵਿਚ ਉਨ੍ਹਾਂ ਵਸਤਾਂ ਦੀ ਇਕ ਸ਼੍ਰੇਣੀ ਵੀ ਸ਼ਾਮਲ ਹੈ ਜਿਹੜੀਆਂ ਸਾਹ ਦੇ ਸਿਸਟਮ ਵਿਚ ਜਲਣ, ਨੀਂਦ ਆਉਣ ਜਾਂ ਚੱਕਰ ਆਉਣ ਦਾ ਕਾਰਨ ਬਣਦੀਆਂ ਹਨ।
ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਵਾਰ ਵਾਰ ਸੰਪਰਕ	ਖਤਰੇ ਦੀ ਇਹ ਕਲਾਸ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀਆਂ ਲੰਬੇ ਸਮੇਂ ਲਈ ਜਾਂ ਵਾਰ ਵਾਰ ਸੰਪਰਕ ਵਿਚ ਆਉਣ ਤੋਂ ਬਾਅਦ ਅੰਗਾਂ (ਉਦਾਹਰਣ ਲਈ, ਜਿਗਰ, ਗੁਰਦੇ, ਜਾਂ ਖੂਨ) ਦਾ ਨੁਕਸਾਨ ਕਰ ਸਕਦੀਆਂ ਹਨ।
ਕੋਈ ਕੈਮੀਕਲ ਮੂੰਹ ਜਾਂ ਨੱਕ ਰਾਹੀਂ ਅੰਦਰ ਜਾਣ ਦਾ ਖਤਰਾ	ਖਤਰੇ ਦੀ ਇਹ ਕਲਾਸ ਉਨ੍ਹਾਂ ਵਸਤਾਂ ਲਈ ਹੈ ਜਿਹੜੀਆਂ ਅੰਦਰ ਨਿਗਲੇ ਜਾਣ 'ਤੇ ਅਤੇ ਸਾਹ ਰਾਹੀਂ ਅੰਦਰ ਜਾਣ 'ਤੇ ਮਾਰੂ ਹੋ ਸਕਦੀਆਂ ਹਨ।
ਇਨਫੈਕਸ਼ਨ ਕਰ ਸਕਣ ਵਾਲੀਆਂ ਚੀਜ਼ਾਂ ਵਾਲੀ ਜੈਵਿਕ ਸਾਮੱਗਰੀ (ਬਾਇਓਹੈਜਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼)	ਇਹ ਸਾਮੱਗਰੀ ਮਾਈਕਰੋ-ਔਰਗੇਨਿਜ਼ਮ (ਜਿਵੇਂ ਵਾਇਰਸ, ਬੈਕਟੀਰੀਆ ਜਾਂ ਉੱਲੀ), ਨਿਊਕਲੀਇਕ ਐਸਿਡ (ਜਿਵੇਂ ਡੀ ਐੱਨ ਏ ਜਾਂ ਆਰ ਐੱਨ ਏ) ਹਨ ਜਾਂ ਪ੍ਰੋਟੀਨਜ਼ ਹਨ ਜਿਹੜੇ ਮਨੁੱਖਾਂ ਜਾਂ ਜਾਨਵਰਾਂ ਵਿਚ ਜ਼ਹਿਰਲੇਪਣ ਨਾਲ ਜਾਂ ਬਿਨਾਂ ਸੰਭਾਵੀ ਇਨਫੈਕਸ਼ਨ ਦਾ ਕਾਰਨ ਬਣਦੇ ਹਨ।
ਸਿਹਤ ਨੂੰ ਉਹ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ	ਇਹ ਕਲਾਸ ਉਨ੍ਹਾਂ ਵਸਤਾਂ ਨੂੰ ਕਵਰ ਕਰਦੀ ਹੈ ਜਿਹੜੀਆਂ ਸਿਹਤ ਨੂੰ ਖਤਰੇ ਦੀ ਕਿਸੇ ਹੋਰ ਕਲਾਸ ਵਿਚ ਸ਼ਾਮਲ ਨਹੀਂ ਕੀਤੀਆਂ ਗਈਆਂ ਹਨ। ਇਹ ਖਤਰੇ ਤੇਜ਼ ਜਾਂ ਵਾਰ ਵਾਰ ਸੰਪਰਕ ਤੋਂ ਬਾਅਦ ਪੈਦਾ ਹੁੰਦੇ ਹਨ। ਇਨ੍ਹਾਂ ਦੇ ਸੰਪਰਕ ਵਿਚ ਆਉਣ ਵਾਲੇ ਵਿਅਕਤੀ ਦੀ ਸਿਹਤ 'ਤੇ ਹਾਨੀਕਾਰਕ ਅਸਰ ਪੈਂਦੇ ਹਨ - ਜਿਨ੍ਹਾਂ ਵਿਚ ਸੱਟ ਜਾਂ ਮੌਤ ਵੀ ਸ਼ਾਮਲ ਹਨ। ਜੇ ਕਿਸੇ ਵਸਤ ਦਾ ਇਸ ਕਲਾਸ ਵਿਚ ਸ਼੍ਰੇਣੀਕਰਨ ਕੀਤਾ ਗਿਆ ਹੈ ਤਾਂ ਖਤਰੇ ਦੇ ਬਿਆਨ ਵਿਚ ਖਤਰੇ ਦੀ ਕਿਸਮ ਬਾਰੇ ਦੱਸਿਆ ਗਿਆ ਹੋਵੇਗਾ।

ਖਤਰੇ ਦੀਆਂ ਸ਼੍ਰੇਣੀਆਂ


ਖਤਰੇ ਦੀ ਹਰ ਕਲਾਸ ਵਿਚ ਘੱਟੋ ਘੱਟ ਇਕ ਸ਼੍ਰੇਣੀ ਸ਼ਾਮਲ ਹੈ। ਖਤਰੇ ਦੀਆਂ ਸ਼੍ਰੇਣੀਆਂ ਨੂੰ ਇਕ ਨੰਬਰ ਦਿੱਤਾ ਗਿਆ ਹੈ (1, 2, ਆਦਿ)। ਸ਼੍ਰੇਣੀਆਂ ਨੂੰ “ਕਿਸਮਾਂ” ਵੀ ਆਖਿਆ ਜਾ ਸਕਦਾ ਹੈ। ਕਿਸਮਾਂ ਨੂੰ ਅੰਗਰੇਜ਼ੀ ਦੀ ਅੱਖਰ ਵਰਨਮਾਲਾ ਮੁਤਾਬਕ ਵੰਡਿਆ ਗਿਆ ਹੈ (ਏ, ਬੀ, ਆਦਿ)। ਕੁਝ ਕੇਸਾਂ ਵਿਚ, ਉਪ-ਸ਼੍ਰੇਣੀਆਂ ਵੀ ਬਣਾਈਆਂ ਗਈਆਂ ਹਨ। ਉਪ-ਸ਼੍ਰੇਣੀਆਂ ਦੀ ਪਛਾਣ ਨੰਬਰ ਅਤੇ ਅੱਖਰ ਨਾਲ ਦਿੱਤੀ ਗਈ ਹੈ (ਉਦਾਹਰਣ ਲਈ, 1ਏ ਅਤੇ 1ਬੀ)।

ਖਤਰੇ ਦੀਆਂ ਕੁਝ ਕਲਾਸਾਂ ਵਿਚ ਸਿਰਫ ਇਕ ਸ਼੍ਰੇਣੀ ਹੈ (ਉਦਾਹਰਣ ਲਈ “ਧਾਤਾਂ ਨੂੰ ਖੋਰਾ”)। ਹੋਰਨਾਂ ਦੀਆਂ ਦੋ ਸ਼੍ਰੇਣੀਆਂ ਹੋ ਸਕਦੀਆਂ ਹਨ (ਉਦਾਹਰਣ ਲਈ “ਕਾਰਸੀਨੋਜੈਨੀਸਿਟੀ” {ਕੈਂਸਰ} ਜਾਂ ਤਿੰਨ ਸ਼੍ਰੇਣੀਆਂ (ਉਦਾਹਰਣ ਲਈ, “ਆਕਸੀਡਾਈਜ਼ਿੰਗ ਤਰਲ”)। ਖਤਰੇ ਦੀਆਂ ਕੁਝ ਕਲਾਸਾਂ ਪੰਜ ਜਾਂ ਜ਼ਿਆਦਾ ਸ਼੍ਰੇਣੀਆਂ ਵਾਲੀਆਂ ਹਨ (ਉਦਾਹਰਣ ਲਈ, “ਔਰਗੈਨਿਕ ਪਰਔਕਸਾਈਡਜ਼”)।

ਸ਼੍ਰੇਣੀ ਤੁਹਾਨੂੰ ਦੱਸਦੀ ਹੈ ਕਿ ਵਸਤ ਕਿੰਨੀ ਖਤਰਨਾਕ ਹੈ (ਖਤਰੇ ਦੀ ਤੀਬਰਤਾ)।

- ਸ਼੍ਰੇਣੀ 1 ਸਦਾ ਖਤਰੇ ਦੇ ਸਭ ਤੋਂ ਜ਼ਿਆਦਾ ਪੱਧਰ ਵਾਲੀ ਹੈ। (ਦੂਜੇ ਸ਼ਬਦਾਂ ਵਿਚ, ਇਹ ਆਪਣੀ ਕਲਾਸ ਵਿਚ ਸਭ ਤੋਂ ਜ਼ਿਆਦਾ ਖਤਰਨਾਕ ਹੈ।) ਜੇ ਸ਼੍ਰੇਣੀ 1 ਨੂੰ ਅਗਾਂਹ ਹੋਰ ਵੰਡਿਆ ਜਾਂਦਾ ਹੈ ਤਾਂ ਖਤਰੇ ਦੀ ਇਸੇ ਕਲਾਸ ਵਿਚ ਸ਼੍ਰੇਣੀ 1ਏ, ਸ਼੍ਰੇਣੀ 1ਬੀ ਨਾਲੋਂ ਜ਼ਿਆਦਾ ਖਤਰੇ ਵਾਲੀ ਹੈ।
- ਖਤਰੇ ਦੀ ਇਕ ਹੀ ਕਲਾਸ ਵਿਚ ਸ਼੍ਰੇਣੀ 2, ਸ਼੍ਰੇਣੀ 3 ਨਾਲੋਂ ਜ਼ਿਆਦਾ ਖਤਰੇ ਵਾਲੀ ਹੈ ਅਤੇ ਇਸ ਤਰ੍ਹਾਂ ਅੱਗੇ ਵੰਡ ਹੈ।

ਇਸ ਨਿਯਮ ਵਿਚ ਕੁਝ ਛੋਟਾਂ ਹਨ। ਉਦਾਹਰਣ ਲਈ, “ਦਬਾਅ ਹੇਠ ਗੈਸਾਂ” ਵਾਲੀ ਖਤਰੇ ਦੀ ਕਲਾਸ ਲਈ, ਖਤਰੇ ਵਾਲੀਆਂ ਸ਼੍ਰੇਣੀਆਂ ਹਨ “ਦਬਾਈ ਹੋਈ ਗੈਸ,” “ਤਰਲ ਗੈਸ,” “ਠੰਢੀ ਕੀਤੀ ਹੋਈ ਤਰਲ ਗੈਸ,” ਅਤੇ “ਘੋਲੀ ਹੋਈ ਗੈਸ।” ਇਹ ਕਲਾਸਾਂ ਪੈਕ ਕਰਨ ਵੇਲੇ ਗੈਸ ਦੀ ਪਦਾਰਥਕ ਹਾਲਤ ਨਾਲ ਸੰਬੰਧਿਤ ਹਨ। ਇਹ ਖਤਰੇ ਦੇ ਪੱਧਰ ਨਹੀਂ ਦੱਸਦੀਆਂ।

ਖਤਰੇ ਦੀ ਸ਼੍ਰੇਣੀ	ਖਤਰੇ ਦਾ ਪੱਧਰ
1	ਜ਼ਿਆਦਾ ਖਤਰੇ ਵਾਲੀ  ਘੱਟ ਖਤਰੇ ਵਾਲੀ
2ਏ	
2ਬੀ	
3	

ਇਸ ਦੇ ਨਾਲ ਹੀ, “ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ” ਖਤਰੇ ਦੀ ਕਲਾਸ ਦੀ ਇਕ ਵੱਖਰੀ ਕਲਾਸ ਹੈ ਜਿਸ ਨੂੰ “ਦੁੱਧ ਚੁੰਘਾਉਣ ’ਤੇ ਅਸਰ ਜਾਂ ਦੁੱਧ ਚੁੰਘਾਉਣ ਰਾਹੀਂ ਅਸਰ” ਆਖਿਆ ਜਾਂਦਾ ਹੈ। “ਦੁੱਧ ਚੁੰਘਾਉਣ ’ਤੇ ਅਸਰ ਜਾਂ ਦੁੱਧ ਚੁੰਘਾਉਣ ਰਾਹੀਂ ਅਸਰ” ਨੂੰ ਨੰਬਰਾਂ ਵਾਲੀ ਕੋਈ ਸ਼੍ਰੇਣੀ ਨਹੀਂ ਦਿੱਤੀ ਗਈ ਸੀ। ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ ਵਿਚ ਸ਼੍ਰੇਣੀਆਂ 1 ਅਤੇ 2 ਵੀ ਹਨ, ਜੋ ਕਿ ਜਣਨ ਸ਼ਕਤੀ (ਫਰਟਿਲਿਟੀ) ਅਤੇ/ਜਾਂ ਭਰੂਣ, ਗਰਭ ਵਿਚਲੇ ਬੱਚੇ ਜਾਂ ਸੰਤਾਨ ’ਤੇ ਅਸਰਾਂ ਨਾਲ ਸੰਬੰਧਿਤ ਹੈ। “ਦੁੱਧ ਚੁੰਘਾਉਣ ’ਤੇ ਅਸਰ ਜਾਂ ਦੁੱਧ ਚੁੰਘਾਉਣ ਰਾਹੀਂ ਅਸਰ” ਨੂੰ “ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ” ਕਲਾਸ ਵਿਚ ਇਕ ਵੱਖਰਾ ਪਰ ਸੰਬੰਧਿਤ ਖਤਰਾ ਸਮਝਿਆ ਜਾਂਦਾ ਹੈ।

ਵਿਮਿਸ 2015 ਵਿਚ ਕਵਰ ਨਹੀਂ ਕੀਤੀਆਂ ਗਈਆਂ ਵਸਤਾਂ

ਅੱਗੇ ਲਿਖੀਆਂ ਕਿਸਮਾਂ ਦੀਆਂ ਵਸਤਾਂ ਵਿਮਿਸ 2015 ਹੇਠ ਕਵਰ ਨਹੀਂ ਸਮਝੀਆਂ ਜਾਂਦੀਆਂ:

- ਧਮਾਕੇ ਨਾਲ ਫਟਣ ਵਾਲੇ ਪਦਾਰਥ
- ਸਿੰਗਾਰ ਸਾਮੱਗਰੀ, ਯੰਤਰ, ਦਵਾਈਆਂ ਅਤੇ ਖਾਣੇ
- ਕੀੜਿਆਂ ਨੂੰ ਕੰਟਰੋਲ ਕਰਨ ਵਾਲੀਆਂ ਵਸਤਾਂ (ਕੀੜੇਮਾਰ ਦਵਾਈਆਂ)
- ਖਪਤਕਾਰੀ ਵਸਤਾਂ (ਉਦਾਹਰਣ ਲਈ, ਸਫਾਈ ਕਰਨ ਵਾਲੀਆਂ ਵਸਤਾਂ, ਚਿਬੜਨ ਵਾਲੇ ਪਦਾਰਥ ਅਤੇ ਚਿਕਨਾਈ ਵਾਲੀਆਂ ਵਸਤਾਂ)
- ਲੱਕੜੀ ਜਾਂ ਲੱਕੜੀ ਤੋਂ ਬਣੀਆਂ ਵਸਤਾਂ
- ਨਿਊਕਲੀਅਰ (ਰੇਡੀਓਐਕਟਿਵ) ਪਦਾਰਥ
- ਖਤਰਨਾਕ ਰਹਿੰਦ-ਖੂੰਹਦ
- ਤੰਬਾਕੂ ਅਤੇ ਤੰਬਾਕੂ ਤੋਂ ਬਣੀਆਂ ਵਸਤਾਂ
- ਬਣਾਈਆਂ ਗਈਆਂ ਵਸਤਾਂ

ਇਨ੍ਹਾਂ ਵਿੱਚੋਂ ਬਹੁਤੀਆਂ ਵਸਤਾਂ ਹੋਰ ਕਾਨੂੰਨਾਂ ਹੇਠ ਕਵਰ ਹਨ ਅਤੇ ਹੋ ਸਕਦਾ ਉਨ੍ਹਾਂ ਨੂੰ ਵਿਮਿਸ ਲੇਬਲ ਅਤੇ ਐੱਸ ਡੀ ਐੱਸਜ਼ ਦੀ ਲੋੜ ਨਾ ਹੋਵੇ। ਪਰ ਜੇ ਇਹ ਵਸਤਾਂ ਤੁਹਾਡੀ ਕੰਮ ਵਾਲੀ ਥਾਂ 'ਤੇ ਵਰਤੀਆਂ ਜਾਂਦੀਆਂ ਹਨ ਤਾਂ ਤੁਹਾਡੇ ਕੰਮ ਮਾਲਕ ਲਈ ਇਨ੍ਹਾਂ ਵਸਤਾਂ ਦੇ ਸਿਹਤ 'ਤੇ ਅਸਰਾਂ, ਸੁਰੱਖਿਅਤ ਵਰਤੋਂ ਅਤੇ ਸਟੋਰੇਜ਼ ਬਾਰੇ ਤੁਹਾਨੂੰ ਸਿੱਖਿਆ ਅਤੇ ਟਰੇਨਿੰਗ ਦੇਣਾ ਜ਼ਰੂਰੀ ਹੈ।

ਇਸ ਕਿਤਾਬ ਦਾ ਬਾਕੀ ਹਿੱਸਾ ਉਨ੍ਹਾਂ ਖਤਰਨਾਕ ਵਸਤਾਂ ਬਾਰੇ ਦੱਸਦਾ ਹੈ ਜਿਨ੍ਹਾਂ ਨੂੰ ਵਿਮਿਸ ਸਪਲਾਇਰ ਦੇ ਲੇਬਲਾਂ ਅਤੇ ਐੱਸ ਡੀ ਐੱਸਜ਼ ਦੀ ਲੋੜ ਹੈ (ਜਿਵੇਂ ਵਿਮਿਸ 2015 ਵਲੋਂ ਕਵਰ ਕੀਤੀਆਂ ਜਾਂਦੀਆਂ ਵਸਤਾਂ)।

3 ਚਿੱਤਰ (ਪਿਕਟੋਗ੍ਰਾਮ)

ਚਿੱਤਰਾਂ (ਪਿਕਟੋਗ੍ਰਾਮਜ਼) ਬਾਰੇ

ਕੀ ਨਵਾਂ ਹੈ











- ਚਿੱਤਰ ਪਹਿਲੀ ਨਜ਼ਰੇ ਖਤਰੇ ਦੀ ਕਿਸਮ ਦਿਖਾਉਂਦੇ ਹਨ।
- 10 ਚਿੱਤਰ ਹਨ।
- ਬਹੁਤੇ ਚਿੱਤਰਾਂ ਦੇ ਦੁਆਲੇ ਲਾਲ, ਤਾਸ਼ ਦੇ ਇੱਟ ਦੇ ਰੰਗ ਵਰਗਾ ਚੌਰਸ ਬਾਰਡਰ ਹੁੰਦਾ ਹੈ।
- ਚਿੱਤਰ ਖਤਰਿਆਂ ਦੀਆਂ ਖਾਸ ਕਲਾਸਾਂ ਜਾਂ ਸ਼੍ਰੇਣੀਆਂ ਲਈ ਨਿਸ਼ਚਿਤ ਕੀਤੇ ਜਾਂਦੇ ਹਨ।

ਚਿੱਤਰ ਬਣਾਈਆਂ ਹੋਈਆਂ ਤਸਵੀਰਾਂ ਹਨ ਜਿਹੜੀਆਂ ਤੁਹਾਨੂੰ ਫੌਰਨ ਇਹ ਦਿਖਾਉਂਦੀਆਂ ਹਨ ਕਿ ਕੋਈ ਖਤਰਨਾਕ ਵਸਤ ਕਿਸ ਕਿਸਮ ਦਾ ਖਤਰਾ ਪੈਦਾ ਕਰਦੀ ਹੈ। ਇਕ ਝਾਤ ਮਾਰਨ 'ਤੇ ਤੁਸੀਂ ਉਦਾਹਰਣ ਲਈ ਇਹ ਦੇਖ ਸਕਦੇ ਹੋ ਕਿ ਕੋਈ ਵਸਤ ਜਲਦੀ ਅੱਗ ਫੜਣ ਵਾਲੀ ਹੈ, ਜਾਂ ਇਹ ਸਿਹਤ ਨੂੰ ਖਤਰਾ ਹੋ ਸਕਦੀ ਹੈ।

ਬਹੁਤੇ ਚਿੱਤਰਾਂ ਦੇ ਦੁਆਲੇ ਤਾਸ਼ ਦੇ ਇੱਟ ਦੇ ਰੰਗ ਵਰਗਾ ਚੌਰਸ ਲਾਲ ਬਾਰਡਰ ਹੁੰਦਾ ਹੈ। ਇਸ ਬਾਰਡਰ ਦੇ ਅੰਦਰ ਇਕ ਨਿਸ਼ਾਨ ਹੁੰਦਾ ਹੈ ਜਿਹੜਾ ਖਤਰੇ ਬਾਰੇ ਦੱਸਦਾ ਹੈ, ਜਿਵੇਂ ਕਿ ਅੱਗ ਲੱਗਣ ਦਾ ਖਤਰਾ, ਸਿਹਤ ਨੂੰ ਖਤਰਾ, ਖੋਰਨ ਦਾ ਖਤਰਾ ਆਦਿ। ਨਿਸ਼ਾਨ ਅਤੇ ਬਾਰਡਰ ਨੂੰ ਰਲਾ ਕੇ ਚਿੱਤਰ (ਪਿਕਟੋਗ੍ਰਾਮ) ਆਖਿਆ ਜਾਂਦਾ ਹੈ। ਚਿੱਤਰ ਖਤਰਿਆਂ ਦੀਆਂ ਖਾਸ ਕਲਾਸਾਂ ਜਾਂ ਸ਼੍ਰੇਣੀਆਂ ਲਈ ਨਿਸ਼ਚਿਤ ਕੀਤੇ ਜਾਂਦੇ ਹਨ।

ਅਗਲਾ ਖਾਨਾ ਚਿੱਤਰ ਦਿਖਾਉਂਦਾ ਹੈ। ਹਰ ਚਿੱਤਰ ਦਾ ਨਾਂ ਬੋਲਡ ਟਾਈਪ ਵਿਚ ਹੈ। ਬਰੈਕਟਾਂ ਵਿਚਲੇ ਸ਼ਬਦ ਖਤਰਾ ਦੱਸਦੇ ਹਨ।


ਖਾਨਾ 4. ਚਿੱਤਰਾਂ ਦੀ ਪਛਾਣ

 <p>ਫਟਦਾ ਬੰਬ (ਧਮਾਕਿਆਂ ਜਾਂ ਰੀਐਕਟੀਵਟੀ ਖਤਰਿਆਂ ਲਈ)</p>	 <p>ਲਾਟ (ਅੱਗ ਦੇ ਖਤਰਿਆਂ ਲਈ)</p>	 <p>ਗੋਲ ਦਾਇਰੇ ਉੱਪਰ ਲਾਟ (ਔਕਸੀਡਾਈਜ਼ਿੰਗ ਖਤਰਿਆਂ ਲਈ)</p>
 <p>ਗੈਸ ਸਲੰਡਰ (ਪਰੈਸ਼ਰ ਹੇਠ ਗੈਸਾਂ ਲਈ)</p>	 <p>ਖੋਰਾ (ਧਾਤਾਂ ਨੂੰ ਖੋਰੇ ਦੇ ਨੁਕਸਾਨ, ਅਤੇ ਚਮੜੀ, ਅੱਖਾਂ ਦੇ ਨੁਕਸਾਨ ਲਈ)</p>	 <p>ਦੋ ਹੱਡੀਆਂ ਅਤੇ ਖੋਪੜੀ ਦਾ ਨਿਸ਼ਾਨ (ਥੋੜ੍ਹੀ ਜਿਹੀ ਮਾਤਰਾ ਦੇ ਸੰਪਰਕ ਵਿਚ ਆਉਣ ਨਾਲ ਹੀ ਮੌਤ ਹੋ ਸਕਦੀ ਹੈ ਜਾਂ ਜ਼ਹਿਰ ਚੜ੍ਹ ਸਕਦੀ ਹੈ)</p>
 <p>ਸਿਹਤ ਨੂੰ ਖਤਰਾ (ਸਿਹਤ 'ਤੇ ਗੰਭੀਰ ਅਸਰ ਪਾ ਸਕਦਾ ਹੈ ਜਾਂ ਪਾਉਣ ਦਾ ਸ਼ੱਕ ਹੈ)</p>	 <p>ਵਿਸਮਿਕ ਚਿੰਨ੍ਹ (ਸਿਹਤ 'ਤੇ ਘੱਟ ਗੰਭੀਰ ਅਸਰ ਪਾ ਸਕਦਾ ਹੈ ਜਾਂ ਓਜ਼ੋਨ ਤਹਿ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ)</p>	 <p>ਵਾਤਾਵਰਣ* (ਪਾਣੀ ਵਿਚਲੇ ਜੀਵਾਂ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ)</p>
 <p>ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼ ** (ਜੀਵ ਜਾਂ ਜ਼ਹਿਰੀਲੇ ਪਦਾਰਥ ਜਿਹੜੇ ਲੋਕਾਂ ਜਾਂ ਜਾਨਵਰਾਂ ਨੂੰ ਬੀਮਾਰ ਕਰ ਸਕਦੇ ਹਨ)</p>		

* ਜੀ ਐੱਚ ਐੱਸ ਵਿਚ ਇਕ ਵਾਤਾਵਰਣ ਨੂੰ ਖਤਰਿਆਂ ਦਾ ਗਰੁੱਪ ਵੀ ਹੈ। ਇਹ ਗਰੁੱਪ (ਅਤੇ ਇਸ ਦੀਆਂ ਕਲਾਸਾਂ) ਵਿਸਿਸ 2015 ਵਿਚ ਨਹੀਂ ਪਾਈਆਂ ਗਈਆਂ ਸੀ। ਪਰ, ਤੁਸੀਂ ਵਾਤਾਵਰਣ ਦੀਆਂ ਕਲਾਸਾਂ ਲੇਬਲਾਂ ਅਤੇ ਐੱਸ ਡੀ ਐੱਸਜ਼ 'ਤੇ ਦਰਜ ਦੇਖ ਸਕਦੇ ਹੋ। ਸਮੇਤ ਵਾਤਾਵਰਣ ਨਾਲ ਸੰਬੰਧਿਤ ਉਨ੍ਹਾਂ ਖਤਰਿਆਂ ਬਾਰੇ ਜਾਣਕਾਰੀ ਜਿਹੜੀ ਵਿਸਿਸ 2015 ਵਿਚ ਸ਼ਾਮਲ ਕਰਨ ਦੀ ਆਗਿਆ ਦਿੱਤੀ ਗਈ ਸੀ।

** “ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼” ਖਤਰੇ ਦੀ ਕਲਾਸ ਵਿਸਿਸ 1988 ਵਿਚ ਸ਼ਾਮਲ ਸੀ ਪਰ ਜੀ ਐੱਚ ਐੱਸ ਦਾ ਹਿੱਸਾ ਨਹੀਂ ਹੈ। ਇਹ ਕਲਾਸ ਵਰਕਰਾਂ ਦੀ ਰਾਖੀ ਨੂੰ ਜਾਰੀ ਰੱਖਣ ਲਈ ਵਿਸਿਸ 2015 ਵਿਚ ਸ਼ਾਮਲ ਰੱਖੀ ਗਈ ਹੈ।

ਵਿਸਿਸ 1988 ਦੇ ਖਤਰਿਆਂ ਦੇ ਨਿਸ਼ਾਨਾਂ ਦੇ ਮੁਕਾਬਲੇ ਚਿੱਤਰ ਕਿਸ ਤਰ੍ਹਾਂ ਦਿਸਦੇ ਹਨ



ਆਮ ਤੌਰ 'ਤੇ ਚਿੱਤਰ (ਸੱਜੇ ਪਾਸੇ) ਵਿਸਿਸ 1988 ਦੇ ਖਤਰੇ ਦੇ ਨਿਸ਼ਾਨਾਂ (ਖੱਬੇ ਪਾਸੇ) ਵਰਗੇ ਹੀ ਹਨ। ਬਾਰਡਰਾਂ ਦੇ ਵਿਚਲੇ ਬਹੁਤ ਸਾਰੇ ਨਿਸ਼ਾਨ ਤਕਰੀਬਨ ਇੱਕੋ ਜਿਹੇ ਹਨ। ਪਰ ਕੁਝ ਨਵੇਂ ਨਿਸ਼ਾਨ ਹਨ। (“ਸਿਹਤ ਨੂੰ ਖਤਰਾ,” “ਫਟਦਾ ਬੰਬ,” “ਵਾਤਾਵਰਣ,” ਅਤੇ “ਵਿਸਮਿਕ ਚਿੰਨ੍ਹ” ਵਿਚਲੇ ਚਿੱਤਰ ਦੇਖੋ, ਜਿਨ੍ਹਾਂ ਨੂੰ ਕੱਚੀਆਂ ਲਾਈਨਾਂ ਵਾਲੇ ਖਾਨਿਆਂ ਨਾਲ ਉਜਾਗਰ ਕੀਤਾ ਗਿਆ ਹੈ (ਉੱਪਰ ਸੱਜੇ ਪਾਸੇ)। ਅਤੇ ਦੋ ਨਿਸ਼ਾਨ ਹਟਾ ਦਿੱਤੇ ਗਏ ਹਨ। (ਹੋਰ ਜ਼ਹਿਰੀਲੇ ਅਸਰ ਕਰਨ ਵਾਲੀਆਂ ਸਾਮੱਗਰੀਆਂ” ਅਤੇ “ਖਤਰਨਾਕ ਰੀਐਕਟਿਵ ਸਾਮੱਗਰੀ” ਦੇ ਖਤਰੇ ਦੇ ਨਿਸ਼ਾਨ ਦੇਖੋ, ਜਿਨ੍ਹਾਂ ਨੂੰ ਬਿੰਦੂਆਂ ਵਾਲੀਆਂ ਲਾਈਨਾਂ ਨਾਲ ਉੱਪਰ ਖੱਬੇ ਪਾਸੇ ਉਜਾਗਰ ਕੀਤਾ ਗਿਆ ਹੈ। ਇਕ ਕੇਸ (ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼) ਤੋਂ ਬਿਨਾਂ ਬਾਕੀ ਸਾਰਿਆਂ ਵਿਚ, ਚਿੱਤਰਾਂ ਦੇ ਬਾਰਡਰ ਲਾਲ ਅਤੇ ਤਾਸ਼ ਦੇ ਇੱਟ ਦੇ ਰੰਗ ਵਰਗੇ ਚੌਰਸ ਹਨ। ਅਤੇ ਬਹੁਤੇ ਚਿੱਤਰ ਖਤਰਿਆਂ ਦੀਆਂ ਕਈ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਨਿਸ਼ਚਿਤ ਕੀਤੇ ਗਏ ਹਨ।




ਜ਼ਿਆਦਾ ਜਾਣਕਾਰੀ ਲਈ




ਸ਼੍ਰੇਣੀਆਂ ਦੇ ਅਰਥਾਂ ਬਾਰੇ ਜ਼ਿਆਦਾ ਜਾਣਕਾਰੀ ਲਈ ਯੂਨਾਈਟਡ ਨੇਸ਼ਨਜ਼ ਦੀ ਅੰਗਰੇਜ਼ੀ ਵਿਚ ਲਿਖਤ ਗਲੋਬਲੀ ਹਾਰਮੋਨਾਈਜ਼ਡ ਸਿਸਟਮ ਔਫ ਕਲਾਸੀਫੀਕੇਸ਼ਨ ਐਂਡ ਲੇਬਲਿੰਗ ਔਫ ਕੈਮੀਕਲਜ਼ (ਜੀ ਐੱਚ ਐੱਸ): ਫਿਫਥ ਰਿਵਾਈਜ਼ਡ ਅਡੀਸ਼ਨ ਦੀ ਅੰਤਿਕਾ 1 ਦੇਖੋ (ਸ਼੍ਰੇਣੀਕਰਨ ਅਤੇ ਲੇਬਲਾਂ ਦੇ ਸੰਖੇਪ ਦੇ ਖਾਨੇ)। unece.org/fileadmin/DAM/trans/danger/publi/ghs/ghs_rev05/English/05e_annex1.pdf

ਵਿਮਿਸ 2015 ਦੀਆਂ ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਚਿੱਤਰਾਂ ਦੀ ਵਰਤੋਂ ਕਿਵੇਂ ਕੀਤੀ ਜਾਂਦੀ ਹੈ

ਹੇਠਲਾ ਖਾਨਾ ਇਹ ਦਿਖਾਉਂਦਾ ਹੈ ਕਿ ਚਿੱਤਰ ਕਿਵੇਂ ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਨਾਲ ਮੇਲ ਖਾਂਦੇ ਹਨ।



ਖਾਨਾ 5. ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਨਾਲ ਮੇਲ ਖਾਂਦੇ ਚਿੱਤਰ

ਚਿੱਤਰ	ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ
	<p>ਲਾਟ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਬਲਣਯੋਗ ਗੈਸਾਂ (ਸ਼੍ਰੇਣੀ 1) • ਬਲਣਯੋਗ ਐਰੋਸੋਲਜ਼ (ਸ਼੍ਰੇਣੀਆਂ 1 ਅਤੇ 2) • ਬਲਣਯੋਗ ਤਰਲ (ਸ਼੍ਰੇਣੀਆਂ 1, 2, ਅਤੇ 3) • ਬਲਣਯੋਗ ਠੋਸ ਵਸਤਾਂ (ਸ਼੍ਰੇਣੀਆਂ 1 ਅਤੇ 2) • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੇ ਤਰਲ (ਸ਼੍ਰੇਣੀ 1) • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਠੋਸ ਵਸਤਾਂ (ਸ਼੍ਰੇਣੀ 1) • ਆਕਸੀਜਨ ਦੇ ਸੰਪਰਕ ਵਿਚ ਆਉਣ ਨਾਲ ਇਕਦਮ ਬਲਣ ਵਾਲੀਆਂ ਗੈਸਾਂ (ਸ਼੍ਰੇਣੀ 1) • ਆਪਣੇ ਆਪ ਗਰਮ ਹੋਣ ਵਾਲੇ ਤੱਤ ਅਤੇ ਮਿਸ਼ਰਨ (ਸ਼੍ਰੇਣੀਆਂ 1 ਅਤੇ 2) • ਤੱਤ ਅਤੇ ਮਿਸ਼ਰਨ ਜਿਹੜੇ ਪਾਣੀ ਦੇ ਸੰਪਰਕ ਵਿਚ ਆਉਣ 'ਤੇ ਬਲਣਯੋਗ ਗੈਸਾਂ ਛੱਡਦੇ ਹਨ (ਸ਼੍ਰੇਣੀਆਂ 1, 2, ਅਤੇ 3) • ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤ ਅਤੇ ਮਿਸ਼ਰਨ (ਟਾਈਪਾਂ ਬੀ*, ਸੀ, ਡੀ, ਈ, ਅਤੇ ਐੱਫ) • ਔਰਗੈਨਿਕ ਪਰਔਕਸਾਈਡਜ਼ (ਟਾਈਪਾਂ ਬੀ*, ਸੀ, ਡੀ, ਈ, ਅਤੇ ਐੱਫ)
	<p>ਗੋਲ ਦਾਇਰੇ ਉੱਪਰ ਲਾਟ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਔਕਸੀਡਾਈਜ਼ਿੰਗ ਗੈਸਾਂ (ਸ਼੍ਰੇਣੀ 1) • ਔਕਸੀਡਾਈਜ਼ਿੰਗ ਤਰਲ (ਸ਼੍ਰੇਣੀਆਂ 1, 2, ਅਤੇ 3) • ਔਕਸੀਡਾਈਜ਼ਿੰਗ ਠੋਸ ਵਸਤਾਂ (ਸ਼੍ਰੇਣੀਆਂ 1, 2, ਅਤੇ 3)
	<p>ਗੈਸ ਸਲੰਡਰ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਦਬਾਅ ਹੇਠ ਗੈਸਾਂ (ਕਮਪਰੈਸਡ ਗੈਸ, ਤਰਲ ਗੈਸ, ਠੰਢੀ ਕੀਤੀ ਤਰਲ ਗੈਸ ਅਤੇ ਘੁਲੀ ਹੋਈ ਗੈਸ)

ਚਿੱਤਰ	ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ
	<p>ਖੋਰਾ ਲਾਉਣ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਧਾਤਾਂ ਨੂੰ ਖੋਰਾ (ਸ਼੍ਰੇਣੀ 1) • ਚਮੜੀ 'ਤੇ ਖਾਰ/ਜਲਣ - ਚਮੜੀ 'ਤੇ ਖਾਰ (ਸ਼੍ਰੇਣੀਆਂ 1, 1ਏ, 1ਬੀ ਅਤੇ 1ਸੀ) • ਅੱਖ ਦਾ ਗੰਭੀਰ ਨੁਕਸਾਨ/ਅੱਖਾਂ ਵਿਚ ਜਲਣ - ਅੱਖ ਦਾ ਗੰਭੀਰ ਨੁਕਸਾਨ (ਸ਼੍ਰੇਣੀ 1)
	<p>ਫਟਦਾ ਬੰਬ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤ ਅਤੇ ਮਿਸ਼ਰਨ (ਟਾਈਪਾਂ ਏ ਅਤੇ ਬੀ*) • ਔਰਗੈਨਿਕ ਪਰਔਕਸਾਈਡਜ਼ (ਟਾਈਪਾਂ ਏ ਅਤੇ ਬੀ*)
	<p>ਦੋ ਹੱਡੀਆਂ ਅਤੇ ਖੋਪੜੀ ਦੇ ਨਿਸ਼ਾਨ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਤਿੱਖਾ ਜ਼ਹਿਰੀਲਾਪਣ: <ul style="list-style-type: none"> - ਮੂੰਹ ਰਾਹੀਂ (ਸ਼੍ਰੇਣੀਆਂ 1, 2, ਅਤੇ 3) - ਚਮੜੀ ਰਾਹੀਂ (ਸ਼੍ਰੇਣੀਆਂ 1, 2, ਅਤੇ 3) - ਸਾਹ ਰਾਹੀਂ (ਸ਼੍ਰੇਣੀਆਂ 1, 2, ਅਤੇ 3)
	<p>ਸਿਹਤ ਨੂੰ ਖਤਰਾ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਸੁਆਸ ਕਿਰਿਆ ਜਾਂ ਚਮੜੀ ਦੀ ਸਮੱਸਿਆ - ਸੁਆਸ ਕਿਰਿਆ ਵਿਚ ਸਮੱਸਿਆ (ਸ਼੍ਰੇਣੀਆਂ 1, 1ਏ, ਅਤੇ 1ਬੀ) • ਜਰਮ ਸੈੱਲ ਦੀ ਤਬਦੀਲੀ (ਸ਼੍ਰੇਣੀਆਂ 1, 1ਏ, 1ਬੀ ਅਤੇ 2) • ਕਾਰਸੀਨੋਜੈਨਿਸਿਟੀ (ਕੈਂਸਰ ਦਾ ਖਤਰਾ) (ਸ਼੍ਰੇਣੀਆਂ 1, 1ਏ, 1ਬੀ ਅਤੇ 2) • ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ (ਸ਼੍ਰੇਣੀਆਂ 1, 1ਏ, 1ਬੀ ਅਤੇ 2) • ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਇਕ ਵਾਰੀ ਸੰਪਰਕ (ਸ਼੍ਰੇਣੀਆਂ 1 ਅਤੇ 2) • ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਵਾਰ ਵਾਰ ਸੰਪਰਕ (ਸ਼੍ਰੇਣੀਆਂ 1 ਅਤੇ 2) • ਸਾਹ ਰਾਹੀਂ ਅੰਦਰ ਜਾਣ ਦਾ ਖਤਰਾ (ਸ਼੍ਰੇਣੀ 1)

ਨੋਟ

“ਪਦਾਰਥਕ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ” ਅਤੇ “ਸਿਹਤ ਨੂੰ ਖਤਰੇ ਜਿਨ੍ਹਾਂ ਦਾ ਸ਼੍ਰੇਣੀਕਰਨ ਨਹੀਂ ਕੀਤਾ ਗਿਆ” ਕਲਾਸਾਂ ਦਾ ਜੀ ਐੱਚ ਐੱਸ ਚਿੱਤਰ ਹੋਣਾ ਜ਼ਰੂਰੀ ਹੈ ਜਿਹੜਾ ਪਛਾਣੇ ਗਏ ਖਤਰੇ ਨਾਲ ਮੇਲ ਖਾਂਦਾ ਹੋਵੇ।

ਚਿੱਤਰ	ਖਤਰੇ ਦੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ
	<p>ਵਿਸਮਿਕ ਚਿੰਨ੍ਹ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਤਿੱਖਾ ਜ਼ਹਿਰੀਲਾਪਣ - ਮੂੰਹ ਰਾਹੀਂ, ਚਮੜੀ ਰਾਹੀਂ, ਸਾਹ ਰਾਹੀਂ (ਸ਼੍ਰੇਣੀ 4) • ਚਮੜੀ 'ਤੇ ਖਾਰ/ਜਲਣ - ਚਮੜੀ 'ਤੇ ਜਲਣ (ਸ਼੍ਰੇਣੀ 2) • ਅੱਖ ਦਾ ਗੰਭੀਰ ਨੁਕਸਾਨ/ਅੱਖਾਂ ਵਿਚ ਜਲਣ - ਅੱਖ ਦਾ ਗੰਭੀਰ ਨੁਕਸਾਨ (ਸ਼੍ਰੇਣੀਆਂ 2 ਅਤੇ 2ਏ) • ਸੁਆਸ ਕਿਰਿਆ ਜਾਂ ਚਮੜੀ ਦੀ ਸਮੱਸਿਆ - ਸੁਆਸ ਕਿਰਿਆ ਵਿਚ ਸਮੱਸਿਆ (ਸ਼੍ਰੇਣੀਆਂ 1, 1ਏ, ਅਤੇ 1ਬੀ) • ਖਾਸ ਅੰਗ ਵਿਚ ਜ਼ਹਿਰੀਲਾਪਣ - ਇਕ ਵਾਰੀ ਸੰਪਰਕ (ਸ਼੍ਰੇਣੀ 3)
	<p>ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼ ਵਾਲੇ ਚਿੱਤਰ ਦੀ ਵਰਤੋਂ ਅੱਗੇ ਦਿੱਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਕੀਤੀ ਜਾਂਦੀ ਹੈ:</p> <ul style="list-style-type: none"> • ਬਾਇਓਹੈਜ਼ਰਡਸ ਇਨਫੈਕਸ਼ਿਅਸ ਮੈਟੇਰੀਅਲਜ਼ (ਸ਼੍ਰੇਣੀ 1)

* ਲਾਟ ਅਤੇ ਫਟਦਾ ਬੰਬ ਦੋਨੋਂ ਚਿੱਤਰ “ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤਾਂ ਅਤੇ ਮਿਸ਼ਰਨਾਂ (ਟਾਈਪ ਬੀ) ਅਤੇ “ਔਰਗੈਨਿਕ ਪਰਔਕਸਾਈਡਜ਼” (ਟਾਈਪ ਬੀ) ਲਈ ਵਰਤੇ ਜਾਂਦੇ ਹਨ।

ਚਿੱਤਰਾਂ ਤੋਂ ਬਿਨਾਂ ਖਤਰੇ ਵਾਲੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ

ਕੁਝ ਖਤਰਨਾਕ ਵਸਤਾਂ ਲਈ ਚਿੱਤਰਾਂ ਦੀ ਲੋੜ ਨਹੀਂ ਹੈ। ਪਰ ਵਸਤ ਦੇ ਲੇਬਲ ਅਤੇ ਐੱਸ ਡੀ ਐੱਸ ਦੇ ਸੈਕਸ਼ਨ 2 (ਖਤਰੇ ਦੀ ਪਛਾਣ) ਨੂੰ ਅਜੇ ਵੀ ਸਿਗਨਲ ਦੇ ਸ਼ਬਦ, ਖਤਰੇ ਦਾ/ਦੇ ਬਿਆਨ ਅਤੇ ਲੇਬਲ ਦੇ ਹੋਰ ਲੋੜੀਂਦੇ ਹਿੱਸੇ ਦਿਖਾਉਣ ਦੀ ਲੋੜ ਹੁੰਦੀ ਹੈ।

ਵਿਸਿਸ 2015 ਦੀਆਂ ਖਤਰੇ ਦੀਆਂ ਅੱਗੇ ਲਿਖੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਚਿੱਤਰਾਂ ਦੀ ਲੋੜ ਨਹੀਂ ਹੈ:

- ਬਲਣਯੋਗ ਗੈਸਾਂ - ਸ਼੍ਰੇਣੀ 2
- ਬਲਣਯੋਗ ਤਰਲ - ਸ਼੍ਰੇਣੀ 4
- ਸਵੈ-ਰੀਐਕਸ਼ਨ ਕਰਨ ਵਾਲੇ ਤੱਤ ਅਤੇ ਮਿਸ਼ਰਨ - ਟਾਈਪ ਜੀ
- ਔਰਗੈਨਿਕ ਪਰਔਕਸਾਈਡਜ਼ - ਟਾਈਪ ਜੀ
- ਅੱਗ ਫੜਨ ਵਾਲਾ ਘੱਟਾ - ਸ਼੍ਰੇਣੀ 1
- ਸਿੰਪਲ ਐਸਫੈਕਸੀਐਂਟਸ - ਸ਼੍ਰੇਣੀ 1
- ਅੱਖ ਦਾ ਗੰਭੀਰ ਨੁਕਸਾਨ/ਅੱਖਾਂ ਵਿਚ ਜਲਣ - ਅੱਖਾਂ ਵਿਚ ਜਲਣ - ਸ਼੍ਰੇਣੀ 2 ਬੀ
- ਜਣਨ ਅੰਗਾਂ ਵਿਚ ਜ਼ਹਿਰੀਲਾਪਣ - ਉੱਪਰ ਅਸਰ ਜਾਂ ਦੁੱਧ ਚੁੰਘਾਉਣ ਰਾਹੀਂ

ਚਿੱਤਰ ਕਿੱਥੇ ਦੇਖਣੇ ਹਨ

ਚਿੱਤਰ ਉਨ੍ਹਾਂ ਖਤਰਨਾਕ ਵਸਤਾਂ ਦੇ ਸਪਲਾਇਰ ਲੇਬਲਾਂ 'ਤੇ ਹੋਣਗੇ ਜਿਨ੍ਹਾਂ ਨਾਲ ਤੁਸੀਂ ਕੰਮ ਕਰਦੇ ਹੋ। ਉਹ ਨਿਸ਼ਾਨ ਜਾਂ ਨਿਸ਼ਾਨ ਬਾਰੇ ਦੱਸਦੇ ਹੋਏ ਸ਼ਬਦਾਂ ਵਜੋਂ ਐੱਸ ਡੀ ਐੱਸਜ਼ 'ਤੇ ਵੀ ਹੋਣਗੇ। ਲੇਬਲਾਂ ਬਾਰੇ ਜ਼ਿਆਦਾ ਜਾਣਕਾਰੀ ਲਈ ਚੈਪਟਰ 4 ਦੇਖੋ, ਜੋ ਕਿ ਸਫਾ 28 'ਤੇ ਸ਼ੁਰੂ ਹੁੰਦਾ ਹੈ। ਐੱਸ ਡੀ ਐੱਸਜ਼ ਬਾਰੇ ਜ਼ਿਆਦਾ ਜਾਣਕਾਰੀ ਲਈ ਚੈਪਟਰ 5 ਦੇਖੋ ਜੋ ਕਿ ਸਫਾ 38 'ਤੇ ਸ਼ੁਰੂ ਹੁੰਦਾ ਹੈ।

4 ਲਬਲ

ਲੇਬਲਾਂ ਬਾਰੇ

ਵਿਮਿਸ 2015 ਹੇਠ, ਕੰਮ ਵਾਲੀ ਥਾਂ 'ਤੇ ਵਰਤੀਆਂ ਜਾਂਦੀਆਂ, ਸੰਭਾਲੀਆਂ ਜਾਂਦੀਆਂ ਜਾਂ ਸਟੋਰ ਕੀਤੀਆਂ ਜਾਂਦੀਆਂ ਖਤਰਨਾਕ ਵਸਤਾਂ 'ਤੇ ਲੇਬਲ ਲੱਗਣੇ ਜ਼ਰੂਰੀ ਹਨ। ਲੇਬਲ ਇਨ੍ਹਾਂ ਵਸਤਾਂ ਦੇ ਵੱਡੇ ਖਤਰਿਆਂ ਬਾਰੇ ਤੁਹਾਡੀ ਪਹਿਲੀ ਚਿਤਾਵਨੀ ਹਨ। ਲੇਬਲ ਮੁਢਲੀਆਂ ਸਾਵਧਾਨੀਆਂ ਜਾਂ ਸੇਫਟੀ ਦੇ ਉਨ੍ਹਾਂ ਕਦਮਾਂ ਬਾਰੇ ਵੀ ਦੱਸਦੇ ਹਨ ਜਿਹੜੇ ਤੁਹਾਨੂੰ ਚੁੱਕਣੇ ਚਾਹੀਦੇ ਹਨ।

ਲੇਬਲਾਂ ਦੀਆਂ ਕਿਸਮਾਂ ਦੀ ਆਮ ਜਾਣਕਾਰੀ

ਵਿਮਿਸ ਲੇਬਲਾਂ ਦੀਆਂ ਦੋ ਮੁੱਖ ਕਿਸਮਾਂ ਹਨ: ਸਪਲਾਇਰ ਦੇ ਲੇਬਲ ਅਤੇ ਕੰਮ ਵਾਲੀ ਥਾਂ ਦੇ ਲੇਬਲ। ਜਿੱਥੇ ਢੁਕਵਾਂ ਹੋਵੇ ਪਛਾਣ ਦੀਆਂ ਹੋਰ ਕਿਸਮਾਂ ਵੀ ਵਰਤੀਆਂ ਜਾ ਸਕਦੀਆਂ ਹਨ। ਉਦਾਹਰਣਾਂ ਵਿਚ ਵਾਰਨਿੰਗ ਦੇਣ ਵਾਲੇ ਸਾਈਨ, ਰੰਗਾਂ ਦੇ ਕੋਡ, ਅਤੇ ਪੋਸਟਰ ਸ਼ਾਮਲ ਹਨ।

ਵਿਮਿਸ ਦੇ ਲੇਬਲ

- ਵਿਮਿਸ ਹੇਠ ਆਉਂਦੀਆਂ ਸਾਰੀਆਂ ਖਤਰਨਾਕ ਵਸਤਾਂ 'ਤੇ ਲੇਬਲ ਲੱਗਣੇ ਜ਼ਰੂਰੀ ਹਨ।
- ਵਿਮਿਸ ਲੇਬਲਾਂ ਦੀਆਂ ਦੋ ਮੁੱਖ ਕਿਸਮਾਂ ਹਨ:
 - ਸਪਲਾਇਰ ਦੇ ਲੇਬਲ
 - ਕੰਮ ਵਾਲੀ ਥਾਂ ਦੇ ਲੇਬਲ
- ਪਛਾਣ ਦੇ ਹੋਰ ਤਰੀਕੇ (ਉਦਾਹਰਣ ਲਈ, ਵਾਰਨਿੰਗ ਦੇਣ ਵਾਲੇ ਸਾਈਨ, ਰੰਗਾਂ ਦੇ ਕੋਡ, ਅਤੇ ਪੋਸਟਰ)
- ਲੇਬਲ ਤੁਹਾਨੂੰ ਖਤਰਿਆਂ ਬਾਰੇ ਸਾਵਧਾਨ ਕਰਦੇ ਹਨ ਅਤੇ ਵਸਤ ਨੂੰ ਸੁਰੱਖਿਅਤ ਤਰੀਕੇ ਨਾਲ ਵਰਤਣ ਦੀਆਂ ਹਿਦਾਇਤਾਂ ਦਿੰਦੇ ਹਨ।

ਕੀ ਨਵਾਂ ਹੈ

- ਸਪਲਾਇਰ ਦੇ ਲੇਬਲਾਂ 'ਤੇ ਹੁਣ ਚਿੱਤਰ, ਸਿਗਨਲ ਦੇ ਸ਼ਬਦ ਅਤੇ ਖਤਰੇ ਬਾਰੇ ਆਮ ਜਾਣਕਾਰੀ ਅਤੇ ਸਾਵਧਾਨੀ ਰੱਖਣ ਵਾਲੀ ਜਾਣਕਾਰੀ ਦਿੱਤੇ ਜਾਣ ਦੀ ਲੋੜ ਹੈ।
- ਚਿੱਤਰ, ਸਿਗਨਲ ਦੇ ਸ਼ਬਦ ਅਤੇ ਖਤਰੇ ਬਾਰੇ ਜਾਣਕਾਰੀ ਹੁਣ ਖਤਰੇ ਦੀਆਂ ਬਹੁਤੀਆਂ ਕਲਾਸਾਂ ਅਤੇ ਸ਼੍ਰੇਣੀਆਂ ਲਈ ਨਿਸ਼ਚਿਤ ਕੀਤੀ ਗਈ ਹੈ।

ਸਪਲਾਇਰ ਦੇ ਲੇਬਲ

ਸਪਲਾਇਰ ਦਾ ਲੇਬਲ ਹਰ ਖਤਰਨਾਕ ਵਸਤ ਲਈ ਸਪਲਾਇਰ ਵਲੋਂ ਪ੍ਰਦਾਨ ਕੀਤਾ ਜਾਂਦਾ ਹੈ। ਕੈਨੇਡਾ ਦੀ ਕਿਸੇ ਵੀ ਕੰਮ ਦੀ ਥਾਂ 'ਤੇ ਆਉਣ ਵਾਲੀਆਂ ਖਤਰਨਾਕ ਵਸਤਾਂ 'ਤੇ ਸਪਲਾਇਰ ਦੇ ਲੇਬਲ ਹੋਣਗੇ।

ਸਪਲਾਇਰਾਂ ਦੇ ਬਹੁਤੇ ਲੇਬਲ ਛੇ ਕਿਸਮਾਂ ਦੀ ਜਾਣਕਾਰੀ ਦਿਖਾਉਂਦੇ ਹਨ। ਕੁਝ ਕੇਸਾਂ ਵਿਚ, ਸਪਲਾਇਰਾਂ ਦੇ ਲੇਬਲ ਸੱਤ ਕਿਸਮਾਂ ਦੀ ਜਾਣਕਾਰੀ ਵੀ ਦਿਖਾਉਂਦੇ ਹਨ।

ਲਿਖਤੀ ਜਾਣਕਾਰੀ ਅੰਗਰੇਜ਼ੀ ਅਤੇ ਫਰੈਂਚ ਵਿਚ ਹੋਣੀ ਜ਼ਰੂਰੀ ਹੈ। ਸਪਲਾਇਰ ਦੇ ਲੇਬਲ ਦੋਭਾਸ਼ੀ ਹੋ ਸਕਦੇ ਹਨ (ਇਕ ਹੀ ਲੇਬਲ) ਜਾਂ ਦੋ ਲੇਬਲਾਂ ਵਜੋਂ ਹੋ ਸਕਦੇ ਹਨ (ਇਕ ਅੰਗਰੇਜ਼ੀ ਵਿਚ, ਅਤੇ ਇਕ ਫਰੈਂਚ ਵਿਚ)।

ਲੋੜੀਂਦੀ ਜਾਣਕਾਰੀ

ਵਿਮਿਸ 2015 ਹੇਠ ਸਪਲਾਇਰ ਦੇ ਲੇਬਲ 'ਤੇ ਅੱਗੇ ਲਿਖੀ ਜਾਣਕਾਰੀ ਹੋਣੀ ਜ਼ਰੂਰੀ ਹੈ:

- (1) **ਵਸਤ ਦੀ ਪਛਾਣ** - ਖਤਰਨਾਕ ਵਸਤ ਦੇ ਬਰਾਂਡ ਨਾਂ, ਕੈਮੀਕਲ ਦਾ ਨਾਂ, ਆਮ ਨਾਂ, ਜਨੈਰਿਕ ਨਾਂ, ਜਾਂ ਵਪਾਰਕ ਨਾਂ।
- (2) **ਸਪਲਾਇਰ ਦੀ ਮੁਢਲੀ ਪਛਾਣ** - ਕੈਨੇਡੀਅਨ ਉਤਪਾਦਕ ਜਾਂ ਦਰਾਮਦ ਕਰਨ ਵਾਲੇ (ਇਮਪੋਰਟਰ) ਦਾ ਨਾਂ, ਐਡਰੈਸ, ਅਤੇ ਟੈਲੀਫੋਨ ਨੰਬਰ

- (3) **ਚਿੱਤਰ** – ਖਤਰੇ ਦਾ ਨਿਸ਼ਾਨ ਆਮ ਤੌਰ 'ਤੇ ਤਾਸ਼ ਦੇ ਇੱਟ ਦੇ ਰੰਗ ਵਰਗੇ ਚੌਰਸ ਲਾਲ ਬਾਰਡਰ ਅੰਦਰ ਹੁੰਦਾ ਹੈ।
- (4) **ਸਿਗਨਲ ਦਾ ਸ਼ਬਦ** – ਕਿਸੇ ਸੰਭਾਵੀ ਖਤਰੇ ਤੋਂ ਤੁਹਾਨੂੰ ਸਾਵਧਾਨ ਕਰਨ ਲਈ ਅਤੇ ਖਤਰੇ ਦੀ ਤੀਬਰਤਾ ਦੱਸਣ ਲਈ ਦੋ ਸ਼ਬਦਾਂ ਵਿੱਚੋਂ ਇੱਕ ਸ਼ਬਦ ਵਰਤਿਆ ਜਾਂਦਾ ਹੈ। (“ਡੇਂਜਰ-ਖਤਰਾ” ਜ਼ਿਆਦਾ ਖਤਰੇ ਵਾਲੇ ਖਤਰਿਆਂ ਲਈ ਵਰਤਿਆ ਜਾਂਦਾ ਹੈ, ਜਦ ਕਿ “ਵਾਰਨਿੰਗ-ਚਿਤਾਵਨੀ” ਘੱਟ ਤੇਜ਼ ਖਤਰਿਆਂ ਲਈ ਵਰਤਿਆ ਜਾਂਦਾ ਹੈ।)
- (5) **ਖਤਰੇ ਦਾ (ਦੇ) ਬਿਆਨ** – ਕੋਈ ਮਿਆਰੀ ਵਾਕ ਜਿਹੜੇ ਖਤਰਨਾਕ ਵਸਤ ਤੋਂ ਖਤਰੇ (ਖਤਰਿਆਂ) ਦੀ ਕਿਸਮ ਦੇ ਨਾਲ ਨਾਲ ਇਸ ਦੀ ਤੀਬਰਤਾ ਬਾਰੇ ਦੱਸਦੇ ਹਨ। (ਉਦਾਹਰਣ ਲਈ, “ਬਹੁਤ ਛੇਤੀ ਅੱਗ ਲੱਗਣਯੋਗ ਗੈਸ,” “ਸਾਹ ਰਾਹੀਂ ਅੰਦਰ ਜਾਣ 'ਤੇ ਮਾਰੂ,” ਅਤੇ “ਕੈਂਸਰ ਦਾ ਕਾਰਨ ਬਣ ਸਕਦੀ ਹੈ।”)
- (6) **ਖਬਰਦਾਰ ਕਰਨ ਵਾਲਾ (ਵਾਲੇ) ਬਿਆਨ** – ਕੋਈ ਮਿਆਰੀ ਵਾਕ ਜਿਹੜੇ ਇਹ ਦੱਸਦੇ ਹਨ ਕਿ ਅੱਗੇ ਲਿਖਿਆਂ ਦੇ ਨਤੀਜੇ ਵਜੋਂ ਪੈਦਾ ਹੋਣ ਵਾਲੇ ਨੁਕਸਾਨਦੇਹ ਅਸਰਾਂ ਨੂੰ ਕਿਵੇਂ ਘਟਾਉਣਾ ਜਾਂ ਚੋਕਣਾ ਹੈ:
- ਕਿਸੇ ਖਤਰਨਾਕ ਵਸਤ ਦੇ ਸੰਪਰਕ ਵਿਚ ਆਉਣ 'ਤੇ, ਜਾਂ
 - ਕਿਸੇ ਖਤਰਨਾਕ ਵਸਤ ਨੂੰ ਗਲਤ ਤਰੀਕੇ ਨਾਲ ਵਰਤਣ ਜਾਂ ਸਾਂਭਣ 'ਤੇ (ਉਦਾਹਰਣਾਂ ਵਿਚ ਸ਼ਾਮਲ ਹਨ, “ਡੱਬਿਆਂ ਨੂੰ ਘੁੱਟ ਕੇ ਬੰਦ ਰੱਖੋ,” “ਅੱਖਾਂ 'ਤੇ ਹਿਫਾਜ਼ਤੀ ਚੀਜ਼ ਪਾਉ,” ਅਤੇ “ਜੇ ਸੰਪਰਕ ਵਿਚ ਆਉ ਜਾਂ ਫਿਕਰਮੰਦ ਹੋਵੋ: ਡਾਕਟਰੀ ਮਦਦ ਲਓ।”)

ਕੁਝ ਕੇਸਾਂ ਵਿਚ, ਸਪਲਾਇਰ ਦੇ ਲੇਬਲਾਂ ਵਿਚ **ਲੇਬਲ 'ਤੇ ਵਾਧੂ ਜਾਣਕਾਰੀ** ਵੀ ਹੋ ਸਕਦੀ ਹੈ। ਇਹ ਜਾਣਕਾਰੀ ਤੁਹਾਨੂੰ ਅੱਗੇ ਲਿਖਿਆਂ ਬਾਰੇ ਜ਼ਿਆਦਾ ਵੇਰਵੇ ਦਿੰਦੀ ਹੈ:

- ਸਾਵਧਾਨੀ ਲਈ ਚੁੱਕੇ ਜਾਣ ਵਾਲੇ ਕਦਮ
- ਉਹ ਖਤਰੇ ਜਿਹੜੇ ਅਜੇ ਜੀ ਐੱਚ ਐੱਸ ਵਿਚ ਸ਼ਾਮਲ ਨਹੀਂ ਕੀਤੇ ਗਏ
- ਪਦਾਰਥਕ ਸਥਿਤੀ (ਗੈਸ, ਤਰਲ, ਠੋਸ, ਆਦਿ)
- ਸੰਪਰਕ ਦਾ ਰੂਟ (ਸਾਹ ਰਾਹੀਂ, ਨਿਗਲਣ ਨਾਲ, ਚਮੜੀ ਰਾਹੀਂ, ਆਦਿ)

ਲੇਬਲ 'ਤੇ ਵਾਧੂ ਜਾਣਕਾਰੀ ਸਿਰਫ ਅੱਗੇ ਲਿਖੇ ਕੇਸਾਂ ਵਿਚ ਸਪਲਾਇਰ ਦੇ ਲੇਬਲ 'ਤੇ ਸ਼ਾਮਲ ਹੁੰਦੀ ਹੈ:

- ਜ਼ਹਿਰੀਲੇ ਮਿਸ਼ਰਨ ਵਿਚ ਇਕ ਅਜਿਹਾ ਤੱਤ ਹੈ ਜਿਸ ਦੇ ਜ਼ਹਿਰੀਲੇਪਨ ਦੀ ਤੀਖਣਤਾ ਦਾ ਪਤਾ ਨਹੀਂ ਹੈ, ਜਾਂ
- ਵਸਤ ਪਾਣੀ ਨਾਲ ਰੀਐਕਟ ਹੋ ਕੇ ਬਹੁਤ ਹੀ ਜ਼ਹਿਰੀਲੀ ਗੈਸ ਪੈਦਾ ਕਰਦੀ ਹੈ

ਰੂਪ

ਸਪਲਾਇਰ ਦੇ ਲੇਬਲ ਲਈ ਕੋਈ ਤਹਿ ਰੂਪ ਨਹੀਂ ਹੈ, ਪਰ ਚਿੱਤਰ, ਸਿਗਨਲ ਸ਼ਬਦ, ਅਤੇ ਖਤਰੇ ਦੇ ਬਿਆਨ ਇਕੱਠੇ ਇਕ ਗਰੁੱਪ ਵਿਚ ਹੋਣੇ ਜ਼ਰੂਰੀ ਹਨ।

ਸਪਲਾਇਰ ਦਾ ਲੇਬਲ ਇਸ ਤਰ੍ਹਾਂ ਦਾ ਹੋਣਾ ਜ਼ਰੂਰੀ ਹੈ:



- ਕਨਟੇਨਰ (ਡੱਬੇ) 'ਤੇ ਸਾਫ ਸਾਫ ਅਤੇ ਉਘੜਵੇਂ ਰੂਪ ਵਿਚ ਹੋਣਾ ਜ਼ਰੂਰੀ ਹੈ
- ਪੜ੍ਹਨ ਵਿਚ ਸੌਖਾ ਹੋਣਾ ਜ਼ਰੂਰੀ ਹੈ (ਜਿਵੇਂ ਕਿ ਤੁਸੀਂ ਇਨ੍ਹਾਂ ਨੂੰ ਸੌਖਿਆਂ ਹੀ ਨਿਗ੍ਹਾ ਦੀਆਂ ਐਨਕਾਂ ਦੇ ਸਿਵਾਏ ਕਿਸੇ ਚੀਜ਼ ਦੀ ਵਰਤੋਂ ਕੀਤੇ ਬਿਨਾਂ ਦੇਖ ਸਕਦੇ ਹੋ)
- ਵਸਤ ਜਾਂ ਕਨਟੇਨਰ 'ਤੇ ਹੋਰ ਜਾਣਕਾਰੀ ਦੇ ਟਾਕਰੇ ਨਾਲ ਹੋਣੀ ਜ਼ਰੂਰੀ ਹੈ
- ਦੋਭਾਸ਼ੀ ਹੋਣਾ ਜ਼ਰੂਰੀ ਹੈ (ਇਕ ਲੇਬਲ ਜਾਂ ਦੋ ਲੇਬਲਾਂ ਦੇ ਤੌਰ 'ਤੇ)

ਜੇ ਸਪਲਾਇਰ ਦਾ ਲੇਬਲ ਖਰਾਬ ਹੋ ਜਾਂਦਾ ਹੈ, ਪੜ੍ਹਨਯੋਗ ਨਹੀਂ ਰਹਿੰਦਾ, ਜਾਂ ਅਚਾਨਕ ਲਹਿ ਜਾਂਦਾ ਹੈ ਤਾਂ ਤੁਹਾਡੇ ਕੰਮ-ਮਾਲਕ ਲਈ ਇਸ ਦੀ ਥਾਂ 'ਤੇ ਸਪਲਾਇਰ ਦਾ ਲੇਬਲ ਜਾਂ ਕੰਮ ਵਾਲੀ ਥਾਂ ਦਾ ਲੇਬਲ ਲਾਉਣਾ ਜ਼ਰੂਰੀ ਹੈ।

ਸਪਲਾਇਰ ਦੇ ਲੇਬਲ ਦਾ ਨਮੂਨਾ

ਸਪਲਾਇਰ ਦੇ ਦੋਭਾਸ਼ੀ ਲੇਬਲ ਦੀ ਉਦਾਹਰਣ ਇਹ ਹੈ।

Product W-1 / Produit W-1

Danger
Fatal if swallowed.
Causes skin irritation.

Precautions:
Wear protective gloves.
Wash hands thoroughly after handling.
Do not eat, drink or smoke when using this product.

Store locked up.
Dispose of contents/containers in accordance with local regulations.

IF ON SKIN: Wash with plenty of water.
If skin irritation occurs: Get medical advice or attention.
Take off contaminated clothing and wash it before reuse.
IF SWALLOWED: Immediately call a POISON CENTRE or doctor.
Rinse mouth.

Danger
Mortel en cas d'ingestion.
Provoque une irritation cutanée.

Conseils :
Porter des gants de protection.
Se laver les mains soigneusement après manipulation.
Ne pas manger, boire ou fumer en manipulant ce produit.

Garder sous clef.
Éliminer le contenu/récipient conformément aux règlements locaux en vigueur.

EN CAS DE CONTACT AVEC LA PEAU : Laver abondamment à l'eau.
En cas d'irritation cutanée : Demander un avis médical/consulter un médecin.
Enlever les vêtements contaminés et les laver avant réutilisation.
EN CAS D'INGESTION : Appeler immédiatement un CENTRE ANTIPOISON ou un médecin.
Rincer la bouche.

ABC Chemical Co., 123 rue Anywhere St., Mytown, ON NON ONO (123) 456-7890

ਚਿੱਤਰ

ਵਸਤ ਦੀ ਪਛਾਣ

ਸਿਗਨਲ ਸ਼ਬਦ

ਖਤਰੇ ਦੇ ਬਿਆਨ

ਸਾਵਧਾਨੀ ਦੇ ਬਿਆਨ

ਮੁਢਲੇ ਸਪਲਾਇਰ ਦੀ ਪਛਾਣ

ਸਪਲਾਇਰ ਦੇ ਲੇਬਲਾਂ ਦੀ ਤੁਲਨਾ ਕਰਨਾ: ਵਿਮਿਸ 1988 ਬਨਾਮ ਵਿਮਿਸ 2015

ਸਪਲਾਇਰਾਂ ਦੇ ਲੇਬਲਾਂ ਦੇ ਦੋ ਨਮੂਨੇ ਅਗਲੇ ਸਫੇ 'ਤੇ ਦਿਖਾਏ ਗਏ ਹਨ ਤਾਂ ਜੋ ਤੁਸੀਂ ਇਨ੍ਹਾਂ ਦੀ ਤੁਲਨਾ ਕਰ ਸਕੋ: ਵਿਮਿਸ 1988 (ਉੱਪਰ) ਅਤੇ ਵਿਮਿਸ 2015 (ਹੇਠਾਂ)

ਸਪਲਾਇਰ ਦੇ ਲੇਬਲਾਂ ਦੀ ਤੁਲਨਾ ਕਰਨਾ

ਵਿਮਿਸ 1988

ਵਸਤ ਦੀ ਪਛਾਣ

ਐੱਮ ਐੱਸ ਡੀਜ਼ ਦਾ ਹਵਾਲਾ

ਖਤਰੇ ਦੇ ਵਾਕ

ਸਾਵਧਾਨੀ ਦੇ ਬਿਆਨ

ਫਸਟ ਏਡ ਲਈ ਕਦਮ

ਖਤਰੇ ਦੇ ਨਿਸ਼ਾਨ

ਫਰੈਂਚ ਅਨੁਵਾਦ

ਵਿਮਿਸ ਦਾ ਬਾਰਡਰ

ਸਪਲਾਇਰ ਦੀ ਪਛਾਣ

ACETONE ACÉTONE

SEE MATERIAL SAFETY DATA SHEET FOR THIS PRODUCT
VOIR LA FICHE SIGNALÉTIQUE POUR CE PRODUIT

ANGER! EXTREMELY FLAMMABLE. IRRITATES EYES.

PRECAUTIONS: Keep away from heat, sparks, and flames. Ground containers when pouring. Avoid breathing vapours or mists. Avoid eye contact. Avoid prolonged or repeated contact with skin. Wear splash-proof safety goggles or faceshield and butyl rubber gloves. If acetone is present in concentrations greater than 250 ppm, wear a NIOSH-approved respirator with an organic vapour cartridge. Use with adequate ventilation, especially in enclosed areas. Store in a cool, well-ventilated area, away from incompatibles.

FIRST AID: In case of contact with eyes, immediately flush eyes with lots of running water for 15 minutes, lifting the upper and lower eyelids occasionally. Get medical attention immediately. In case of contact with skin, immediately wash skin with lots of soap and water. Remove contaminated clothing and shoes. Get medical attention if irritation persists after washing. Wash clothing before reuse. If inhaled, remove subject to fresh air. Give artificial respiration if not breathing. Get medical attention immediately. If swallowed, contact the Poison Control Centre. Get medical attention immediately. Do not give anything by mouth to an unconscious or convulsing person.

ATTENTION! THIS CONTAINER IS HAZARDOUS WHEN EMPTY. ALL LABELLED HAZARD PRECAUTIONS MUST BE OBSERVED.

DANGER! EXTRÊMEMENT INFLAMMABLE. IRRITE LES YEUX.

MESURES DE PRÉVENTION: Tenir à l'écart de la chaleur, des étincelles et des flammes. Relier les récipients à la terre lors du transvasement. Éviter de respirer les vapeurs ou les brumes. Éviter le contact avec les yeux. Éviter le contact prolongé ou répété avec la peau. Porter des lunettes contre les éclaboussures de produit chimique ou une visière de protection, et des gants en caoutchouc butyle. Si l'acétone est présent en concentration de plus de 250 pour un million, porter un respirateur muni d'une cartouche à vapeur organique approuvé par NIOSH. Utiliser avec suffisamment de ventilation surtout dans les endroits clos. Entreposer dans un endroit frais, bien aéré, à l'écart des produits incompatibles.

PREMIERS SOINS: En cas de contact avec les yeux, rincer immédiatement et copieusement avec de l'eau courante pendant 15 minutes en soulevant les paupières inférieures et supérieures de temps en temps. Obtenir des soins médicaux immédiatement. En cas de contact avec la peau, laver immédiatement la région affectée avec beaucoup d'eau et de savon. Retirer les vêtements et les chaussures contaminées. Si l'irritation persiste après le lavage, obtenir des soins médicaux. Laver les vêtements avant de les réutiliser. En cas d'inhalation, transporter la victime à l'air frais. En cas d'arrêt respiratoire, pratiquer la respiration artificielle. Obtenir des soins médicaux immédiatement. En cas d'ingestion, contacter le Centre de Contrôle des Empoisonnements. Obtenir des soins médicaux immédiatement. Ne rien faire avaler à une victime inconsciente ou en convulsions.

ATTENTION! CE RÉCIPIENT EST DANGEREUX LORSQU'IL EST VIDE. CHAQUE INDICATION DE DANGER SUR LES ÉTIQUETTES DOIVENT ÊTRE OBSERVÉES.

BIG BIG Chemical Company / 123 Nitro Avenue, Vapour Town, BC 123-4567

ਵਿਮਿਸ 2015

ਵਸਤ ਦੀ ਪਛਾਣ

ਸਿਗਨਲ ਸ਼ਬਦ

ਖਤਰੇ ਦੇ ਬਿਆਨ

ਸਾਵਧਾਨੀ ਦੇ ਬਿਆਨ

ਚਿੱਤਰ

ਮੁਚਲੇ ਸਪਲਾਇਰ ਦੀ ਪਛਾਣ

ACETONE / ACÉTONE

Danger

Highly flammable liquid and vapour. Causes serious eye irritation. May cause drowsiness or dizziness.

Precautions:
Keep away from heat, hot surfaces, sparks, open flames and other ignition sources. No smoking. Keep container tightly closed and store in a well-ventilated place. Keep cool.
Take action to prevent static discharges. Ground and bond container and receiving equipment.
Use only outdoors or in a well-ventilated area. Wear eye protection, face protection, protective clothing, and protective gloves. Avoid breathing mist, spray, vapours.
IF INHALED: Remove person to fresh air and keep comfortable for breathing.
IF IN EYES: Rinse cautiously with water for several minutes. Remove contact lenses, if present and easy to do so. Continue rinsing.
IF ON SKIN (or hair): Take off immediately all contaminated clothing. Rinse skin with water or shower.

Danger

Liquide et vapeurs très inflammables. Provoque une sévère irritation des yeux. Peut provoquer somnolence ou des vertiges.

Conseils:
Tenir loin de la chaleur, des surfaces chaudes, des étincelles, des flammes nues et d'autres sources d'inflammation. Défense de fumer. Maintenir le récipient fermé de manière étanche. Stocker dans un endroit bien ventilé. Tenir au frais. Prendre des mesures contre les décharges électrostatiques. Mise à la terre et liaison équipotentielle du récipient et du matériel de réception. Utiliser seulement en plein air ou dans un endroit bien ventilé. Porter des gants de protection et des vêtements de protection. Porter un équipement de protection des yeux et du visage. Éviter de respirer les brouillards, les aérosols, ou les vapeurs.
EN CAS D'INHALATION: Transporter la victime à l'extérieur et la maintenir au repos dans une position où elle peut confortablement respirer.
EN CAS DE CONTACT AVEC LES YEUX: Rincer avec précaution à l'eau pendant plusieurs minutes. Enlever les lentilles de contact si la victime en porte et si elles peuvent être facilement enlevées. Continuer à rincer.
EN CAS DE CONTACT AVEC LA PEAU (ou les cheveux): Retirer immédiatement tous les vêtements contaminés. Rincer la peau avec de l'eau ou doucher.

Rappter Chemicals Ltd., 1234 Jurassic Court, Moose Jaw, SK, S6H 3J8, (123) 456-7890

ਕੰਮ ਵਾਲੀ ਥਾਂ ਦੇ ਲੇਬਲ

ਕੰਮ ਵਾਲੀ ਥਾਂ ਦਾ ਲੇਬਲ ਤੁਹਾਨੂੰ ਕਿਸੇ ਖਤਰਨਾਕ ਵਸਤੂ ਬਾਰੇ ਅੱਗੇ ਲਿਖੀ ਜਾਣਕਾਰੀ ਦਿੰਦਾ ਹੈ:

- ਵਸਤੂ ਦੀ ਪਛਾਣ (ਨਾਂ)
- ਸੁਰੱਖਿਅਤ ਢੰਗ ਨਾਲ ਵਰਤਣ ਬਾਰੇ ਜਾਣਕਾਰੀ
- ਐੱਸ ਡੀ ਐੱਸ ਦਾ ਹਵਾਲਾ

ਕੰਮ ਵਾਲੀ ਥਾਂ ਦੇ ਲੇਬਲਾਂ 'ਤੇ ਚਿੱਤਰ ਜਾਂ ਸਪਲਾਇਰ ਦੇ ਲੇਬਲਾਂ ਦੀ ਹੋਰ ਜਾਣਕਾਰੀ ਹੋ ਸਕਦੀ ਹੈ।

ਰੂਪ

ਕੰਮ ਦੀ ਥਾਂ ਦੇ ਲੇਬਲਾਂ ਦਾ ਰੂਪ ਲਚਕਸ਼ੀਲ ਹੈ। ਉਦਾਹਰਣ ਲਈ:

- ਜਾਣਕਾਰੀ ਪਰਮਾਨੈਂਟ ਮਾਰਕਰ ਨਾਲ ਸਿੱਧੀ ਕਨਟੇਨਰ 'ਤੇ ਲਿਖੀ ਹੋ ਸਕਦੀ ਹੈ।
- ਸ਼ਬਦ ਅਤੇ ਬੋਲੀ ਤੁਹਾਡੇ ਕੰਮ ਦੀ ਥਾਂ ਮੁਤਾਬਕ ਚੁਣੀ ਜਾ ਸਕਦੀ ਹੈ।

ਕੰਮ ਵਾਲੀ ਥਾਂ ਦੇ ਲੇਬਲ ਦਾ ਨਮੂਨਾ

ਕੰਮ ਵਾਲੀ ਥਾਂ ਦੇ ਲੇਬਲ ਦੀ ਇਕ ਉਦਾਹਰਣ ਹੇਠਾਂ ਦਿਖਾਈ ਗਈ ਹੈ:

ACETONE

No smoking, sparks, or flames

Wear eye, face, and hand protection

Use in well-ventilated area, or wear NIOSH-approved respirator with organic vapour cartridges

Safety data sheet available

ਕੰਮ ਵਾਲੀ ਥਾਂ 'ਤੇ ਲੇਬਲਾਂ ਦੀ ਕਦੋਂ ਲੋੜ ਹੈ

ਕੰਮ ਵਾਲੀ ਥਾਂ 'ਤੇ ਲੇਬਲ ਦੀ ਅੱਗੇ ਲਿਖੇ ਕੇਸਾਂ ਵਿਚ ਲੋੜ ਹੈ:

- ਤੁਹਾਡੀ ਕੰਮ ਵਾਲੀ ਥਾਂ 'ਤੇ ਕੋਈ ਖਤਰਨਾਕ ਵਸਤੂ ਤਿਆਰ ਕੀਤੀ (ਬਣਾਈ) ਜਾਂਦੀ ਹੈ ਅਤੇ ਵਰਤੀ ਜਾਂਦੀ ਹੈ
- ਕੋਈ ਖਤਰਨਾਕ ਵਸਤੂ ਕਿਸੇ ਹੋਰ ਕਨਟੇਨਰ ਵਿਚ ਉਲੱਦੀ (ਤਬਦੀਲੀ ਕੀਤੀ ਜਾਂ ਪਾਈ) ਜਾਂਦੀ ਹੈ
- ਸਪਲਾਇਰ ਦਾ ਲੇਬਲ ਲਹਿ ਗਿਆ ਹੈ ਜਾਂ ਪੜ੍ਹਨਯੋਗ ਨਹੀਂ ਰਿਹਾ

ਆਮ ਤੌਰ 'ਤੇ, ਤੁਹਾਡਾ ਕੰਮ-ਮਾਲਕ, ਕੰਮ ਵਾਲੀ ਥਾਂ ਦੇ ਲੇਬਲ ਪ੍ਰਦਾਨ ਕਰਨ ਲਈ ਜ਼ਿੰਮੇਵਾਰ ਹੈ। ਤੁਹਾਡੇ ਕੰਮ-ਮਾਲਕ ਲਈ ਇਹ ਪੱਕਾ ਕਰਨਾ ਵੀ ਜ਼ਰੂਰੀ ਹੈ ਕਿ ਤੁਹਾਡੀ ਕੰਮ ਵਾਲੀ ਥਾਂ 'ਤੇ ਸਾਰੇ ਲੇਬਲ ਪੜ੍ਹਨਯੋਗ ਹਨ, ਅਤੇ ਜੇ ਉਹ ਖਰਾਬ ਹੋ ਗਏ ਹਨ ਤਾਂ ਉਹ ਬਦਲੇ ਗਏ ਹਨ।

ਨੋਟ

ਤੁਹਾਡੇ ਕੰਮ-ਮਾਲਕ ਦੇ ਲੇਬਲਾਂ ਬਾਰੇ ਅਜਿਹੇ ਨਿਯਮ ਹੋ ਸਕਦੇ ਹਨ ਜਿਹੜੇ ਵਿਮਿਸ ਦੀ ਮੰਗ ਨਾਲੋਂ ਵੀ ਅਗਾਂਹ ਜਾ ਸਕਦੇ ਹਨ।

ਉਲੱਦਣ ਵਾਲੀਆਂ ਵਸਤਾਂ ਲਈ ਛੋਟਾਂ

ਦੋ ਖਾਸ ਕੇਸਾਂ ਵਿਚ ਕੰਮ-ਵਾਲੀ ਥਾਂ ਦੇ ਲੇਬਲਾਂ ਦੀ ਲੋੜ ਨਹੀਂ ਹੈ।

ਪਹਿਲਾ ਕੇਸ ਹੈ ਜਦੋਂ ਕੋਈ ਖਤਰਨਾਕ ਵਸਤ ਕਿਸੇ ਅਜਿਹੇ ਕਨਟੇਨਰ ਤੋਂ ਦੂਜੇ ਕਨਟੇਨਰ ਵਿਚ ਉਲੱਦੀ ਜਾ ਰਹੀ ਹੈ ਜਿਸ 'ਤੇ ਸਪਲਾਇਰ ਜਾਂ ਕੰਮ ਵਾਲੀ ਥਾਂ ਦਾ ਲੇਬਲ ਹੈ ਅਤੇ:


- ਉਲੱਦੀ ਜਾਣ ਵਾਲੀ ਵਸਤ ਉਸ ਵਿਅਕਤੀ ਦੇ ਕੰਟਰੋਲ ਹੇਠ ਰਹਿੰਦੀ ਹੈ ਜਿਸ ਨੇ ਇਸ ਨੂੰ ਉਲੱਦਿਆ ਹੈ, ਅਤੇ
- ਉਲੱਦੀ ਜਾਣ ਵਾਲੀ ਵਸਤ ਦਾ ਨਾਂ (ਵਸਤ ਦੀ ਪਛਾਣ) ਕਨਟੇਨਰ 'ਤੇ ਲਿਖਿਆ ਹੋਇਆ ਹੈ, ਅਤੇ
- ਉਲੱਦੀ ਗਈ ਸਾਰੀ ਵਸਤ ਉਸ ਸ਼ਿਫਟ ਦੌਰਾਨ ਵਰਤ ਲਈ ਜਾਵੇਗੀ।

ਉਦਾਹਰਣ ਲਈ, ਜੇ ਤੁਸੀਂ ਕੋਈ ਖਤਰਨਾਕ ਵਸਤ ਕਿਸੇ ਕਨਟੇਨਰ (ਜਿਵੇਂ ਕਿ ਜਾਰ, ਬੋਤਲ, ਜਾਂ ਬਾਲਟੀ) ਵਿਚ ਪਾਉਂਦੇ ਹੋ, ਤੁਸੀਂ ਉਸ ਵਸਤ ਦਾ ਨਾਂ ਕਨਟੇਨਰ 'ਤੇ ਲਿਖਦੇ ਹੋ, ਤੁਸੀਂ ਇਕੱਲੇ ਹੀ ਉਲੱਦੀ ਗਈ ਵਸਤ ਵਰਤੋਗੇ, ਅਤੇ ਤੁਸੀਂ ਇਸ ਨੂੰ ਉਸ ਸ਼ਿਫਟ ਦੌਰਾਨ ਵਰਤ ਲਉਗੇ ਤਾਂ ਤੁਹਾਨੂੰ ਕੰਮ ਵਾਲੀ ਥਾਂ ਦਾ ਲੇਬਲ ਲਾਉਣ ਦੀ ਲੋੜ ਨਹੀਂ ਹੈ।

ਦੂਜਾ ਕੇਸ ਉਹ ਹੈ ਜਦੋਂ ਤੁਸੀਂ ਉਲੱਦੀ ਗਈ ਵਸਤ ਫੌਰਨ ਅਤੇ ਪੂਰੀ ਤਰ੍ਹਾਂ ਵਰਤ ਲਉਗੇ। ਇਸ ਹਾਲਤ ਵਿਚ, ਤੁਹਾਨੂੰ ਕੰਮ ਵਾਲੀ ਥਾਂ ਦਾ ਲੇਬਲ ਲਾਉਣ ਜਾਂ ਕਨਟੇਨਰ 'ਤੇ ਵਸਤ ਦਾ ਨਾਂ ਲਿਖਣ ਦੀ ਲੋੜ ਨਹੀਂ ਹੈ।

ਅੱਗੇ ਦਿੱਤਾ ਗਿਆ ਚਾਰਟ ਤੁਹਾਨੂੰ ਫੈਸਲੇ ਦੇ ਤਰੀਕੇ ਬਾਰੇ ਦੱਸਦਾ ਹੈ।

ਉਲੱਦੀਆਂ ਜਾਣ ਵਾਲੀਆਂ ਵਸਤਾਂ ਦੇ ਲੇਬਲਾਂ ਲਈ ਫੈਸਲੇ ਦਾ ਤਰੀਕਾ



ਪਛਾਣ ਦੇ ਹੋਰ ਤਰੀਕੇ

ਕੁਝ ਕੇਸਾਂ ਵਿਚ, ਵਿਮਿਸ ਦਾ ਲੇਬਲ ਕੋਈ ਨਿਸ਼ਾਨ, ਸਾਈਨ, ਮੋਹਰ, ਸਟਿਕਰ, ਸੀਲ, ਟਿਕਟ, ਟੈਗ, ਜਾਂ ਜਿਲਦ (ਰੈਪਰ) ਵੀ ਹੋ ਸਕਦਾ ਹੈ। ਇਹ ਖਤਰਨਾਕ ਵਸਤੂ ਜਾਂ ਇਸ ਦੇ ਕਨਟੇਨਰ 'ਤੇ ਜੋੜਿਆ ਹੋਇਆ, ਠੱਪਾ ਲੱਗਾ ਹੋਇਆ, ਉੱਕਰਿਆ ਹੋਇਆ, ਜਾਂ ਉਭਰਵੀਂ ਨੱਕਾਸ਼ੀ ਵਾਲਾ ਹੋ ਸਕਦਾ ਹੈ। ਜੇ ਤੁਹਾਡੀ ਕੰਮ ਵਾਲੀ ਥਾਂ 'ਤੇ ਇਨ੍ਹਾਂ ਹੋਰ ਸਿਸਟਮਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ ਤਾਂ ਤੁਹਾਡੇ ਕੰਮ-ਮਾਲਕ ਲਈ ਇਹ ਪੱਕਾ ਕਰਨਾ ਜ਼ਰੂਰੀ ਹੈ ਕਿ ਤੁਸੀਂ ਇਨ੍ਹਾਂ ਦੀ ਪਛਾਣ ਕਰਨ ਲਈ ਟਰੇਂਡ ਹੋ।

ਉਨ੍ਹਾਂ ਕੇਸਾਂ ਦੀਆਂ ਉਦਾਹਰਣਾਂ ਵਿੱਚ ਅੱਗੇ ਦਿੱਤੀਆਂ ਉਦਾਹਰਣਾਂ ਸ਼ਾਮਲ ਹੋ ਸਕਦੀਆਂ ਹਨ ਜਿਨ੍ਹਾਂ ਵਿਚ ਇਹ ਸਿਸਟਮ ਵਰਤੇ ਜਾ ਸਕਦੇ ਹਨ, ਅਤੇ ਕੁਝ ਛੋਟਾਂ ਦੀ ਆਗਿਆ ਵੀ ਦਿੱਤੀ ਗਈ ਹੈ:

- **ਖੇਪਾਂ ਵਿਚ ਸ਼ਿਪਮੈਂਟਾਂ** - ਪੈਕਿੰਗ ਤੋਂ ਬਿਨਾਂ ਵੇਚੀਆਂ ਜਾਣ ਵਾਲੀਆਂ ਵਸਤੂਆਂ ਲਈ ਲੇਬਲਾਂ ਤੋਂ ਛੋਟਾ ਹੈ।
- **ਛੋਟੀ ਸਮਰੱਥਾ ਵਾਲੇ ਕਨਟੇਨਰ, 100 ਐੱਮ ਐੱਲ ਜਾਂ ਘੱਟ** - ਲੇਬਲ 'ਤੇ ਸਾਵਧਾਨੀ ਜਾਂ ਖਤਰੇ ਵਾਲੇ ਕੋਈ ਬਿਆਨਾਂ ਦੀ ਲੋੜ ਨਹੀਂ ਹੈ।
- **ਛੋਟੀ ਸਮਰੱਥਾ ਵਾਲੇ ਕਨਟੇਨਰ, 3 ਐੱਮ ਐੱਲ ਜਾਂ ਘੱਟ** - ਲੇਬਲ ਹੰਢਣਸਦਾਰ ਅਤੇ ਪੜ੍ਹਣਯੋਗ ਹੋਣਾ ਜ਼ਰੂਰੀ ਹੈ, ਪਰ ਸੌਖੀ ਵਰਤੋਂ ਲਈ ਲਾਹਿਆ ਜਾ ਸਕਦਾ ਹੈ।
- **ਪਾਈਪਿੰਗ ਸਿਸਟਮ ਅਤੇ ਵੈੱਸਲਜ਼** - ਲੇਬਲਾਂ, ਪੋਸਟਰਾਂ, ਕਲਰ ਕੋਡਿੰਗ, ਆਦਿ ਦੀ ਆਗਿਆ ਹੈ।
- **ਲੈਬਾਰਟਰੀ ਦੇ ਨਮੂਨੇ** - ਸਪਲਾਇਰ ਦੇ ਸੋਧੇ ਹੋਏ ਲੇਬਲਾਂ ਦੀ ਆਗਿਆ ਹੈ।



ਪਾਈਪਾਂ ਵਿਚ ਖਤਰਨਾਕ ਵਸਤੂਆਂ ਜਿਨ੍ਹਾਂ ਦੀ ਰੰਗਾਂ ਅਤੇ ਅੱਖਰਾਂ ਨਾਲ ਪਛਾਣ ਕੀਤੀ ਜਾਂਦੀ ਹੈ।

ਕੋਈ ਖਤਰਨਾਕ ਵਸਤ ਵਰਤਣ ਵੇਲੇ ਤੁਹਾਨੂੰ ਕੀ ਕਰਨਾ ਚਾਹੀਦਾ ਹੈ

ਵਰਕਰ ਵਜੋਂ ਕੋਈ ਖਤਰਨਾਕ ਵਸਤ ਵਰਤਣ ਵੇਲੇ ਤੁਹਾਨੂੰ ਇਹ ਕਰਨਾ ਚਾਹੀਦਾ ਹੈ:

- ਵਰਤਣ ਤੋਂ ਪਹਿਲਾਂ ਸਦਾ ਇਹ ਚੈੱਕ ਕਰੋ ਕਿ ਕੀ ਵਸਤ ਉੱਪਰ ਲੇਬਲ ਹੈ।
- ਲੇਬਲ ਅਤੇ ਐੱਸ ਡੀ ਐੱਸ ਉੱਪਰਲੀਆਂ ਹਿਦਾਇਤਾਂ ਨੂੰ ਪੜ੍ਹੋ, ਸਮਝੋ ਅਤੇ ਇਨ੍ਹਾਂ ਦੀ ਪਾਲਣਾ ਕਰੋ। ਅਤੇ ਆਪਣੇ ਕੰਮ-ਮਾਲਕ ਵਲੋਂ ਦਿੱਤੀ ਗਈ ਕੋਈ ਵੀ ਸਿੱਖਿਆ, ਹਿਦਾਇਤ ਅਤੇ ਟਰੇਨਿੰਗ ਦੀ ਪਾਲਣਾ ਕਰੋ।
- ਜੇ ਤੁਹਾਨੂੰ ਇਹ ਪੱਕਾ ਪਤਾ ਨਾ ਹੋਵੇ ਕਿ ਕੋਈ ਵਸਤ ਕਿਵੇਂ ਵਰਤਣੀ ਜਾਂ ਸਾਂਭਣੀ ਹੈ ਤਾਂ ਆਪਣੇ ਸੁਪਰਵਾਈਜ਼ਰ ਤੋਂ ਪੁੱਛੋ।
- ਜੇ ਤੁਸੀਂ ਪੁਰਾਣਾ ਲੇਬਲ ਚੰਗੀ ਤਰ੍ਹਾਂ ਦੇਖ ਜਾਂ ਪੜ੍ਹ ਨਾ ਸਕਦੇ ਹੋਵੇ ਤਾਂ ਨਵਾਂ ਲੇਬਲ ਮੰਗੋ।
- ਜੇ ਕਿਸੇ ਵਸਤ 'ਤੇ ਲੇਬਲ ਨਹੀਂ ਲੱਗਾ ਹੋਇਆ ਹੈ ਜਾਂ ਜੇ ਲੇਬਲ ਪੜ੍ਹ ਨਹੀਂ ਹੁੰਦਾ ਤਾਂ ਵਸਤ ਦੀ ਵਰਤੋਂ ਨਾ ਕਰੋ। ਆਪਣੇ ਸੁਪਰਵਾਈਜ਼ਰ ਤੋਂ ਮਦਦ ਮੰਗੋ (ਉਦਾਹਰਣ ਲਈ, ਲੇਬਲ ਨੂੰ ਬਦਲਣ ਲਈ)।

5 ਸੇਫਟੀ ਡੈਟਾ ਸ਼ੀਟਾਂ

ਸੇਫਟੀ ਡੈਟਾ ਸ਼ੀਟਾਂ ਬਾਰੇ

ਕੀ ਨਵਾਂ ਹੈ

- ਐੱਸ ਡੀ ਐੱਸ, ਐੱਮ ਐੱਸ ਡੀ ਐੱਸ ਦੀ ਥਾਂ ਲੈਂਦੀਆਂ ਹਨ।
- ਮਿਆਰੀ 16 ਹਿੱਸਿਆਂ ਵਾਲਾ ਰੂਪ।
- ਨਵੀਂ ਜਾਣਕਾਰੀ ਦੀ ਮੰਗ (ਜਿਵੇਂ ਵਿਮਿਸ ਵਰਗੀਕਰਨ, ਖਤਰੇ ਦੇ ਬਿਆਨ, ਅਤੇ ਹੋਰ ਸੈਕਸ਼ਨ 2 ਵਿਚ ਲੇਬਲ ਦੇ ਹੋਰ ਭਾਗ)।
- ਐੱਸ ਡੀ ਐੱਸਜ਼ ਵਿਕਰੀ ਜਾਂ ਇਮਪੋਰਟ ਦੇ ਸਮੇਂ ਹਰ ਵਿਕਰੀ ਜਾਂ ਇਮਪੋਰਟ ਲਈ ਸਹੀ ਹੋਣੀਆਂ ਜ਼ਰੂਰੀ ਹਨ।
- ਮਹੱਤਵਪੂਰਨ ਨਵੀਂ ਜਾਣਕਾਰੀ ਦੇ ਉਪਲਬਧ ਹੋਣ 'ਤੇ ਐੱਸ ਡੀ ਐੱਸਜ਼ ਨੂੰ ਨਵਿਆਉਣ ਦੀ ਲੋੜ ਹੈ।

ਸੇਫਟੀ ਡੈਟਾ ਸ਼ੀਟਾਂ (ਐੱਸ ਡੀ ਐੱਸਜ਼) ਉਹ ਡਾਕੂਮੈਂਟ ਹਨ ਜਿਹੜੇ ਖਤਰਨਾਕ ਵਸਤਾਂ ਬਾਰੇ ਜਾਣਕਾਰੀ ਅਤੇ ਸੇਫਟੀ ਲਈ ਸਾਵਧਾਨੀਆਂ ਬਾਰੇ ਸਲਾਹ ਪ੍ਰਦਾਨ ਕਰਦੇ ਹਨ।

ਐੱਸ ਡੀ ਐੱਸ ਤੁਹਾਨੂੰ ਦੱਸਦੀ ਹੈ:

- ਵਸਤ ਦੇ ਖਤਰੇ
- ਵਸਤ ਨੂੰ ਸੁਰੱਖਿਅਤ ਤਰੀਕੇ ਨਾਲ ਕਿਵੇਂ ਵਰਤਣਾ ਹੈ
- ਜੇ ਤੁਸੀਂ ਸਲਾਹ ਦੀ ਪਾਲਣਾ ਨਹੀਂ ਕਰਦੇ ਤਾਂ ਕੀ ਉਮੀਦ ਰੱਖਣੀ ਹੈ
- ਸੰਪਰਕ ਵਿਚ ਆਉਣ ਦੀਆਂ ਨਿਸ਼ਾਨੀਆਂ ਦੀ ਪਛਾਣ ਕਿਵੇਂ ਕਰਨੀ ਹੈ
- ਜੇ ਕੋਈ ਐਮਰਜੈਂਸੀ ਆ ਜਾਵੇ ਤਾਂ ਕੀ ਕਰਨਾ ਹੈ

ਐੱਸ ਡੀ ਐੱਸਜ਼ ਵਸਤਾਂ ਬਾਰੇ ਲੇਬਲਾਂ ਨਾਲੋਂ ਜ਼ਿਆਦਾ ਜਾਣਕਾਰੀ ਦਿੰਦੀਆਂ ਹਨ। ਐੱਸ ਡੀ ਐੱਸਜ਼ ਮਹੱਤਵਪੂਰਨ ਸ਼੍ਰੇਣੀ ਹਨ ਜਿਹੜੀਆਂ ਤੁਹਾਡੇ ਵਲੋਂ ਵਰਤੀਆਂ ਜਾ ਰਹੀਆਂ ਵਸਤਾਂ ਬਾਰੇ ਜ਼ਿਆਦਾ ਜਾਣਨ ਵਿਚ ਤੁਹਾਡੀ ਮਦਦ ਕਰਦੀਆਂ ਹਨ। ਇਨ੍ਹਾਂ ਚੀਜ਼ਾਂ ਬਾਰੇ ਪਤਾ ਲਾਉਣ ਲਈ ਇਸ ਜਾਣਕਾਰੀ ਦੀ ਵਰਤੋਂ ਕਰੋ:

- ਤੁਹਾਡੇ ਵਲੋਂ ਵਰਤੀਆਂ ਜਾ ਰਹੀਆਂ ਵਸਤਾਂ ਦੇ ਖਤਰੇ
- ਆਪਣੇ ਆਪ ਨੂੰ ਇਨ੍ਹਾਂ ਖਤਰਿਆਂ ਤੋਂ ਕਿਵੇਂ ਬਚਾਉਣਾ ਹੈ
- ਸੁਰੱਖਿਅਤ ਵਰਤੋਂ ਅਤੇ ਐਮਰਜੈਂਸੀ ਵਿਚ ਤਰੀਕੇ

ਆਮ ਤੌਰ 'ਤੇ ਵਸਤਾਂ ਦੇ ਸਪਲਾਇਰ ਐੱਸ ਡੀ ਐੱਸਜ਼ ਪ੍ਰਾਪਤ ਕਰਦੇ ਹਨ ਜਾਂ ਤਿਆਰ ਕਰਦੇ ਹਨ। ਕੁਝ ਕੇਸਾਂ ਵਿਚ, ਕੰਮ-ਮਾਲਕ ਨੂੰ ਐੱਸ ਡੀ ਐੱਸ ਤਿਆਰ ਕਰਨ ਦੀ ਲੋੜ ਹੋ ਸਕਦੀ ਹੈ (ਉਦਾਹਰਣ ਲਈ, ਜੇ ਵਸਤ ਉਸੇ ਕੰਮ ਵਾਲੀ ਥਾਂ 'ਤੇ ਤਿਆਰ ਕੀਤੀ ਜਾਂਦੀ ਅਤੇ ਵਰਤੀ ਜਾਂਦੀ ਹੈ)।

ਆਮ ਤੌਰ 'ਤੇ ਤੁਹਾਡੇ ਕੰਮ-ਮਾਲਕ ਨੂੰ ਇਹ ਪੱਕਾ ਕਰਨ ਦੀ ਲੋੜ ਹੁੰਦੀ ਹੈ ਕਿ ਕੋਈ ਵੀ ਐੱਸ ਡੀ ਐੱਸ ਤਿੰਨ ਸਾਲ ਤੋਂ ਪੁਰਾਣੀ ਨਾ ਹੋਵੇ। ਪਰ, ਇਸ ਨਿਯਮ ਵਿਚ ਕੁਝ ਛੋਟਾਂ ਹਨ। ਉਦਾਹਰਣ ਲਈ, ਜੇ ਤਾਜ਼ਾ ਐੱਸ ਡੀ ਐੱਸ ਉਪਲਬਧ ਨਾ ਹੋਵੇ ਤਾਂ ਤੁਹਾਡੇ ਕੰਮ-ਮਾਲਕ ਨੂੰ ਸਪਲਾਇਰ ਤੋਂ ਇਹ ਲਿਖਤੀ ਤਸਦੀਕ ਲੈਣ ਦੀ ਲੋੜ ਪੈ ਸਕਦੀ ਹੈ ਕਿ ਐੱਸ ਡੀ ਐੱਸ ਬਦਲੀ ਨਹੀਂ ਹੈ।

ਵਿਮਿਸ 2015 ਹੇਠ, ਕੰਮ ਵਾਲੀ ਥਾਂ 'ਤੇ ਵਰਤੀ ਜਾ ਰਹੀ, ਸਾਂਭੀ ਜਾ ਰਹੀ ਜਾਂ ਸਟੋਰ ਕੀਤੀ ਜਾ ਰਹੀ ਹਰ ਖਤਰਨਾਕ ਵਸਤ ਦੀ ਐੱਸ ਡੀ ਐੱਸ ਹੋਣੀ ਜ਼ਰੂਰੀ ਹੈ।

ਐੱਸ ਡੀ ਐੱਸ ਦੀ ਵਰਤੋਂ

- ਕਿਸੇ ਖਤਰਨਾਕ ਵਸਤ ਦੇ ਖਤਰਿਆਂ ਬਾਰੇ ਵਿਸਥਾਰ ਵਿਚ ਜਾਣਕਾਰੀ ਦਾ ਇਕ ਸ੍ਰੋਤ
- ਕੰਮ ਦੇ ਸੁਰੱਖਿਅਤ ਤਰੀਕੇ ਅਤੇ ਕੰਟਰੋਲ ਕਰਨ ਦੇ ਕਦਮ ਵਿਕਸਤ ਕਰਨ ਲਈ ਇਕ ਮਹੱਤਵਪੂਰਨ ਵਸੀਲਾ
- ਵਰਕਰ ਦੀ ਸਿੱਖਿਆ ਅਤੇ ਟਰੇਨਿੰਗ ਦਾ ਇਕ ਮੁੱਖ ਹਿੱਸਾ

ਐੱਸ ਡੀ ਐੱਸ ਨੂੰ ਮੁਕੰਮਲ ਕਰਨ ਲਈ ਨਿਯਮ

- 16 ਭਾਗ।
- ਖਤਰੇ ਦੇ ਖਾਸ ਤੱਤਾਂ ਬਾਰੇ ਦੱਸਿਆ ਜਾਣਾ ਜ਼ਰੂਰੀ ਹੈ। (ਕਿਸੇ ਵੀ “ਕਾਰੋਬਾਰੀ ਭੇਦ” ਦੀ ਆਗਿਆ ਨਹੀਂ ਹੈ ਜੇ ਕਲੇਮ ਰਜਿਸਟਰ ਨਹੀਂ ਹੋਇਆ ਹੈ।)
- ਵਰਤੇ ਗਏ ਕੋਈ ਵੀ ਸੰਖੇਪ ਸ਼ਬਦਾਂ ਨੂੰ ਸਪਸ਼ਟ ਕਰਨਾ ਜ਼ਰੂਰੀ ਹੈ।
- ਜਾਣਕਾਰੀ ਦਾ ਸਪਸ਼ਟ ਹੋਣਾ ਜ਼ਰੂਰੀ ਹੈ।
- ਸਾਰੇ ਲੋੜੀਂਦੇ ਭਾਗ ਪੂਰੇ ਕਰਨਾ ਜ਼ਰੂਰੀ ਹੈ।
- ਕੋਈ ਵੀ ਆਪਾ-ਵਿਰੋਧੀ ਜਾਣਕਾਰੀ ਨਹੀਂ।
- ਮਹੱਤਵਪੂਰਨ ਨਵੀਂ ਜਾਣਕਾਰੀ ਦੇ ਉਪਲਬਧ ਹੋਣ 'ਤੇ ਐੱਸ ਡੀ ਐੱਸ 90 ਦਿਨਾਂ ਦੇ ਵਿਚ ਵਿਚ ਨਵੀਂ ਬਣਾਈ ਜਾਣਾ ਜ਼ਰੂਰੀ ਹੈ।

ਲੋੜੀਂਦਾ ਰੂਪ ਅਤੇ ਜਾਣਕਾਰੀ

ਵਿਮਿਸ 2015 ਸਟੈਂਡਰਡ 16 ਭਾਗਾਂ ਵਾਲੀ ਐੱਸ ਡੀ ਐੱਸ ਦੀ ਮੰਗ ਕਰਦਾ ਹੈ। ਐੱਸ ਡੀ ਐੱਸ ਉਪਰਲੀ ਸਾਰੀ ਜਾਣਕਾਰੀ ਅੱਗੇ ਦਿੱਤੀ ਤਰਤੀਬ ਵਿਚ ਦਿਖਾਈ ਦੇਣੀ ਜ਼ਰੂਰੀ ਹੈ।

ਹੇਠਾਂ ਦਿੱਤਾ ਖਾਨਾ ਹਰ ਭਾਗ ਵਿਚਲੀ ਜਾਣਕਾਰੀ ਦਾ ਸੰਖੇਪ ਦੱਸਦਾ ਹੈ।

ਖਾਨਾ 6. ਐੱਸ ਡੀ ਐੱਸ ਦੇ ਹਰ ਭਾਗ ਵਿਚ ਲੋੜੀਂਦੀ ਜਾਣਕਾਰੀ ਦਾ ਸੰਖੇਪ

ਐੱਸ ਡੀ ਐੱਸ ਸੈਕਸ਼ਨ ਅਤੇ ਸਿਰਲੇਖ		ਜਾਣਕਾਰੀ ਦੀਆਂ ਸ਼ਰਤਾਂ (ਅਪੂਰਨ ਲਿਸਟ)
1	ਪਛਾਣ	<ul style="list-style-type: none"> ਵਸਤ ਦੀ ਪਛਾਣ ਸਿਫਾਰਸ਼ ਕੀਤੀ ਗਈ ਵਰਤੋਂ ਅਤੇ ਵਰਤੋਂ 'ਤੇ ਬੰਦਸ਼ਾਂ ਸਪਲਾਇਰ ਨਾਲ ਸੰਪਰਕ ਕਰਨ ਬਾਰੇ ਜਾਣਕਾਰੀ ਐਮਰਜੰਸੀ ਫੋਨ ਨੰਬਰ
2	ਖਤਰੇ ਦੀ ਪਛਾਣ	<ul style="list-style-type: none"> ਵਰਗੀਕਰਨ (ਖਤਰੇ ਦੀ ਕਲਾਸ ਅਤੇ ਸ਼੍ਰੇਣੀ) ਲੇਬਲ ਦੇ ਹਿੱਸੇ (ਸਮੇਤ ਚਿੱਤਰ, ਸਿਗਨਲ ਸ਼ਬਦ, ਖਤਰੇ ਦੇ ਬਿਆਨਾਂ ਅਤੇ ਸਾਵਧਾਨੀਆਂ ਦੇ ਬਿਆਨਾਂ ਦੇ) ਹੋਰ ਖਤਰੇ (ਉਦਾਹਰਣ ਲਈ, ਤਪਸ਼ ਨਾਲ ਸੰਬੰਧਿਤ ਖਤਰੇ)
3	ਬਣਤਰ/ਤੱਤਾਂ ਬਾਰੇ ਜਾਣਕਾਰੀ	<p>ਕਿਸੇ ਖਤਰਨਾਕ ਵਸਤ ਲਈ ਜਿਹੜਾ ਇਕ ਪਦਾਰਥ ਹੈ:</p> <ul style="list-style-type: none"> ਕੈਮੀਕਲ ਦਾ ਨਾਂ ਅਤੇ ਬਰਾਬਰ ਦੇ ਸ਼ਬਦ ਕੈਮੀਕਲ ਐਬਸਟਰੈਕਟਸ ਸਰਵਿਸ ਨੰਬਰ (ਸੀ ਏ ਐੱਸ ਨੰਬਰ) ਮਿਲਾਵਟਾਂ, ਪੱਕਾ ਕਰਨ ਵਾਲੇ ਘੋਲਕਾਂ, ਅਤੇ ਪੱਕਾ ਕਰਨ ਲਈ ਪਾਏ ਹੋਰ ਤੱਤਾਂ ਦੇ ਕੈਮੀਕਲ ਨਾਂ, ਜਦੋਂ ਵੀ ਲੋੜ ਹੋਵੇ <p>ਉਸ ਖਤਰਨਾਕ ਵਸਤ ਲਈ ਜਿਹੜਾ ਮਿਸ਼ਰਨ ਹੈ: ਕੈਮੀਕਲ ਨਾਂ, ਬਰਾਬਰ ਦੇ ਸ਼ਬਦ, ਸੀ ਏ ਐੱਸ ਨੰਬਰ, ਅਤੇ ਉਨ੍ਹਾਂ ਤੱਤਾਂ ਦਾ ਗਾੜ੍ਹਾਪਨ ਜਿਹੜੇ ਸਿਹਤ ਲਈ ਖਤਰਾ ਹਨ</p> <p>ਨੋਟ: ਬਿਜ਼ਨਸ ਦੀ ਗੁਪਤ ਜਾਣਕਾਰੀ (ਸੀ ਬੀ ਆਈ) ਦੇ ਨਿਯਮ ਲਾਗੂ ਹੋ ਸਕਦੇ ਹਨ</p>
4	ਫਸਟ-ਏਡ ਲਈ ਕਦਮ	ਸੰਪਰਕ (ਸਾਹ ਰਾਹੀਂ, ਚਮੜੀ ਨਾਲ ਸੰਪਰਕ ਆਦਿ) ਵਿਚ ਆਉਣ 'ਤੇ ਫਸਟ ਏਡ ਦੇ ਤਰੀਕੇ, ਅਤੇ ਸਭ ਤੋਂ ਮਹੱਤਵਪੂਰਨ ਨਿਸ਼ਾਨੀਆਂ/ਅਸਰ
5	ਅੱਗ ਬੁਝਾਉਣ ਲਈ ਕਦਮ	<ul style="list-style-type: none"> ਅੱਗ ਬੁਝਾਉਣ ਲਈ ਢੁਕਵੇਂ ਅਤੇ ਅਢੁਕਵੇਂ ਢੰਗ (ਅੱਗ ਬੁਝਾਉਣ ਵਾਲੀਆਂ ਚੀਜ਼ਾਂ, ਜਿਵੇਂ ਕਿ ਪਾਣੀ, ਕੈਮੀਕਲ ਫੋਮ, ਕਾਰਬਨ ਡਾਇਐਕਸਾਈਡ, ਆਦਿ) ਸਪਸ਼ਟ ਖਤਰੇ ਅੱਗ ਬੁਝਾਉਣ ਵਾਲਿਆਂ ਲਈ ਖਾਸ ਸਾਜ਼-ਸਾਮਾਨ ਅਤੇ ਸਾਵਧਾਨੀਆਂ
6	ਅਚਾਨਕ ਲੀਕ ਹੋਣ 'ਤੇ ਕਦਮ	<ul style="list-style-type: none"> ਹਿਫਾਜ਼ਤੀ ਸਾਜ਼-ਸਾਮਾਨ ਐਮਰਜੰਸੀ ਤਰੀਕੇ ਕਾਬੂ ਕਰਨ ਅਤੇ ਸਫਾਈ ਲਈ ਤਰੀਕੇ ਅਤੇ ਸਾਮੱਗਰੀ
7	ਵਰਤੋਂ ਅਤੇ ਸਟੋਰੇਜ	ਸੁਰੱਖਿਅਤ ਵਰਤੋਂ ਲਈ ਸਾਵਧਾਨੀਆਂ, ਸਟੋਰ ਕਰਨ ਲਈ ਹਾਲਤਾਂ, ਸਮੇਤ ਕਿਸੇ ਵੀ ਅਢੁਕਵੇਂਪਣ ਦੇ।

ਐੱਸ ਡੀ ਐੱਸ ਸੈਕਸ਼ਨ ਅਤੇ ਸਿਰਲੇਖ		ਜਾਣਕਾਰੀ ਦੀਆਂ ਸ਼ਰਤਾਂ (ਅਪੂਰਨ ਲਿਸਟ)
8	ਸੰਪਰਕ ਵਿਚ ਆਉਣ ਤੋਂ ਕੰਟਰੋਲ/ਨਿੱਜੀ ਹਿਫਾਜ਼ਤ	ਸੰਪਰਕ ਵਿਚ ਆਉਣ ਦੀਆਂ ਸੀਮਾਵਾਂ, ਇੰਜਨੀਅਰਿੰਗ ਕੰਟਰੋਲ ਅਤੇ ਨਿੱਜੀ ਹਿਫਾਜ਼ਤ ਲਈ ਸਾਜ਼-ਸਾਮਾਨ
9	ਪਦਾਰਥਕ ਅਤੇ ਕੈਮੀਕਲ ਖਾਸੀਅਤਾਂ	<ul style="list-style-type: none"> • ਦਿੱਖ • ਮੁਸ਼ਕ • ਮੁਸ਼ਕ ਦੀ ਸੀਮਾ • ਪੀ ਐੱਚ • ਪਿਘਲਣ/ਫਰੀਜ਼ ਹੋਣ ਦਾ ਪੋਆਇੰਟ • ਉਬਲਣ ਦਾ ਪੋਆਇੰਟ ਅਤੇ ਘੇਰਾ • ਫਲੈਸ਼ ਪੋਆਇੰਟ • ਅੱਗ ਲੱਗਣ ਜਾਂ ਧਮਾਕੇ ਦੀਆਂ ਉਪਰਲੀਆਂ ਅਤੇ ਹੇਠਲੀਆਂ ਹੱਦਾਂ
10	ਸਥਿਰਤਾ ਅਤੇ ਰੀਐਕਟੀਵਿਟੀ	<ul style="list-style-type: none"> • ਰੀਐਕਟੀਵਿਟੀ • ਕੈਮੀਕਲ ਸਥਿਰਤਾ • ਸੰਭਵ ਖਤਰਨਾਕ ਰੀਐਕਸ਼ਨ • ਪਰਹੇਜ਼ ਕਰਨ ਵਾਲੀਆਂ ਹਾਲਤਾਂ • ਅਚੁਕਵੀਂ ਸਾਮੱਗਰੀ • ਖਤਰਨਾਕ ਗਲਣਯੋਗ ਵਸਤਾਂ
11	ਜ਼ਹਿਰੀਲੇਪਣ ਬਾਰੇ ਜਾਣਕਾਰੀ	ਦਾਖਲੇ ਦੇ ਰਾਹ ਰਾਹੀਂ ਵੱਖ ਵੱਖ ਜ਼ਹਿਰੀਲੇ ਅਸਰਾਂ ਦਾ ਵੇਰਵਾ, ਸਮੇਤ ਇਨ੍ਹਾਂ ਦੇ: <ul style="list-style-type: none"> • ਅਕਿਊਟ (ਥੋੜ੍ਹੇ ਸਮੇਂ ਦੇ) ਜਾਂ ਕਰੋਨਿਕ (ਲੰਮੇ ਸਮੇਂ ਦੇ) ਸੰਪਰਕ ਦੇ ਅਸਰ • ਕੈਂਸਰ ਦਾ ਖਤਰਾ • ਜਣਨ ਅੰਗਾਂ 'ਤੇ ਅਸਰ • ਸਾਹ ਦੀਆਂ ਸਮੱਸਿਆਵਾਂ
12	ਵਾਤਾਵਰਣ ਬਾਰੇ ਜਾਣਕਾਰੀ*	<ul style="list-style-type: none"> • ਪਾਣੀ ਵਿਚ ਅਤੇ ਧਰਤੀ 'ਤੇ ਜ਼ਹਿਰੀਲਾਪਣ (ਜੇ ਉਪਲਬਧ ਹੋਵੇ) • ਸਥਿਰਤਾ ਅਤੇ ਗਿਰਾਵਟ • ਜੀਵਾਂ ਦੇ ਅੰਦਰ ਜਮ੍ਹਾਂ ਹੋਣ ਦੀ ਸੰਭਾਵਨਾ • ਜ਼ਮੀਨ ਵਿਚ ਜਾਣਾ
13	ਡਿਸਪੋਜ਼ ਕਰਨ (ਟਿਕਾਣੇ ਲਾਉਣ) ਬਾਰੇ ਵਿਚਾਰਾਂ*	ਡਿਸਪੋਜ਼ਲ ਲਈ ਸੁਰੱਖਿਅਤ ਸੰਭਾਲ ਅਤੇ ਤਰੀਕੇ, ਸਮੇਤ ਗੰਦਗੀ ਵਾਲੀ ਪੈਕਿੰਗ ਦੇ
14	ਟ੍ਰਾਂਸਪੋਰਟ ਬਾਰੇ ਜਾਣਕਾਰੀ*	ਯੂ ਐੱਨ ਨੰਬਰ ਅਤੇ ਸਹੀ ਸਿੱਪਿੰਗ ਨਾਂ, ਖਤਰੇ ਦੀਆਂ ਕਲਾਸਾਂ, ਪੈਕਿੰਗ ਗਰੁੱਪ
15	ਨਿਯਮਾਂ ਦੀ ਜਾਣਕਾਰੀ*	ਵਸਤ ਨਾਲ ਸੰਬੰਧਿਤ ਸੇਫਟੀ, ਸਿਹਤ ਅਤੇ ਵਾਤਾਵਰਣ ਦੇ ਨਿਯਮ
16	ਹੋਰ ਜਾਣਕਾਰੀ	ਹੋਰ ਜਾਣਕਾਰੀ, ਐੱਸ ਡੀ ਐੱਸ ਦੇ ਤਾਜ਼ਾ ਅਡੀਸ਼ਨ ਦੀ ਤਾਰੀਕ ਸਮੇਤ

* ਭਾਗ 12 ਤੋਂ 15 ਲਈ ਸਿਰਲੇਖਾਂ ਦੀ ਲੋੜ ਹੈ। ਸਪਲਾਇਰ ਕੋਲ ਇਨ੍ਹਾਂ ਭਾਗਾਂ ਵਿਚ ਜਾਣਕਾਰੀ ਨਾ ਪ੍ਰਦਾਨ ਕਰਨ ਦੀ ਚੋਣ ਹੈ।

ਐੱਸ ਡੀ ਐੱਸਜ਼ ਨੂੰ ਸਮਝਣਾ ਔਖਾ ਕਿਉਂ ਹੋ ਸਕਦਾ ਹੈ

ਐੱਸ ਡੀ ਐੱਸਜ਼ ਗੁੰਝਲਦਾਰ ਅਤੇ ਤਕਨੀਕੀ ਹੁੰਦੀਆਂ ਹਨ। ਉਹ ਵੱਖ ਵੱਖ ਲੋਕਾਂ ਲਈ ਲਿਖੀਆਂ ਗਈਆਂ ਹੁੰਦੀਆਂ ਹਨ ਜਿਨ੍ਹਾਂ ਵਿਚ ਸਿਹਤ ਅਤੇ ਸੇਫਟੀ ਦੇ ਮਾਹਰ, ਕੰਮ-ਮਾਲਕ, ਸੁਪਰਵਾਈਜ਼ਰ, ਨਰਸਾਂ, ਡਾਕਟਰ, ਐਮਰਜੰਸੀ ਵਿਚ ਆਉਣ ਵਾਲੇ, ਅਤੇ ਤੁਹਾਡੇ ਵਰਗੇ ਵਰਕਰ ਸ਼ਾਮਲ ਹਨ।

ਇਹ ਪੱਕਾ ਕਰਨ ਲਈ ਕਿ ਐੱਸ ਡੀ ਐੱਸ ਦੀ ਵਰਤੋਂ ਕਰਨ ਵਾਲੇ ਛੇਤੀ ਨਾਲ ਉਹ ਜਾਣਕਾਰੀ ਲੱਭ ਸਕਣ ਜਿਸ ਦੀ ਉਨ੍ਹਾਂ ਨੂੰ ਲੋੜ ਹੈ, ਵੱਖ ਵੱਖ ਵਰਤੋਂਕਾਰਾਂ ਲਈ ਜਾਣਕਾਰੀ ਖਾਸ ਹਿੱਸਿਆਂ ਵਿਚ ਲਿਖੀ ਹੋਵੇਗੀ। ਇਕ ਨਿਸ਼ਚਿਤ ਰੂਪ ਹੋਣ ਨਾਲ, ਹਰ ਐੱਸ ਡੀ ਐੱਸ 'ਤੇ ਉਹ ਜਾਣਕਾਰੀ ਲੱਭਣਾ ਸੌਖਾ ਬਣੇਗਾ ਜਿਸ ਦੀ ਤੁਹਾਨੂੰ ਲੋੜ ਹੈ।

ਪਰ, ਐੱਸ ਡੀ ਐੱਸ ਉੱਪਰਲੀ ਕੁਝ ਜਾਣਕਾਰੀ ਤੁਹਾਨੂੰ ਸਮਝਣੀ ਔਖੀ ਲੱਗ ਸਕਦੀ ਹੈ। ਤੁਹਾਡੇ ਕੰਮ-ਮਾਲਕ ਨੂੰ ਹਰ ਐੱਸ ਡੀ ਐੱਸ ਦੀ ਸਾਮੱਗਰੀ ਬਾਰੇ ਤੁਹਾਨੂੰ ਸਮਝਾਉਣ ਦੇ ਯੋਗ ਹੋਣ ਦੀ ਲੋੜ ਹੈ ਤਾਂ ਜੋ ਤੁਸੀਂ ਖਤਰਨਾਕ ਵਸਤਾਂ ਨਾਲ ਜਾਂ ਇਨ੍ਹਾਂ ਦੇ ਨੇੜੇ ਸੁਰੱਖਿਅਤ ਤਰੀਕੇ ਨਾਲ ਕੰਮ ਕਰ ਸਕੋ।

ਤੁਹਾਨੂੰ ਐੱਸ ਡੀ ਐੱਸਜ਼ ਦੀ ਵਰਤੋਂ ਕਦੋਂ ਕਰਨੀ ਚਾਹੀਦੀ ਹੈ

ਕਿਸੇ ਵੀ ਵਸਤ ਨੂੰ ਵਰਤਣਾ ਸ਼ੁਰੂ ਕਰਨ ਤੋਂ **ਪਹਿਲਾਂ** ਸਦਾ ਵਸਤ ਦੇ ਖਤਰਿਆਂ ਤੋਂ ਜਾਣੂ ਹੋਵੋ।

- ਐੱਸ ਡੀ ਐੱਸ ਦੇਖੋ ਅਤੇ ਕਨਟੇਨਰ 'ਤੇ ਵਸਤ ਦੇ ਨਾਂ ਨੂੰ ਐੱਸ ਡੀ ਐੱਸ ਉੱਪਰ ਨਾਂ ਨਾਲ ਮੇਲੋ (ਭਾਗ 1)।
- ਖਤਰੇ ਜਾਣੋ (ਭਾਗ 2)।
- ਸੁਰੱਖਿਅਤ ਵਰਤੋਂ ਅਤੇ ਸਟੋਰੇਜ ਬਾਰੇ ਹਿਦਾਇਤਾਂ ਨੂੰ ਸਮਝੋ (ਭਾਗ 7)।
- ਇਹ ਸਮਝੋ ਕਿ ਕਿਸੇ ਐਮਰਜੰਸੀ ਵਿਚ ਕੀ ਕਰਨਾ ਹੈ (ਭਾਗ 4, 5, ਅਤੇ 6)।

ਤੁਸੀਂ ਐੱਸ ਡੀ ਐੱਸ ਦੇ ਚਾਰ ਮੁੱਖ ਮੰਤਵਾਂ ਬਾਰੇ ਸੋਚ ਸਕਦੇ ਹੋ। ਇਹ ਅੱਗੇ ਲਿਖਿਆਂ ਬਾਰੇ ਜਾਣਕਾਰੀ ਦਿੰਦੀ ਹੈ:

- **ਪਛਾਣ** - ਵਸਤ ਅਤੇ ਸਪਲਾਇਰ ਦੀ
- **ਖਤਰੇ** - ਪਦਾਰਥਕ (ਅੱਗ ਅਤੇ ਰੀਐਕਟੀਵਿਟੀ) ਅਤੇ ਸਿਹਤ
- **ਰੋਕਥਾਮ** - ਸੁਰੱਖਿਅਤ ਤਰੀਕੇ ਨਾਲ ਕੰਮ ਕਰਨ ਅਤੇ ਸੰਪਰਕ ਵਿਚ ਆਉਣ ਨੂੰ ਘਟਾਉਣ ਜਾਂ ਰੋਕਥਾਮ ਕਰਨ ਲਈ ਜਿਹੜੇ ਕਦਮ ਤੁਸੀਂ ਚੁੱਕ ਸਕਦੇ ਹੋ
- **ਨਿਪਟਣਾ** - ਵੱਖ ਵੱਖ ਐਮਰਜੰਸੀਆਂ ਨਾਲ ਕਿਸ ਤਰ੍ਹਾਂ ਨਿਪਟਣਾ ਹੈ (ਉਦਾਹਰਣ ਲਈ, ਫਸਟ ਏਡ, ਅੱਗ, ਜਾਂ ਡੁੱਲ੍ਹਣਾ)

ਜਾਣਨ ਵਾਲੀਆਂ ਕੁਝ ਚੀਜ਼ਾਂ:

- ਇਹ ਪੱਕਾ ਕਰੋ ਕਿ ਤੁਸੀਂ ਵਸਤ ਉਸ ਤਰੀਕੇ ਨਾਲ ਵਰਤਦੇ ਹੋ ਜਿਸ ਤਰ੍ਹਾਂ ਵਰਤਣ ਲਈ ਨਿਰਮਾਤਾ ਨੇ ਇਸ ਨੂੰ ਬਣਾਇਆ ਹੈ। ਨਹੀਂ ਤਾਂ, ਐੱਸ ਡੀ ਐੱਸ ਅਤੇ ਲੇਬਲ 'ਤੇ ਦਿੱਤੀ ਗਈ ਨਸੀਹਤ ਲਾਗੂ ਨਹੀਂ ਹੋਵੇਗੀ, ਜਾਂ ਸੇਫਟੀ ਦੇ ਦੱਸੇ ਗਏ ਕਦਮ ਸ਼ਾਇਦ ਕੰਮ ਨਹੀਂ ਕਰਨਗੇ। ਐੱਸ ਡੀ ਐੱਸ ਦੇ ਭਾਗ 1 ਵਿਚ ਵਸਤ ਦੀ ਆਮ ਵਰਤੋਂ ਦਾ ਵੇਰਵਾ ਹੋਣਾ ਚਾਹੀਦਾ ਹੈ ਅਤੇ ਇਸ ਵਿਚ ਬੰਦਸ਼ਾਂ ਵੀ ਦਰਜ ਹੋ ਸਕਦੀਆਂ ਹਨ। ਜੇ ਤੁਸੀਂ ਉਸ ਤਰੀਕੇ ਨਾਲ ਵਸਤ ਦੀ ਵਰਤੋਂ ਕਰਦੇ ਹੋ ਜਿਹੜਾ ਐੱਸ ਡੀ ਐੱਸ ਨਾਲ ਮੇਲ ਨਹੀਂ ਖਾਂਦਾ ਤਾਂ ਸਲਾਹ ਲਈ ਆਪਣੇ ਸੁਪਰਵਾਈਜ਼ਰ ਜਾਂ ਸੇਫਟੀ ਮਾਹਰ ਤੋਂ ਪੁੱਛੋ।
- ਭਾਗ 2 ਵਸਤ ਦੇ ਖਤਰਿਆਂ, ਵਰਤੀਆਂ ਜਾਣ ਵਾਲੀਆਂ ਸਾਵਧਾਨੀਆਂ, ਅਤੇ ਕਿਸੇ ਐਮਰਜੰਸੀ ਵਿਚ ਚੁੱਕੇ ਜਾਣ ਵਾਲੇ ਕਦਮਾਂ ਦਾ ਸਾਰ ਦੱਸੇਗਾ। ਪਰ ਐੱਸ ਡੀ ਐੱਸ ਸ਼ਾਇਦ ਸੁਰੱਖਿਅਤ ਕੰਮਾਂ ਦੇ ਉਨ੍ਹਾਂ ਤਰੀਕਿਆਂ ਬਾਰੇ ਸਪਸ਼ਟ ਨਾ ਦੱਸੇ ਜਿਹੜੇ ਤੁਹਾਡੇ ਕੰਮ ਦੀ ਥਾਂ ਲਈ ਲੋੜੀਂਦੇ ਹਨ। (ਉਦਾਹਰਣ ਲਈ, ਐੱਸ ਡੀ ਐੱਸ ਸ਼ਾਇਦ ਇਹ ਨਾ ਦੱਸੇ ਕਿ ਕਿਸ ਕਿਸਮ ਦਾ ਰੈਸਪੀਰੇਟਰ ਵਰਤਿਆ ਜਾਣਾ ਜ਼ਰੂਰੀ ਹੈ, ਸਿਰਫ ਇਹ ਕਹਿ ਸਕਦੀ ਹੈ ਕਿ ਰੈਸਪੀਰੇਟਰ ਵਰਤੇ ਜਾਣ ਦੀ ਲੋੜ

ਹੈ।) ਜ਼ਿਆਦਾ ਜਾਣਕਾਰੀ ਲਈ ਆਪਣੇ ਸੁਪਰਵਾਈਜ਼ਰ ਤੋਂ ਪੁੱਛੋ। ਇਨ੍ਹਾਂ ਫੈਸਲਿਆਂ ਲਈ ਕਿਸੇ ਸੇਫਟੀ ਮਾਹਰ ਜਾਂ ਕੈਮੀਕਲਾਂ ਦੀ ਸੇਫਟੀ ਦਾ ਗਿਆਨ ਰੱਖਣ ਵਾਲੇ ਕਿਸੇ ਵਿਅਕਤੀ ਦੀ ਮਦਦ ਦੀ ਲੋੜ ਹੋ ਸਕਦੀ ਹੈ।

ਐੱਮ ਐੱਸ ਡੀ ਐੱਸਜ਼ ਸਿਰਲੇਖ ਬਨਾਮ ਐੱਸ ਡੀ ਐੱਸਜ਼ ਸਿਰਲੇਖ

ਹੇਠਾਂ ਵਾਲਾ ਖਾਨਾ ਐੱਮ ਐੱਸ ਡੀ ਐੱਸਜ਼ ਦੇ ਸਿਰਲੇਖਾਂ ਦੀ ਐੱਸ ਡੀ ਐੱਸ ਦੇ ਸਿਰਲੇਖਾਂ ਨਾਲ ਤੁਲਨਾ ਕਰਦਾ ਹੈ। ਇਹ ਗੱਲ ਨੋਟ ਕਰੋ ਕਿ ਐੱਮ ਐੱਸ ਡੀ ਐੱਸਜ਼ ਦਾ ਕੋਈ ਨਿਸ਼ਚਿਤ ਰੂਪ ਨਹੀਂ ਸੀ ਪਰ ਐੱਸ ਡੀ ਐੱਸ ਦੇ ਰੂਪ ਦਾ ਮਿਆਰ ਬਣਾਇਆ ਗਿਆ ਹੈ। ਹੇਠਾਂ ਦਿਖਾਏ ਗਏ ਐੱਮ ਐੱਸ ਡੀ ਐੱਸਜ਼ ਸਿਰਲੇਖ worksafebc.com ਉਪਰਲੇ ਇਕ ਫਾਰਮ ਤੋਂ ਲਏ ਗਏ ਹਨ।

ਖਾਨਾ 7. ਐੱਮ ਐੱਸ ਡੀ ਐੱਸਜ਼ ਸਿਰਲੇਖ ਬਨਾਮ ਐੱਸ ਡੀ ਐੱਸਜ਼ ਸਿਰਲੇਖ

9 ਭਾਗਾਂ ਵਾਲੇ ਐੱਮ ਐੱਸ ਡੀ ਐੱਸ ਸਿਰਲੇਖ	16 ਭਾਗਾਂ ਵਾਲੇ ਵਿਮਿਸ 2015 ਐੱਸ ਡੀ ਐੱਸ ਸਿਰਲੇਖ
1. ਵਸਤ ਦੀ ਜਾਣਕਾਰੀ	1. ਪਛਾਣ
2. ਖਤਰੇ ਵਾਲੇ ਤੱਤ	2. ਖਤਰੇ ਦੀ ਪਛਾਣ
3. ਪਦਾਰਥਕ ਡੈਟਾ	3. ਬਣਤਰ/ਤੱਤਾਂ ਬਾਰੇ ਜਾਣਕਾਰੀ
4. ਅੱਗ ਅਤੇ ਧਮਾਕੇ ਦਾ ਡੈਟਾ	4. ਫਸਟ-ਏਡ ਲਈ ਕਦਮ
5. ਰੀਐਕਟੀਵਿਟੀ ਡੈਟਾ	5. ਅੱਗ ਬੁਝਾਉਣ ਲਈ ਕਦਮ
6. ਜ਼ਹਿਰੀਲੇ ਤੱਤ	6. ਅਚਾਨਕ ਲੀਕ ਹੋਣ 'ਤੇ ਕਦਮ
7. ਰੋਕਥਾਮ ਕਰਨ ਲਈ ਕਦਮ	7. ਵਰਤੋਂ ਅਤੇ ਸਟੋਰੇਜ
8. ਸਟ-ਏਡ ਲਈ ਕਦਮ	8. ਸੰਪਰਕ ਵਿਚ ਆਉਣ ਤੋਂ ਕੰਟਰੋਲ/ਨਿੱਜੀ ਹਿਫਾਜ਼ਤ
9. ਤਿਆਰੀ ਦੀ ਜਾਣਕਾਰੀ	9. ਪਦਾਰਥਕ ਅਤੇ ਕੈਮੀਕਲ ਖਾਸੀਅਤਾਂ
	10. ਸਥਿਰਤਾ ਅਤੇ ਰੀਐਕਟੀਵਿਟੀ
	11. ਜ਼ਹਿਰੀਲੇਪਣ ਬਾਰੇ ਜਾਣਕਾਰੀ
	12. ਵਾਤਾਵਰਣ ਬਾਰੇ ਜਾਣਕਾਰੀ*
	13. ਡਿਸਪੋਜ਼ ਕਰਨ (ਟਿਕਾਣੇ ਲਾਉਣ) ਬਾਰੇ ਵਿਚਾਰਾਂ*
	14. ਟ੍ਰਾਂਸਪੋਰਟ ਬਾਰੇ ਜਾਣਕਾਰੀ*
	15. ਨਿਯਮਾਂ ਦੀ ਜਾਣਕਾਰੀ*
	16. ਹੋਰ ਜਾਣਕਾਰੀ

* ਭਾਗ 12 ਤੋਂ 15 ਲਈ ਸਿਰਲੇਖਾਂ ਦੀ ਲੋੜ ਹੈ। ਸਪਲਾਇਰ ਕੋਲ ਇਨ੍ਹਾਂ ਭਾਗਾਂ ਵਿਚ ਜਾਣਕਾਰੀ ਨਾ ਪ੍ਰਦਾਨ ਕਰਨ ਦੀ ਚੋਣ ਹੈ।

ਜ਼ਿਆਦਾ ਜਾਣਕਾਰੀ ਲਈ ਐੱਸ ਡੀ ਐੱਸ ਤੋਂ ਅਗਾਂਹ ਦੇਖਣਾ

ਕਿਸੇ ਐੱਸ ਡੀ ਐੱਸ ਵਿਚ ਸ਼ਾਇਦ ਉਹ ਸਾਰੀ ਜਾਣਕਾਰੀ ਨਾ ਹੋਵੇ ਜਿਸ ਦੀ ਤੁਹਾਨੂੰ ਲੋੜ ਹੈ। ਉਦਾਹਰਣ ਲਈ, ਸਿਹਤ ਨੂੰ ਖਤਰੇ ਬਾਰੇ ਬਹੁਤ ਸਾਰੀ ਜਾਣਕਾਰੀ ਆਮ ਸ਼ਬਦਾਂ ਵਿਚ ਲਿਖੀ ਗਈ ਹੁੰਦੀ ਹੈ। ਅਤੇ ਐੱਸ ਡੀ ਐੱਸਜ਼ ਅਕਸਰ ਵਸਤ ਦੀ ਕਈ ਤਰ੍ਹਾਂ ਦੀ ਵੱਖ ਵੱਖ ਵਰਤੋਂ ਲਈ ਲਿਖੀਆਂ ਜਾਂਦੀਆਂ ਹਨ। ਇਸ ਕਰਕੇ ਵਸਤ ਨੂੰ ਵਰਤਣ ਅਤੇ ਸੇਫਟੀ ਦੀਆਂ ਸਾਵਧਾਨੀਆਂ ਸ਼ਾਇਦ ਉਚੇਚੀਆਂ ਤੁਹਾਡੇ ਕੰਮ ਵਾਲੀ ਥਾਂ ਲਈ ਨਾ ਹੋਣ।

ਜੇ ਲੋੜ ਹੋਵੇ ਤਾਂ ਅੱਗੇ ਲਿਖੇ ਲੋਕ ਜਾਂ ਸੰਸਥਾਵਾਂ ਜ਼ਿਆਦਾ ਜਾਣਕਾਰੀ ਲੱਭਣ ਵਿਚ ਤੁਹਾਡੀ ਮਦਦ ਕਰਨ ਦੇ ਯੋਗ ਹੋਣੇ ਚਾਹੀਦੇ ਹਨ:

- ਤੁਹਾਡੀ ਹੈਲਥ ਐਂਡ ਸੇਫਟੀ ਕਮੇਟੀ ਜਾਂ ਨੁਮਾਇੰਦਾ
- ਕੋਈ ਹੈਲਥ ਐਂਡ ਸੇਫਟੀ ਸਪੈਸ਼ਲਿਸਟ
- ਕੋਈ ਆਕੂਪੇਸ਼ਨਲ ਹੈਲਥ ਨਰਸ
- ਤੁਹਾਡਾ ਫੈਮਿਲੀ ਡਾਕਟਰ
- ਤੁਹਾਡਾ ਸੁਪਰਵਾਈਜ਼ਰ
- ਤੁਹਾਡਾ ਕੰਮ-ਮਾਲਕ
- ਸਪਲਾਇਰ

ਬਿਜ਼ਨਸ ਦੀ ਗੁਪਤ ਜਾਣਕਾਰੀ

ਬਿਜ਼ਨਸ ਦੀ ਗੁਪਤ ਜਾਣਕਾਰੀ (ਸੀ ਬੀ ਆਈ) ਤੋਂ ਭਾਵ ਵਸਤ ਬਾਰੇ ਕੋਈ ਖਾਸ ਜਾਣਕਾਰੀ ਹੈ ਜਿਨ੍ਹਾਂ ਬਾਰੇ ਸਪਲਾਇਰ ਨੂੰ ਤਿੰਨ ਸਾਲਾਂ ਦੇ ਸਮੇਂ ਲਈ ਐੱਸ ਡੀ ਐੱਸ ਜਾਂ ਲੇਬਲ ਤੋਂ ਬਚਾ ਕੇ ਰੱਖਣ ਦੀ ਆਗਿਆ ਹੈ। ਵਿਮਿਸ ਹੇਠ, ਕੋਈ ਸਪਲਾਇਰ ਕਿਸੇ ਖਾਸ ਜਾਣਕਾਰੀ ਦੀ ਰੱਖਿਆ ਕਰਨ ਲਈ ਹੈਲਥ ਕੈਨੇਡਾ ਕੋਲ ਬੇਨਤੀ ਕਰ ਸਕਦਾ ਹੈ ਜਿਹੜੀ ਜਾਣਕਾਰੀ ਉਸ ਕੰਪਨੀ ਨੂੰ ਆਪਣੇ ਮੁਕਾਬਲਾਕਾਰੀਆਂ ਉੱਪਰ ਕਾਰੋਬਾਰੀ ਫਾਇਦਾ ਦਿੰਦੀ ਹੋਵੇ। ਸਿਹਤ ਨੂੰ ਖਤਰਿਆਂ ਵਰਗੀ ਜ਼ਰੂਰੀ ਜਾਣਕਾਰੀ ਕਦੇ ਵੀ ਰੋਕੀ ਨਹੀਂ ਜਾ ਸਕਦੀ।

ਸੰਖੇਪ ਵਿਚ ਸੀ ਬੀ ਆਈ ਇਸ ਤਰ੍ਹਾਂ ਕੰਮ ਕਰਦੀ ਹੈ:

- ਸਪਲਾਇਰ ਹੈਲਥ ਕੈਨੇਡਾ ਕੋਲ ਬਿਜ਼ਨਸ ਦੀ ਗੁਪਤ ਜਾਣਕਾਰੀ ਦੀ ਰੱਖਿਆ ਲਈ ਅਪਲਾਈ ਕਰ ਸਕਦੇ ਹਨ।
- ਪ੍ਰਵਾਣਤ ਹੋਇਆ ਕਲੇਮ ਤਿੰਨ ਸਾਲਾਂ ਲਈ ਯੋਗ ਹੈ।
- ਹਿਫਾਜ਼ਤ ਵਾਲੀ ਕਾਰੋਬਾਰੀ ਜਾਣਕਾਰੀ, ਕਿਸੇ ਐਮਰਜੰਸੀ ਦੇ ਕੇਸ ਵਿਚ ਹੀ ਸਿਹਤ ਜਾਂ ਸੇਫਟੀ ਮਾਹਰਾਂ ਨੂੰ ਜਾਰੀ ਕੀਤੀ ਜਾਂਦੀ ਹੈ।
- ਸਿਹਤ ਨੂੰ ਖਤਰੇ ਬਾਰੇ ਜਾਣਕਾਰੀ ਐੱਸ ਡੀ ਐੱਸ 'ਤੇ ਦਿਖਾਈ ਜਾਣੀ ਜ਼ਰੂਰੀ ਹੈ।

6 ਵਿਮਿਸ ਨੂੰ ਲਾਗੂ ਕਰਨਾ

ਵਿਮਿਸ ਪ੍ਰੋਗਰਾਮ

ਐਕਸਪੋਜ਼ਰ ਕੰਟਰੋਲ ਪਲੈਨ ਕੀ ਹੈ?

ਐਕਸਪੋਜ਼ਰ ਕੰਟਰੋਲ ਪਲੈਨ (ਈ ਸੀ ਪੀ) ਵਰਕਰਾਂ ਨੂੰ ਖਾਸ ਪਦਾਰਥਾਂ ਦੇ ਨੁਕਸਾਨਦੇਹ ਸੰਪਰਕ ਵਿਚ ਆਉਣ (ਉਦਾਹਰਣ ਲਈ, ਕੈਂਸਰ ਕਰਨ ਵਾਲੇ ਪਦਾਰਥਾਂ ਤੋਂ), ਅਤੇ ਕੁਝ ਹਾਲਤਾਂ ਹੇਠ, ਬਾਕੀ ਸਾਰੀਆਂ ਖਤਰਨਾਕ ਵਸਤਾਂ ਤੋਂ ਬਚਾਉਣ ਲਈ ਵਿਸਥਾਰ ਵਾਲੀ ਪਹੁੰਚ ਤਹਿ ਕਰਦੀ ਹੈ।

ਜੇ ਤੁਹਾਡੀ ਕੰਮ ਵਾਲੀ ਥਾਂ ਖਤਰਨਾਕ ਵਸਤਾਂ ਦੀ ਵਰਤੋਂ ਕਰਦੀ ਹੈ ਤਾਂ ਵਿਮਿਸ ਪ੍ਰੋਗਰਾਮ ਲਾਗੂ ਹੋਣਾ ਜ਼ਰੂਰੀ ਹੈ। ਵਿਮਿਸ ਪ੍ਰੋਗਰਾਮ ਲਾਗੂ ਕਰਨ ਲਈ, ਤੁਹਾਡੇ ਕੰਮ-ਮਾਲਕ ਨੂੰ ਸਪਲਾਇਰ ਦੇ ਲੇਬਲਾਂ ਅਤੇ ਐੱਸ ਡੀ ਐੱਸਜ਼ ਦੀ ਵਰਤੋਂ ਕਰਨ ਦੀ ਲੋੜ ਹੈ।

ਤੁਹਾਡੇ ਕੰਮ-ਮਾਲਕ ਨੂੰ ਵਸਤਾਂ ਦੇ ਖਤਰਿਆਂ ਅਤੇ ਕੰਮ ਵਾਲੀ ਥਾਂ 'ਤੇ ਉਨ੍ਹਾਂ ਦੀ ਵਰਤੋਂ ਬਾਰੇ ਆਪਣੇ ਗਿਆਨ ਨੂੰ ਵੀ ਵਰਤਣ ਦੀ ਲੋੜ ਹੈ। ਇਸ ਗਿਆਨ ਨੂੰ ਕੰਮ ਦੇ ਤਰੀਕਿਆਂ, ਕੰਟਰੋਲ ਕਰਨ ਦੇ ਤਰੀਕਿਆਂ, ਅਤੇ ਕੰਮ ਦੇ ਸਥਾਨ ਵਰਗੇ ਪੱਖਾਂ ਨੂੰ ਵੀ ਧਿਆਨ ਵਿਚ ਰੱਖਣਾ ਚਾਹੀਦਾ ਹੈ। ਉਦਾਹਰਣ ਲਈ, ਕਿਸੇ ਬੰਦ ਥਾਂ ਦੇ ਅੰਦਰ ਕਿਸੇ ਖਤਰਨਾਕ ਵਸਤ ਨਾਲ ਸਪਰੇਅ ਪੇਂਟ ਕਰਨ ਦੇ ਖਤਰੇ, ਉਸੀ ਵਸਤ ਨਾਲ ਬਾਹਰ ਹੱਥ ਨਾਲ ਬੁਰਸ਼ ਨਾਲ ਪੇਂਟ ਕਰਨ ਦੇ ਖਤਰਿਆਂ ਤੋਂ ਕਿਤੇ ਵੱਖਰੇ ਹੁੰਦੇ ਹਨ।

ਇਸ ਸਾਰੀ ਜਾਣਕਾਰੀ ਦੇ ਆਧਾਰ 'ਤੇ, ਤੁਹਾਡੇ ਕੰਮ-ਮਾਲਕ ਲਈ ਲੋੜ ਪੈਣ 'ਤੇ ਐਕਸਪੋਜ਼ਰ ਕੰਟਰੋਲ ਪਲੈਨਾਂ ਤਿਆਰ ਕਰਨਾ ਜ਼ਰੂਰੀ ਹੈ ਅਤੇ ਸੁਰੱਖਿਅਤ ਕੰਮ ਕਰਨ ਦੇ ਤਰੀਕੇ ਲਿਖਣਾ ਜ਼ਰੂਰੀ ਹੈ ਜਿਹੜੇ ਤੁਹਾਡੀ ਸਿਹਤ ਅਤੇ ਸੇਫਟੀ ਨੂੰ ਯਕੀਨੀ ਬਣਾਉਂਦੇ ਹੋਣ। ਤੁਹਾਡੇ ਕੰਮ-ਮਾਲਕ ਲਈ ਤੁਹਾਨੂੰ ਖਤਰਿਆਂ ਬਾਰੇ ਸਿੱਖਿਅਤ ਕਰਨਾ ਅਤੇ ਕੰਮ ਦੇ ਸੁਰੱਖਿਅਤ ਤਰੀਕਿਆਂ ਲਈ ਟਰੇਨਿੰਗ ਕਰਨਾ ਵੀ ਜ਼ਰੂਰੀ ਹੈ।

ਵਿਮਿਸ ਪ੍ਰੋਗਰਾਮ ਤਿਆਰ ਕਰਨ, ਲਾਗੂ ਕਰਨ ਅਤੇ ਇਸ ਦੀ ਪੜਚੋਲ ਕਰਨ ਵਿਚ ਤੁਹਾਡੀ ਹੈਲਥ ਐਂਡ ਸੇਫਟੀ ਕਮੇਟੀ ਜਾਂ ਨੁਮਾਇੰਦੇ ਦਾ ਸ਼ਾਮਲ ਹੋਣਾ ਵੀ ਜ਼ਰੂਰੀ ਹੈ।

ਵਿਮਿਸ ਪ੍ਰੋਗਰਾਮ ਲਈ ਕੰਮ-ਮਾਲਕ ਦੀਆਂ ਜ਼ਿੰਮੇਵਾਰੀਆਂ

- ਜ਼ਿੰਮੇਵਾਰੀ ਨਿਸ਼ਚਿਤ ਕਰਨਾ।
- ਖਤਰਨਾਕ ਵਸਤਾਂ ਦੀ ਸੂਚੀ ਬਣਾਉਣਾ।
- ਐੱਸ ਡੀ ਐੱਸ ਅਤੇ ਲੇਬਲ ਦੀਆਂ ਸ਼ਰਤਾਂ ਪੂਰੀਆਂ ਕਰਨਾ।
- ਖਤਰਨਾਕ ਵਸਤਾਂ ਦੇ ਖਤਰਿਆਂ ਦਾ ਪਤਾ ਲਾਉਣਾ।
- ਕੰਮ ਵਾਲੀ ਥਾਂ 'ਤੇ ਕੰਟਰੋਲ ਸਥਾਪਤ ਕਰਨਾ।
- ਐਮਰਜੈਂਸੀ ਸਮੇਂ ਕਰਨ ਵਾਲੇ ਕਾਰਜ ਸਥਾਪਤ ਕਰਨਾ
- ਵਰਕਰਾਂ ਨੂੰ ਸਿੱਖਿਆ ਅਤੇ ਟਰੇਨਿੰਗ ਦੇਣਾ।
- ਵਿਮਿਸ ਪ੍ਰੋਗਰਾਮ ਦਾ ਮੁੱਲਾਂਕਣ ਕਰਨਾ।

ਸਿੱਖਿਆ ਅਤੇ ਟਰੇਨਿੰਗ

ਤੁਹਾਡਾ ਕੰਮ-ਮਾਲਕ, ਤੁਹਾਨੂੰ ਵਿਮਿਸ ਬਾਰੇ ਸਿੱਖਿਆ ਦੇਣ ਅਤੇ ਕੰਮ ਦੇ ਸੁਰੱਖਿਅਤ ਤਰੀਕਿਆਂ ਬਾਰੇ ਟਰੇਨਿੰਗ ਦੇਣ ਲਈ ਜ਼ਿੰਮੇਵਾਰ ਹੈ।

ਸਿੱਖਿਆ ਅਤੇ ਟਰੇਨਿੰਗ ਕਿਸ ਨੂੰ ਮਿਲਣੀ ਚਾਹੀਦੀ ਹੈ?

ਵਰਕਰ ਵਜੋਂ ਤੁਹਾਡਾ ਸਿੱਖਿਅਤ ਅਤੇ ਟਰੇਂਡ ਹੋਣਾ ਜ਼ਰੂਰੀ ਹੈ ਤਾਂ ਜੋ ਤੁਸੀਂ ਖਤਰਿਆਂ ਨੂੰ ਸਮਝਦੇ ਹੋਵੋ ਅਤੇ ਇਹ ਜਾਣਦੇ ਹੋਵੋ ਕਿ ਖਤਰਨਾਕ ਵਸਤਾਂ ਨਾਲ ਸੁਰੱਖਿਅਤ ਤਰੀਕੇ ਨਾਲ ਕਿਵੇਂ ਕੰਮ ਕਰਨਾ ਹੈ।

ਜੇ ਤੁਸੀਂ ਕਿਸੇ ਖਤਰਨਾਕ ਵਸਤ ਨਾਲ ਕੰਮ ਕਰਦੇ ਹੋ, ਜਾਂ ਆਪਣੇ ਕੰਮ ਦੀਆਂ ਸਰਗਰਮੀਆਂ ਦੇ ਹਿੱਸੇ ਵਜੋਂ ਕਿਸੇ ਖਤਰਨਾਕ ਵਸਤ ਦੇ ਸੰਪਰਕ ਵਿਚ ਆ ਸਕਦੇ ਹੋਵੋ ਤਾਂ ਤੁਹਾਨੂੰ ਉਸ ਵਸਤ ਲਈ ਖਤਰਨਾਕ ਜਾਣਕਾਰੀ ਬਾਰੇ ਸਿੱਖਣਾ ਜ਼ਰੂਰੀ ਹੈ। (ਉਦਾਹਰਣ ਲਈ, ਕਿਸੇ ਮੈਡੀਕਲ ਕਲੀਨਿਕ ਦੀ ਰਿਸੈਪਸ਼ਨਿਸਟ ਪਾਰੇ ਦੇ ਸੰਪਰਕ ਵਿਚ ਆ ਸਕਦੀ ਹੈ ਜੇ ਇਹ ਡੂਲੂ ਜਾਵੇ।) ਖਤਰੇ ਬਾਰੇ ਜਾਣਕਾਰੀ ਵਿਚ ਸਪਲਾਇਰ ਤੋਂ ਮਿਲੀ ਜਾਣਕਾਰੀ ਸ਼ਾਮਲ ਹੋਣੀ ਚਾਹੀਦੀ ਹੈ। ਇਸ ਵਿਚ ਕੋਈ ਉਹ ਜਾਣਕਾਰੀ ਵੀ ਸ਼ਾਮਲ ਹੋਣੀ ਚਾਹੀਦੀ ਹੈ ਜਿਸ ਬਾਰੇ ਤੁਹਾਡਾ ਕੰਮ-ਮਾਲਕ ਹਰ ਵਸਤ ਦੀ ਵਰਤੋਂ, ਸਟੋਰੇਜ ਅਤੇ ਸੰਭਾਲ ਬਾਰੇ ਜਾਣੂ ਹੈ।

ਉਦਾਹਰਣ ਲਈ, ਤੁਹਾਨੂੰ ਸਿੱਖਿਆ ਅਤੇ ਟਰੇਨਿੰਗ ਮਿਲੇਗੀ ਜੇ ਅੱਗੇ ਲਿਖਿਆਂ ਵਿੱਚੋਂ ਕੋਈ ਇਕ ਜਾਂ ਜ਼ਿਆਦਾ ਲਾਗੂ ਹੁੰਦੇ ਹਨ:

- ਜੇ ਤੁਸੀਂ ਆਪਣੇ ਕੰਮ ਦੀਆਂ ਸਰਗਰਮੀਆਂ ਕਰਕੇ ਕਿਸੇ ਖਤਰਨਾਕ ਵਸਤ ਦੇ ਸੰਪਰਕ ਵਿਚ ਆ ਸਕਦੇ ਹੋਵੋ (ਸਮੇਤ ਆਮ ਵਰਤੋਂ, ਮੁਰੰਮਤ ਦੇ ਕੰਮਾਂ ਜਾਂ ਐਮਰਜੈਂਸੀਆਂ ਦੇ)।
- ਜੇ ਤੁਸੀਂ ਕੋਈ ਖਤਰਨਾਕ ਵਸਤ ਵਰਤਦੇ, ਸਟੋਰ ਕਰਦੇ, ਸਾਂਭਦੇ ਜਾਂ ਟਿਕਾਣੇ ਲਾਉਂਦੇ ਹੋਵੋ।
- ਤੁਸੀਂ ਨਿਗਰਾਨੀ ਕਰਦੇ ਹੋ ਜਾਂ ਹੋਰ ਵਰਕਰਾਂ ਤੋਂ ਕੰਮ ਕਰਵਾਉਂਦੇ ਹੋ ਜਿਹੜੇ ਕਿਸੇ ਖਤਰਨਾਕ ਵਸਤ ਨੂੰ ਵਰਤਦੇ, ਸਟੋਰ ਕਰਦੇ, ਸਾਂਭਦੇ ਜਾਂ ਟਿਕਾਣੇ ਲਾਉਂਦੇ ਹੋ ਸਕਦੇ ਹੋਣ।
- ਜੇ ਤੁਸੀਂ ਐਮਰਜੈਂਸੀ ਵਿਚ ਕਾਰਵਾਈ ਵਿਚ ਸ਼ਾਮਲ ਹੁੰਦੇ ਹੋਵੋ।

ਸਿੱਖਿਆ ਅਤੇ ਟਰੇਨਿੰਗ ਕਿਸ ਵਲੋਂ ਦਿੱਤੀ ਜਾਣੀ ਚਾਹੀਦੀ ਹੈ?

ਵਿਮਿਸ ਹੇਠ, ਤੁਹਾਡਾ ਕੰਮ-ਮਾਲਕ ਸਿੱਖਿਆ ਅਤੇ ਟਰੇਨਿੰਗ ਲਈ ਜ਼ਿੰਮੇਵਾਰ ਹੈ। ਵਿਮਿਸ ਉਨ੍ਹਾਂ ਘੱਟੋ ਘੱਟ ਸ਼ਰਤਾਂ ਬਾਰੇ ਦੱਸਦਾ ਹੈ। ਤੁਹਾਡਾ ਕੰਮ-ਮਾਲਕ ਸਿੱਖਿਆ ਅਤੇ ਟਰੇਨਿੰਗ ਦੇ ਸਕਦਾ ਹੈ, ਜਾਂ ਇਹ ਤੁਹਾਡੇ ਕੰਮ-ਮਾਲਕ ਵਲੋਂ ਚੁਣੇ ਗਏ ਕਿਸੇ ਯੋਗਤਾ ਪ੍ਰਾਪਤ ਵਿਅਕਤੀ ਜਾਂ ਕਿਸੇ ਏਜੰਸੀ ਵਲੋਂ ਦਿੱਤੀ ਜਾ ਸਕਦੀ ਹੈ। ਭਾਵੇਂ ਸਿੱਖਿਆ ਅਤੇ ਟਰੇਨਿੰਗ ਕੋਈ ਵੀ ਦੇਵੇ, ਕੰਮ-ਮਾਲਕ ਵਰਕਰਾਂ ਦੀ ਸੁਰੱਖਿਆ ਨੂੰ ਯਕੀਨੀ ਬਣਾਉਣ ਲਈ ਕਾਨੂੰਨੀ ਤੌਰ 'ਤੇ ਜ਼ਿੰਮੇਵਾਰ ਹੁੰਦੇ ਹਨ।

ਕਵਰ ਕੀਤੇ ਜਾਣ ਵਾਲੇ ਵਿਸ਼ੇ

ਸਿੱਖਿਆ ਅਤੇ ਟਰੇਨਿੰਗ ਦੌਰਾਨ ਜਿਹੜੇ ਵਿਸ਼ੇ ਕਵਰ ਕੀਤੇ ਜਾਣੇ ਚਾਹੀਦੇ ਹਨ ਉਨ੍ਹਾਂ ਦੀਆਂ ਉਦਾਹਰਣਾਂ ਇਹ ਹਨ:

- ਸਪਲਾਇਰ ਦੇ ਲੇਬਲਾਂ ਅਤੇ ਕੰਮ ਵਾਲੀ ਥਾਂ ਦੇ ਲੇਬਲਾਂ ਦੋਨਾਂ ਉਪਰਲੀ ਜਾਣਕਾਰੀ ਅਤੇ ਇਸ ਜਾਣਕਾਰੀ ਦਾ ਕੀ ਮਤਲਬ ਹੈ
- ਸੇਫਟੀ ਡੈਟਾ ਸ਼ੀਟ (ਐੱਸ ਡੀ ਐੱਸ) ਉਪਰਲੀ ਜਾਣਕਾਰੀ ਅਤੇ ਇਸ ਜਾਣਕਾਰੀ ਦਾ ਕੀ ਮਤਲਬ ਹੈ
- ਕਿਸੇ ਖਤਰਨਾਕ ਵਸਤ ਦੀ ਸੁਰੱਖਿਅਤ ਵਰਤੋਂ, ਸੰਭਾਲ ਅਤੇ ਸੁਟਾਈ ਲਈ ਲੋੜੀਂਦੇ ਤਰੀਕੇ
- ਕੋਈ ਹੋਰ ਲੋੜੀਂਦੀ ਜਾਣਕਾਰੀ ਜਦੋਂ ਵਸਤ, ਕਿਸੇ ਪਾਈਪ, ਪਾਈਪਿੰਗ ਸਿਸਟਮ, ਵੈੱਸਲ, ਕਾਰ ਦੇ ਟੈਂਕ ਆਦਿ ਵਿਚ ਹੁੰਦੀ ਹੈ
- ਜੇ ਖਤਰਨਾਕ ਵਸਤ ਹਵਾ ਵਿਚ ਮੌਜੂਦ ਹੋ ਸਕਦੀ ਹੋਵੇ ਅਤੇ ਤੁਸੀਂ ਇਸ ਦੇ ਸੰਪਰਕ ਵਿਚ ਆ ਸਕਦੇ ਹੋਵੋ ਤਾਂ ਉਹ ਤਰੀਕੇ ਜਿਨ੍ਹਾਂ ਦੀ ਪਾਲਣਾ ਕਰਨੀ ਹੈ
- ਕਿਸੇ ਖਤਰਨਾਕ ਵਸਤ ਕਾਰਨ ਆਉਣ ਵਾਲੀ ਕਿਸੇ ਐਮਰਜੈਂਸੀ ਦੀ ਸੂਰਤ ਵਿਚ ਉਹ ਸਾਰੇ ਤਰੀਕੇ ਜਿਨ੍ਹਾਂ ਦੀ ਪਾਲਣਾ ਕਰਨਾ ਜ਼ਰੂਰੀ ਹੈ

ਵਿਮਿਸ 2015 ਲਈ ਸਿੱਖਿਆ ਅਤੇ ਟਰੇਨਿੰਗ ਕਦੇਂ ਸ਼ੁਰੂ ਹੋਣੀ ਚਾਹੀਦੀ ਹੈ

ਵਿਮਿਸ 2015, ਫਰਵਰੀ 2015 ਵਿਚ ਲਾਗੂ ਹੋਇਆ। ਇਸ ਦੇ ਨਤੀਜੇ ਵਜੋਂ, ਸਪਲਾਇਰ, ਵੇਚੀਆਂ, ਡਿਸਟ੍ਰੀਬਿਊਟ ਜਾਂ ਕੈਨੇਡਾ ਵਿਚ ਬਾਹਰੋਂ ਮੰਗਵਾਈਆਂ ਜਾਣ ਵਾਲੀਆਂ ਖਤਰਨਾਕ ਵਸਤਾਂ ਲਈ ਲੇਬਲਾਂ ਅਤੇ ਐੱਸ ਡੀ ਐੱਸਜ਼ ਦੇ ਨਵੇਂ ਰੂਲ ਵਰਤਣਾ ਅਤੇ ਇਨ੍ਹਾਂ ਦੀ ਪਾਲਣਾ ਕਰਨਾ ਸ਼ੁਰੂ ਕਰ ਸਕਦੇ ਹਨ।

ਇਸ ਦਾ ਮਤਲਬ ਹੈ ਕਿ ਤਬਦੀਲੀ ਦੇ ਸਮੇਂ ਦੌਰਾਨ, ਤੁਹਾਡਾ ਕੰਮ-ਮਾਲਕ ਅਜਿਹੀਆਂ ਖਤਰਨਾਕ ਵਸਤਾਂ ਪ੍ਰਾਪਤ ਕਰ ਸਕਦਾ ਹੈ ਜਿਹੜੀਆਂ ਜਾਂ ਤਾਂ ਵਿਮਿਸ 1988 ਦੀਆਂ ਜਾਂ ਵਿਮਿਸ 2015 ਦੀਆਂ ਸ਼ਰਤਾਂ ਦੀ ਪਾਲਣਾ ਕਰਦੀਆਂ ਹੋਣ। ਇਸ ਕਰਕੇ ਤੁਹਾਡਾ ਕੁਝ ਉਨ੍ਹਾਂ ਖਤਰਨਾਕ ਵਸਤਾਂ ਨਾਲ ਵਾਹ ਪੈ ਸਕਦਾ ਹੈ ਜਿਹੜੀਆਂ ਵਿਮਿਸ 2015 ਦੀਆਂ ਸ਼ਰਤਾਂ ਪੂਰੀਆਂ ਕਰ ਰਹੀਆਂ ਹੋਣ। ਇਸ ਕਾਰਨ ਕਰਕੇ, ਤੁਹਾਨੂੰ ਦੋਨਾਂ ਸਿਸਟਮਾਂ ਵਿਚ ਸਿੱਖਿਅਤ ਅਤੇ ਟਰੇਂਡ ਹੋਣ ਦੀ ਲੋੜ ਪਵੇਗੀ।

ਤੁਹਾਡੀਆਂ ਜ਼ਿੰਮੇਵਾਰੀਆਂ

ਵਰਕਰ ਵਜੋਂ ਤੁਹਾਡੇ ਲਈ ਸਿੱਖਿਆ ਅਤੇ ਟਰੇਨਿੰਗ ਦੇ ਸੈਸ਼ਨਾਂ ਵਿਚ ਹਿੱਸਾ ਲੈਣਾ ਜ਼ਰੂਰੀ ਹੈ। ਤੁਹਾਡੇ ਲਈ ਆਪਣੇ ਕੰਮ-ਮਾਲਕ ਦੇ ਸੁਰੱਖਿਅਤ ਕੰਮ ਦੇ ਤਰੀਕਿਆਂ ਦੀ ਪਾਲਣਾ ਕਰਨਾ ਵੀ ਜ਼ਰੂਰੀ ਹੈ।

ਜੇ ਤੁਸੀਂ ਵਿਮਿਸ ਵਿਚ ਕਾਮਯਾਬੀ ਨਾਲ ਸਿੱਖਿਅਤ ਅਤੇ ਟਰੇਂਡ ਹੋ ਗਏ ਹੋ ਤਾਂ ਤੁਹਾਡੇ ਲਈ ਹਰ ਉਸ ਖਤਰਨਾਕ ਵਸਤ ਲਈ ਇਨ੍ਹਾਂ ਚਾਰ ਸਵਾਲਾਂ ਦੇ ਜਵਾਬ ਦੇਣ ਦੇ ਯੋਗ ਹੋਣਾ ਜ਼ਰੂਰੀ ਹੈ ਜਿਨ੍ਹਾਂ ਨਾਲ ਤੁਸੀਂ ਕੰਮ ਕਰਦੇ ਹੋ:

- ਵਸਤ ਦੇ ਕਿਹੜੇ ਖਤਰੇ ਹਨ?
- ਮੈਂ ਆਪਣੇ ਆਪ ਨੂੰ ਇਨ੍ਹਾਂ ਖਤਰਿਆਂ ਤੋਂ ਕਿਵੇਂ ਬਚਾਉਣਾ ਹੈ?
- ਕਿਸੇ ਐਮਰਜੈਂਸੀ ਦੀ ਸੂਰਤ ਵਿਚ ਮੈਂ ਕੀ ਕਰਨਾ ਹੈ?
- ਮੈਨੂੰ ਜ਼ਿਆਦਾ ਜਾਣਕਾਰੀ ਕਿੱਥੋਂ ਮਿਲ ਸਕਦੀ ਹੈ?

7 ਅਭਿਆਸ

ਚਿੱਤਰਾਂ ਨੂੰ ਮੇਲਣ ਦੇ ਅਭਿਆਸ

ਚਿੱਤਰਾਂ ਨੂੰ ਖਤਰਿਆਂ ਨਾਲ ਮੇਲੋ।

ਚਿੱਤਰ	ਖਤਰਾ
1. 	ੲ. ਜੀਵ ਜਾਂ ਜ਼ਹਿਰੀਲੇ ਤੱਤ ਜਿਹੜੇ ਲੋਕਾਂ ਜਾਂ ਜਾਨਵਰਾਂ ਵਿਚ ਬੀਮਾਰੀ ਦਾ ਕਾਰਨ ਬਣ ਸਕਦੇ ਹਨ
2. 	ਬੀ. ਸਿਹਤ 'ਤੇ ਗੰਭੀਰ ਅਸਰ ਪਾ ਸਕਦੇ ਹਨ ਜਾਂ ਪਾਉਣ ਦੀ ਸ਼ੱਕ ਹੈ
3. 	ਸੀ. ਆਕਸੀਡਾਈਜ਼ਿੰਗ ਦਾ ਖਤਰਾ
4. 	ਡੀ. ਪਰੈਸ਼ਰ ਹੇਠ ਗੈਸਾਂ
5. 	ਈ. ਅੱਗ ਲੱਗਣ ਦਾ ਖਤਰਾ
6. 	ਐੱਫ. ਧਮਾਕੇ ਜਾਂ ਰੀਐਕਟੀਵਿਟੀ ਦਾ ਖਤਰਾ
7. 	ਜੀ. ਸਿਹਤ 'ਤੇ ਘੱਟ ਗੰਭੀਰ ਅਸਰ ਪਾ ਸਕਦਾ ਹੈ ਜਾਂ ਓਜ਼ੋਨ ਤਹਿ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ
8. 	ਐੱਚ. ਥੋੜ੍ਹੀ ਜਿਹੀ ਮਾਤਰਾ ਵਿਚ ਹੀ ਥੋੜ੍ਹੇ ਸਮੇਂ ਲਈ ਸੰਪਰਕ ਵਿਚ ਆਉਣ 'ਤੇ ਮੌਤ ਜਾਂ ਜ਼ਹਿਰ ਚੜ੍ਹਨ ਦਾ ਕਾਰਨ ਬਣ ਸਕਦਾ ਹੈ
9. 	ਆਈ. ਧਾਤਾਂ ਨੂੰ ਖੋਰੇ ਦਾ ਨੁਕਸਾਨ, ਅਤੇ ਚਮੜੀ, ਅੱਖਾਂ ਨੂੰ ਵੀ
10. 	ਜੇ. ਪਾਣੀ ਵਿਚਲੇ ਜੀਵਾਂ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ

ਲੇਬਲਾਂ ਦੇ ਅਭਿਆਸ

1. ਵਿਮਿਸ ਲੇਬਲ ਦਾ ਕੀ ਮੰਤਵ ਹੈ?

2. ਵਿਮਿਸ ਲੇਬਲਾਂ ਦੀਆਂ ਦੋ ਮੁੱਖ ਕਿਸਮਾਂ ਕਿਹੜੀਆਂ ਹਨ?

3. ਆਪਣੇ ਕੰਮ ਵਾਲੀ ਥਾਂ ਤੋਂ ਵਿਮਿਸ 2015 ਸਪਲਾਇਰ ਦੇ ਲੇਬਲ 'ਤੇ ਜਾਣਕਾਰੀ ਦੀਆਂ ਕਿਸਮਾਂ ਦੀ ਪਛਾਣ ਕਰੋ। (ਸਪਲਾਇਰਾਂ ਦੇ ਬਹੁਤੇ ਲੇਬਲ ਛੇ ਕਿਸਮਾਂ ਦੀ ਜਾਣਕਾਰੀ ਦਿਖਾਉਣਗੇ, ਪਰ ਕੁਝ ਸੱਤ ਕਿਸਮਾਂ ਦੀ ਦਿਖਾ ਸਕਦੇ ਹਨ।)

- _____
- _____
- _____
- _____
- _____
- _____
- _____
- _____

4. ਕੰਮ ਵਾਲੀ ਥਾਂ ਦੇ ਇਸ ਲੇਬਲ ਉੱਪਰ ਜਾਣਕਾਰੀ ਦੀਆਂ ਤਿੰਨ ਕਿਸਮਾਂ ਦੀ ਪਛਾਣ ਕਰੋ।

Solv-easy

Keep away from sparks, heat, and open flame.

Use local exhaust ventilation or NIOSH-approved organic vapour respirator.

Wear neoprene gloves and chemical splash goggles.

See the SDS.

5. ਅਜਿਹੀਆਂ ਦੋ ਹਾਲਤਾਂ ਦੇ ਨਾਂ ਦੱਸੋ ਜਿੱਥੇ ਪਛਾਣ ਦੇ ਹੋਰ ਤਰੀਕੇ ਵਰਤੇ ਜਾ ਸਕਦੇ ਹਨ।

- _____
- _____

ਐੱਸ ਡੀ ਐੱਸ ਦੇ ਅਭਿਆਸ

1. ਤੁਹਾਡੇ ਕੰਮ ਵਾਲੀ ਥਾਂ 'ਤੇ ਐੱਸ ਡੀ ਐੱਸ ਕਿੱਥੇ ਰੱਖੀਆਂ ਜਾਂਦੀਆਂ ਹਨ?

2. ਕੁਝ ਛੋਟਾਂ ਨਾਲ, ਕੰਮ-ਮਾਲਕਾਂ ਨੂੰ ਇਹ ਪੱਕਾ ਕਰਨ ਦੀ ਲੋੜ ਹੁੰਦੀ ਹੈ ਕਿ ਕੋਈ ਵੀ ਐੱਸ ਡੀ ਐੱਸ _____ ਸਾਲਾਂ ਨਾਲੋਂ ਪੁਰਾਣੀ ਨਹੀਂ ਹੈ।

3. ਐੱਸ ਡੀ ਐੱਸ 'ਤੇ ਕਿੰਨੇ ਭਾਗ ਹਨ?

4. ਪੰਜ ਮੁੱਖ ਚੀਜ਼ਾਂ ਕਿਹੜੀਆਂ ਹਨ ਜਿਹੜੀਆਂ ਐੱਸ ਡੀ ਐੱਸ ਤੁਹਾਨੂੰ ਦੱਸਦੀ ਹੈ?

5. ਆਪਣੇ ਕੰਮ ਵਾਲੀ ਥਾਂ ਦੀ ਕਿਸੇ ਵਸਤ ਲਈ ਐੱਸ ਡੀ ਐੱਸ ਦੀ ਵਰਤੋਂ ਕਰਦੇ ਹੋਏ, ਵਸਤ ਦੇ ਖਤਰੇ, ਵਰਤਣ ਦੇ ਸੁਰੱਖਿਅਤ ਤਰੀਕਿਆਂ, ਹਿਫਾਜ਼ਤ ਲਈ ਨਿੱਜੀ ਸਾਜ਼-ਸਾਮਾਨ, ਅਤੇ ਵਸਤ ਨੂੰ ਸਟੋਰ ਕਰਨ ਅਤੇ ਸ਼ਿਪਿੰਗ ਦੀਆਂ ਸ਼ਰਤਾਂ ਦੀ ਪੜਚੋਲ ਕਰੋ। ਆਪਣੇ ਮੁੱਖ ਸਿੱਟੇ ਹੇਠਾਂ ਦਿੱਤੀ ਥਾਂ ਵਿਚ ਲਿਖੋ।

8 ਜਵਾਬ

ਚਿੱਤਰਾਂ ਨੂੰ ਮੇਲਣ ਦੇ ਅਭਿਆਸ ਦੇ ਜਵਾਬ

ਚਿੱਤਰਾਂ ਨੂੰ ਖਤਰਿਆਂ ਨਾਲ ਮੇਲੋ।

ਚਿੱਤਰ	ਖਤਰਾ	ਜਵਾਬ
1. 	ਏ. ਜੀਵ ਜਾਂ ਜ਼ਹਿਰੀਲੇ ਤੌਤ ਜਿਹੜੇ ਲੋਕਾਂ ਜਾਂ ਜਾਨਵਰਾਂ ਵਿਚ ਬੀਮਾਰੀ ਦਾ ਕਾਰਨ ਬਣ ਸਕਦੇ ਹਨ	1-ਜੀ
2. 	ਬੀ. ਸਿਹਤ 'ਤੇ ਗੰਭੀਰ ਅਸਰ ਪਾ ਸਕਦੇ ਹਨ ਜਾਂ ਪਾਉਣ ਦੀ ਸ਼ੱਕ ਹੈ	2-ਐੱਚ
3. 	ਸੀ. ਆਕਸੀਡਾਈਜ਼ਿੰਗ ਦਾ ਖਤਰਾ	3-ਐੱਫ
4. 	ਡੀ. ਪਰੈਸ਼ਰ ਹੇਠ ਗੈਸਾਂ	4-ਬੀ
5. 	ਈ. ਅੱਗ ਲੱਗਣ ਦਾ ਖਤਰਾ	5-ਸੀ
6. 	ਐੱਫ. ਧਮਾਕੇ ਜਾਂ ਰੀਐਕਟੀਵਿਟੀ ਦਾ ਖਤਰਾ	6-ਏ
7. 	ਜੀ. ਸਿਹਤ 'ਤੇ ਘੱਟ ਗੰਭੀਰ ਅਸਰ ਪਾ ਸਕਦਾ ਹੈ ਜਾਂ ਓਜ਼ੋਨ ਤਹਿ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ	7-ਡੀ
8. 	ਐੱਚ. ਥੋੜ੍ਹੀ ਜਿਹੀ ਮਾਤਰਾ ਵਿਚ ਹੀ ਥੋੜ੍ਹੇ ਸਮੇਂ ਲਈ ਸੰਪਰਕ ਵਿਚ ਆਉਣ 'ਤੇ ਮੌਤ ਜਾਂ ਜ਼ਹਿਰ ਚੜ੍ਹਨ ਦਾ ਕਾਰਨ ਬਣ ਸਕਦਾ ਹੈ	8-ਈ
9. 	ਆਈ. ਧਾਤਾਂ ਨੂੰ ਖੋਰੇ ਦਾ ਨੁਕਸਾਨ, ਅਤੇ ਚਮੜੀ, ਅੱਖਾਂ ਨੂੰ ਵੀ	9-ਜੇ
10. 	ਜੇ. ਪਾਣੀ ਵਿਚਲੇ ਜੀਵਾਂ ਨੂੰ ਨੁਕਸਾਨ ਪਹੁੰਚਾ ਸਕਦਾ ਹੈ	10-ਆਈ

ਲੇਬਲ ਦੇ ਅਭਿਆਸ ਦੇ ਜਵਾਬ

1. ਵਿਮਿਸ ਲੇਬਲ ਦਾ ਕੀ ਮੰਤਵ ਹੈ?

ਜਵਾਬ: ਲੇਬਲ, ਵਰਤੋਂ ਕਰਨ ਵਾਲਿਆਂ ਲਈ ਖਤਰਨਾਕ ਵਸਤਾਂ ਦੇ ਵੱਡੇ ਖਤਰਿਆਂ ਬਾਰੇ ਪਹਿਲੀ ਚਿਤਾਵਨੀ ਹਨ। ਉਹ ਮੁਢਲੀਆਂ ਸਾਵਧਾਨੀਆਂ ਜਾਂ ਸੇਫਟੀ ਲਈ ਚੁੱਕੇ ਜਾਣ ਵਾਲੇ ਕਦਮਾਂ ਬਾਰੇ ਵੀ ਦੱਸਦੇ ਹਨ।

2. ਵਿਮਿਸ ਲੇਬਲਾਂ ਦੀਆਂ ਦੋ ਮੁੱਖ ਕਿਸਮਾਂ ਕਿਹੜੀਆਂ ਹਨ?

ਜਵਾਬ: ਸਪਲਾਇਰ ਦੇ ਲੇਬਲ ਅਤੇ ਕੰਮ ਵਾਲੀ ਥਾਂ ਦੇ ਲੇਬਲ

3. ਆਪਣੇ ਕੰਮ ਵਾਲੀ ਥਾਂ ਤੋਂ ਵਿਮਿਸ 2015 ਸਪਲਾਇਰ ਦੇ ਲੇਬਲ 'ਤੇ ਜਾਣਕਾਰੀ ਦੀਆਂ ਕਿਸਮਾਂ ਦੀ ਪਛਾਣ ਕਰੋ। (ਸਪਲਾਇਰਾਂ ਦੇ ਬਹੁਤੇ ਲੇਬਲ ਛੇ ਕਿਸਮਾਂ ਦੀ ਜਾਣਕਾਰੀ ਦਿਖਾਉਣਗੇ, ਪਰ ਕੁਝ ਸੱਤ ਕਿਸਮਾਂ ਦੀ ਦਿਖਾ ਸਕਦੇ ਹਨ।)

ਜਵਾਬ:

- ਵਸਤ ਦੀ ਪਛਾਣ
- ਮੁਢਲੇ ਸਪਲਾਇਰ ਦੀ ਪਛਾਣ
- ਚਿੱਤਰ
- ਸਿਗਨਲ ਸ਼ਬਦ
- ਖਤਰੇ ਦੇ ਬਿਆਨ
- ਸਾਵਧਾਨੀਆਂ ਲਈ ਬਿਆਨ
- ਲੇਬਲ ਬਾਰੇ ਵਾਧੂ ਜਾਣਕਾਰੀ (ਬਹੁਤ ਘੱਟ ਕੇਸਾਂ ਵਿੱਚ)

4. ਕੰਮ ਵਾਲੀ ਥਾਂ ਦੇ ਇਸ ਲੇਬਲ ਉੱਪਰ ਜਾਣਕਾਰੀ ਦੀਆਂ ਤਿੰਨ ਕਿਸਮਾਂ ਦੀ ਪਛਾਣ ਕਰੋ।

Solv-easy

Keep away from sparks, heat, and open flame.

Use local exhaust ventilation or NIOSH-approved organic vapour respirator.

Wear neoprene gloves and chemical splash goggles.

See the SDS.

ਜਵਾਬ: ਵਸਤ ਦੀ ਪਛਾਣ, ਸੁਰੱਖਿਅਤ ਵਰਤੋਂ/ਸਾਵਧਾਨੀ ਦੀ ਜਾਣਕਾਰੀ, ਅਤੇ ਸੇਫਟੀ ਡੈਟਾ ਸ਼ੀਟ ਦਾ ਹਵਾਲਾ

5. ਅਜਿਹੀਆਂ ਦੋ ਹਾਲਤਾਂ ਦੇ ਨਾਂ ਦੱਸੋ ਜਿੱਥੇ ਪਛਾਣ ਦੇ ਹੋਰ ਤਰੀਕੇ ਵਰਤੇ ਜਾ ਸਕਦੇ ਹਨ।

ਜਵਾਬ: ਇਨ੍ਹਾਂ ਵਿੱਚੋਂ ਦੋ:

- ਖੋਪ ਵਿਚ ਸ਼ਿਪਮੈਂਟਾਂ
- ਥੋੜ੍ਹੀ ਸਮਰੱਥਾ ਵਾਲੇ ਕਨਟੇਰਨਰ, 100 ਐੱਮ ਐੱਲ ਜਾਂ ਘੱਟ
- ਥੋੜ੍ਹੀ ਸਮਰੱਥਾ ਵਾਲੇ ਕਨਟੇਰਨਰ, 3 ਐੱਮ ਐੱਲ ਜਾਂ ਘੱਟ
- ਪਾਈਪਿੰਗ ਸਿਸਟਮ ਅਤੇ ਵੈੱਲਜ਼
- ਲੈਬਰਟਰੀ ਦੇ ਨਮੂਨੇ

ਐੱਸ ਡੀ ਐੱਸ ਦੇ ਅਭਿਆਸ ਦੇ ਜਵਾਬ

1. ਤੁਹਾਡੇ ਕੰਮ ਵਾਲੀ ਥਾਂ 'ਤੇ ਐੱਸ ਡੀ ਐੱਸ ਕਿੱਥੇ ਰੱਖੀਆਂ ਜਾਂਦੀਆਂ ਹਨ?
ਜਵਾਬ: ਸਥਾਨ ਦੀ ਪਛਾਣ ਕਰੋ। (ਇਹ ਨੋਟ ਕਰੋ ਕਿ ਉਸ ਥਾਂ ਲਈ ਐੱਸ ਡੀ ਐੱਸ ਤੱਕ ਹਰ ਵੇਲੇ ਸੌਖੀ ਪਹੁੰਚ ਪ੍ਰਦਾਨ ਕਰਨਾ ਜ਼ਰੂਰੀ ਹੈ, ਭਾਵੇਂ ਇਹ ਲਿਖਤੀ ਰੂਪ ਵਿਚ ਹੋਵੇ ਜਾਂ ਇਲੈਕਟਰੋਨਿਕ ਰੂਪ ਵਿਚ ਹੋਵੇ।)
2. ਕੁਝ ਛੋਟਾਂ ਨਾਲ, ਕੰਮ-ਮਾਲਕਾਂ ਨੂੰ ਇਹ ਪੱਕਾ ਕਰਨ ਦੀ ਲੋੜ ਹੁੰਦੀ ਹੈ ਕਿ ਕੋਈ ਵੀ ਐੱਸ ਡੀ ਐੱਸ _____ ਸਾਲਾਂ ਨਾਲੋਂ ਪੁਰਾਣੀ ਨਹੀਂ ਹੈ।
ਜਵਾਬ: ਤਿੰਨ
3. ਐੱਸ ਡੀ ਐੱਸ 'ਤੇ ਕਿੰਨੇ ਭਾਗ ਹਨ?
ਜਵਾਬ: 16 (ਇਹ ਗੱਲ ਨੋਟ ਕਰੋ ਕਿ ਸਪਲਾਇਰਾਂ ਕੋਲ 12 ਤੋਂ 15 ਭਾਗਾਂ ਲਈ ਜਾਣਕਾਰੀ ਨਾ ਦੇਣ ਦੀ ਚੋਣ ਹੈ।)
4. ਪੰਜ ਮੁੱਖ ਚੀਜ਼ਾਂ ਕਿਹੜੀਆਂ ਹਨ ਜਿਹੜੀਆਂ ਐੱਸ ਡੀ ਐੱਸ ਤੁਹਾਨੂੰ ਦੱਸਦੀ ਹੈ?
ਜਵਾਬ:
 - ਕਿਸੇ ਵਸਤ ਦੇ ਖਤਰੇ
 - ਵਸਤ ਨੂੰ ਸੁਰੱਖਿਅਤ ਤਰੀਕੇ ਨਾਲ ਕਿਵੇਂ ਵਰਤਣਾ ਹੈ
 - ਜੇ ਤੁਸੀਂ ਨਸੀਹਤ ਦੀ ਪਾਲਣਾ ਨਹੀਂ ਕਰਦੇ ਤਾਂ ਕੀ ਉਮੀਦ ਰੱਖਣੀ ਹੈ
 - ਸੰਪਰਕ ਵਿਚ ਆਉਣ ਦੀਆਂ ਨਿਸ਼ਾਨੀਆਂ ਦੀ ਪਛਾਣ ਕਿਵੇਂ ਕਰਨੀ ਹੈ
 - ਜੇ ਐਮਰਜੈਂਸੀ ਪੈਦਾ ਹੋ ਜਾਏ ਤਾਂ ਕੀ ਕਰਨਾ ਹੈ
5. ਆਪਣੇ ਕੰਮ ਵਾਲੀ ਥਾਂ ਦੀ ਕਿਸੇ ਵਸਤ ਲਈ ਐੱਸ ਡੀ ਐੱਸ ਦੀ ਵਰਤੋਂ ਕਰਦੇ ਹੋਏ, ਵਸਤ ਦੇ ਖਤਰੇ, ਵਰਤਣ ਦੇ ਸੁਰੱਖਿਅਤ ਤਰੀਕਿਆਂ, ਹਿਫਾਜ਼ਤ ਲਈ ਨਿੱਜੀ ਸਾਜ਼-ਸਾਮਾਨ, ਅਤੇ ਵਸਤ ਨੂੰ ਸਟੋਰ ਕਰਨ ਅਤੇ ਸ਼ਿਪਿੰਗ ਦੀਆਂ ਸ਼ਰਤਾਂ ਦੀ ਪੜਚੋਲ ਕਰੋ। ਆਪਣੇ ਮੁੱਖ ਸਿੱਟੇ ਹੇਠਾਂ ਦਿੱਤੀ ਥਾਂ ਵਿਚ ਲਿਖੋ।
ਜਵਾਬ: ਆਪਣੇ ਸਿੱਟਿਆਂ ਦੀ ਪੜਚੋਲ ਕਰੋ ਅਤੇ ਇਨ੍ਹਾਂ 'ਤੇ ਚਰਚਾ ਕਰੋ।

9 ਅੰਤਿਕਾ

ਸਪਲਾਇਰ ਦੇ ਲੇਬਲ 'ਤੇ ਜਾਣਕਾਰੀ ਵਾਲੀਆਂ ਚੀਜ਼ਾਂ

ਜੇ ਤੁਸੀਂ ਇਹ ਚੈੱਕ ਕਰਨਾ ਚਾਹੁੰਦੇ ਹੋਵੋ ਕਿ ਕੀ ਸਪਲਾਇਰ ਦਾ ਲੇਬਲ ਸਾਰੇ ਲੋੜੀਂਦੇ ਹਿੱਸੇ ਦਿਖਾਉਂਦਾ ਹੈ ਜਾਂ ਨਹੀਂ ਤਾਂ ਹੇਠਾਂ ਦਿੱਤਾ ਨਮੂਨਾ ਦੇਖੋ। ਐੱਸ ਡੀ ਐੱਸਜ਼ ਚੈੱਕ ਕਰਨ ਲਈ ਇਸ ਤਰ੍ਹਾਂ ਦਾ ਹੀ ਇਕ ਨਮੂਨਾ ਵਰਕਸੇਫ ਬੀ ਸੀ ਦੀ ਲਿਖਤ ਵਿਮਿਸ 2015: ਐਟ ਵਰਕ ਹੈ ਜੋ ਕਿ worksafebc.com 'ਤੇ ਦੇਖਿਆ ਜਾ ਸਕਦਾ ਹੈ।

ਵਸਤ ਦੀ ਜਾਣਕਾਰੀ	ਵੇਰਵਾ
1 ਵਸਤ ਦੀ ਪਛਾਣ	ਖਤਰਨਾਕ ਵਸਤ ਦੇ ਬਰਾਂਡ ਨਾਂ, ਕੈਮੀਕਲ ਦਾ ਨਾਂ, ਆਮ ਨਾਂ, ਜਨੈਰਿਕ ਨਾਂ, ਜਾਂ ਵਪਾਰਕ ਨਾਂ।
2 ਸਪਲਾਇਰ ਦੀ ਮੁਢਲੀ ਪਛਾਣ	ਕੈਨੇਡੀਅਨ ਉਤਪਾਦਕ ਜਾਂ ਦਰਾਮਦ ਕਰਨ ਵਾਲੇ (ਇਮਪੋਰਟਰ) ਦਾ ਨਾਂ, ਐਡਰੈਸ, ਅਤੇ ਟੈਲੀਫੋਨ ਨੰਬਰ।
3 ਚਿੱਤਰ	ਖਤਰੇ ਦਾ ਨਿਸ਼ਾਨ ਆਮ ਤੌਰ 'ਤੇ ਤਾਸ਼ ਦੇ ਇੱਟ ਦੇ ਰੰਗ ਵਰਗੇ ਚੌਰਸ ਲਾਲ ਬਾਰਡਰ ਅੰਦਰ ਹੁੰਦਾ ਹੈ।
4 ਸਿਗਨਲ ਦਾ ਸ਼ਬਦ	ਕਿਸੇ ਸੰਭਾਵੀ ਖਤਰੇ ਤੋਂ ਤੁਹਾਨੂੰ ਸਾਵਧਾਨ ਕਰਨ ਲਈ ਅਤੇ ਖਤਰੇ ਦੀ ਤੀਬਰਤਾ ਦੱਸਣ ਲਈ ਦੋ ਸ਼ਬਦਾਂ ਵਿੱਚੋਂ ਇਕ ਸ਼ਬਦ ਵਰਤਿਆ ਜਾਂਦਾ ਹੈ। “ਡੇਂਜਰ” (ਖਤਰਾ) ਜ਼ਿਆਦਾ ਖਤਰੇ ਵਾਲੇ ਖਤਰਿਆਂ ਲਈ ਵਰਤਿਆ ਜਾਂਦਾ ਹੈ, ਜਦ ਕਿ “ਵਾਰਨਿੰਗ (ਚਿਤਾਵਨੀ) ਘੱਟ ਤੇਜ਼ ਖਤਰਿਆਂ ਲਈ ਵਰਤਿਆ ਜਾਂਦਾ ਹੈ।
5 ਖਤਰੇ ਦਾ (ਦੇ) ਬਿਆਨ	ਕੋਈ ਮਿਆਰੀ ਵਾਕ ਜਿਹੜੇ ਖਤਰਨਾਕ ਵਸਤ ਤੋਂ ਖਤਰੇ (ਖਤਰਿਆਂ) ਦੀ ਕਿਸਮ/ਦੀਆਂ ਕਿਸਮਾਂ ਬਾਰੇ ਦੱਸਦੇ ਹਨ। ਉਦਾਹਰਣਾਂ ਵਿਚ “ਬਹੁਤ ਛੇਤੀ ਅੱਗ ਲੱਗਣਯੋਗ ਗੈਸ,” “ਸਾਹ ਰਾਹੀਂ ਅੰਦਰ ਜਾਣ 'ਤੇ ਮਾਰੂ,” ਅਤੇ “ਕੈਂਸਰ ਦਾ ਕਾਰਨ ਬਣ ਸਕਦੀ ਹੈ” ਸ਼ਾਮਲ ਹਨ।
6 ਖਬਰਦਾਰ ਕਰਨ ਵਾਲਾ (ਵਾਲੇ) ਬਿਆਨ	ਕੋਈ ਮਿਆਰੀ ਵਾਕ ਜਿਹੜੇ ਇਹ ਦੱਸਦੇ ਹਨ ਕਿ ਅੱਗੇ ਲਿਖਿਆਂ ਦੇ ਨਤੀਜੇ ਵਜੋਂ ਪੈਦਾ ਹੋਣ ਵਾਲੇ ਨੁਕਸਾਨਦੇਹ ਅਸਰਾਂ ਨੂੰ ਕਿਵੇਂ ਘਟਾਉਣਾ ਜਾਂ ਰੋਕਣਾ ਹੈ: <ul style="list-style-type: none"> • ਕਿਸੇ ਖਤਰਨਾਕ ਵਸਤ ਦੇ ਸੰਪਰਕ ਵਿਚ ਆਉਣ 'ਤੇ, ਜਾਂ • ਕਿਸੇ ਖਤਰਨਾਕ ਵਸਤ ਨੂੰ ਗਲਤ ਤਰੀਕੇ ਨਾਲ ਵਰਤਣ ਜਾਂ ਸਾਂਭਣ 'ਤੇ ਉਦਾਹਰਣਾਂ ਵਿਚ ਸ਼ਾਮਲ ਹਨ, “ਡੱਬਿਆਂ ਨੂੰ ਘੁੱਟ ਕੇ ਬੰਦ ਰੱਖੋ,” “ਅੱਖਾਂ 'ਤੇ ਹਿਫਾਜ਼ਤੀ ਚੀਜ਼ ਪਾਉ,” ਅਤੇ “ਜੇ ਸੰਪਰਕ ਵਿਚ ਆਉ ਜਾਂ ਫਿਕਰਮੰਦ ਹੋਵੋ: ਡਾਕਟਰੀ ਮਦਦ ਲਉ।”

ਕੁਝ ਬਹੁਤ ਹੀ ਘੱਟ ਕੇਸਾਂ ਵਿਚ, ਸਪਲਾਇਰ ਦੇ ਲੇਬਲਾਂ ਵਿਚ ਲੇਬਲ 'ਤੇ ਅੱਗੇ ਲਿਖਿਆਂ ਬਾਰੇ ਵਾਧੂ ਜਾਣਕਾਰੀ ਵੀ ਹੋ ਸਕਦੀ ਹੈ:

- ਸਾਵਧਾਨੀ ਲਈ ਚੁੱਕੇ ਜਾਣ ਵਾਲੇ ਕਦਮ
- ਉਹ ਖਤਰੇ ਜਿਹੜੇ ਅਜੇ ਜੀ ਐੱਚ ਐੱਸ ਵਿਚ ਸ਼ਾਮਲ ਨਹੀਂ ਕੀਤੇ ਗਏ
- ਪਦਾਰਥਕ ਸਥਿਤੀ (ਗੈਸ, ਤਰਲ, ਠੋਸ, ਆਦਿ)
- ਸੰਪਰਕ ਦਾ ਰੂਟ (ਸਾਹ ਰਾਹੀਂ, ਨਿਗਲਣ ਨਾਲ, ਚਮੜੀ ਰਾਹੀਂ, ਆਦਿ)

ਲੇਬਲ 'ਤੇ ਵਾਧੂ ਜਾਣਕਾਰੀ ਸਿਰਫ ਅੱਗੇ ਲਿਖੇ ਕੇਸਾਂ ਵਿਚ ਸਪਲਾਇਰ ਦੇ ਲੇਬਲ 'ਤੇ ਸ਼ਾਮਲ ਹੁੰਦੀ ਹੈ:

- ਜ਼ਹਿਰੀਲੇ ਮਿਸ਼ਰਨ ਵਿਚ ਇਕ ਅਜਿਹਾ ਤੱਤ ਹੈ ਜਿਸ ਦੇ ਜ਼ਹਿਰੀਲੇਪਨ ਦੀ ਤੀਖਣਤਾ ਦਾ ਪਤਾ ਨਹੀਂ ਹੈ, ਜਾਂ
- ਵਸਤ ਪਾਣੀ ਨਾਲ ਰੀਐਕਟ ਹੋ ਕੇ ਬਹੁਤ ਹੀ ਜ਼ਹਿਰੀਲੀ ਗੈਸ ਪੈਦਾ ਕਰਦੀ ਹੈ

worksafebc.com 'ਤੇ ਸਾਡੇ ਵੈੱਬਸਾਈਟ 'ਤੇ ਜਾਉ।

ਐਬਟਸਫੋਰਡ

2774 Trethewey Street V2T 3R1
ਫੋਨ 604.276.3100
1.800.292.2219
ਫੈਕਸ 604.556.2077

ਬਰਨਬੀ

450 – 6450 Roberts Street V5G 4E1
ਫੋਨ 604.276.3100
1.888.621.7233
ਫੈਕਸ 604.232.5950

ਕੋਕਿਟਲਮ

104 – 3020 Lincoln Avenue V3B 6B4
ਫੋਨ 604.276.3100
1.888.967.5377
ਫੈਕਸ 604.232.1946

ਕੋਰਟਨੀ

801 30th Street V9N 8G6
ਫੋਨ 250.334.8765
1.800.663.7921
ਫੈਕਸ 250.334.8757

ਕੈਮਲੂਪਸ

321 Battle Street V2C 6P1
ਫੋਨ 250.371.6003
1.800.663.3935
ਫੈਕਸ 250.371.6031

ਕਲੋਨਾ

110 – 2045 Enterprise Way V1Y 9T5
ਫੋਨ 250.717.4313
1.888.922.4466
ਫੈਕਸ 250.717.4380

ਨਨਾਇਮੋ

4980 Wills Road V9T 6C6
ਫੋਨ 250.751.8040
1.800.663.7382
ਫੈਕਸ 250.751.8046

ਨੈਲਸਨ

524 Kootenay Street V1L 6B4
ਫੋਨ 250.352.2824
1.800.663.4962
ਫੈਕਸ 250.352.1816

ਨੌਰਥ ਵੈਨਕੂਵਰ

400 – 224 Esplanade Ave. W. V7M 1A4
ਫੋਨ 604.276.3100
1.888.875.6999
ਫੈਕਸ 604.232.1558

ਪ੍ਰਿੰਸ ਜੌਰਜ

1066 Vancouver Street V2L 5M4
ਫੋਨ 250.561.3700
1.800.663.6623
ਫੈਕਸ 250.561.3710

ਸਰੀ

100 – 5500 152 Street V3S 5J9
ਫੋਨ 604.276.3100
1.888.621.7233
ਫੈਕਸ 604.232.7077

ਟੈਰਸ

4450 Lakelse Avenue V8G 1P2
ਫੋਨ 250.615.6605
1.800.663.3871
ਫੈਕਸ 250.615.6633

ਵਿਕਟੋਰੀਆ

4514 Chatterton Way V8X 5H2
ਫੋਨ 250.881.3418
1.800.663.7593
ਫੈਕਸ 250.881.3482

ਮੁੱਖ ਦਫਤਰ / ਰਿਚਮੰਡ

ਪ੍ਰੀਵੈਨਸ਼ਨ ਇਨਫਰਮੇਸ਼ਨ (ਰੋਕਥਾਮ ਬਾਰੇ ਜਾਣਕਾਰੀ)

ਲਾਈਨ:

ਫੋਨ 604.276.3100
1.888.621.7233 (621.SAFE)

ਪ੍ਰਬੰਧਕੀ:

6951 Westminster Highway
ਫੋਨ 604.273.2266

ਚਿੱਠੀ-ਪੱਤਰ ਲਈ ਐਡਰੈਸ:

PO Box 5350 Stn Terminal
Vancouver BC V6B 5L5

ਦਫਤਰ ਬੰਦ ਹੋਣ ਤੋਂ ਬਾਅਦ ਸਿਹਤ ਅਤੇ ਸੇਫਟੀ
ਦੀ ਐਮਰਜੈਂਸੀ

604.273.7711
1.866.922.4357 (WCB.HELP)



R08/16



Printed in Canada

zero

100%
carbon
neutral

by Hemlock Printers
www.hemlock.com/zero

BK6 1-2015
[Punjabi]